

थाईलैंड में भीषण रेल हादसा: हाई-स्पीड प्रोजेक्ट की क्रेन ट्रेन पर गिरी, 22 यात्रियों की मौत

एजेंसी। बैंकाक



थाईलैंड के नाखोन रत्चासिमा प्रांत में बुधवार की सुबह एक हृदय विदारक रेल दुर्घटना हो गई। जिसमें कम से कम 22 लोगों की दर्दनाक मौत हो गई। यह हादसा उस वक़्त हुआ जब बैंकॉक से उत्तर-पूर्वी थाईलैंड की ओर जा रही एक पैसंजर ट्रेन पर निर्माण कार्य में लगी एक विशाल क्रेन गिर गई। इस टक्कर के कारण ट्रेन के डिब्बे पटरी से उतर गए और मौके पर चीख-पुकार मच गई। यह भीषण हादसा उस समय हुआ जब बैंकॉक से उत्तर-पूर्वी थाईलैंड की ओर जा रही एक यात्री ट्रेन पर निर्माण कार्य में लगी एक विशालकाय क्रेन के कई डिब्बे पटरी से उतर गए और घटनास्थल पर चीख-पुकार मच गई। यह दुर्घटना बैंकॉक से लगभग 230 किलोमीटर (143 मील) दूर स्थित सिखियो जिले में हुई। जानकारी के अनुसार, यह ट्रेन उबोन रत्चथानी प्रांत की ओर जा रही थी। स्थानीय प्रशासन के मुताबिक, इलाके में एक हाई-स्पीड रेल परियोजना का काम चल रहा था। इसी दौरान निर्माण स्थल पर मौजूद एक भारी-भरकम क्रेन

अनियंत्रित होकर नीचे से गुजर रही ट्रेन के डिब्बों पर जा गिरी। क्रेन के गिरने से हुए जोरदार धमाके के बाद ट्रेन के डिब्बों में मामूली आग भी लग गई, जिससे यात्रियों में भगदड़ मच गई। सूचना मिलते ही पुलिस और दमकल विभाग की टीमों मौके पर पहुंचीं। दमकल कर्मियों ने कड़ी मशक्कत के बाद आग पर काबू पाया, लेकिन तब तक जान-माल का भारी नुकसान हो चुका था। स्थानीय पुलिस प्रमुख थचापोन चित्रावींग ने आधिकारिक तौर पर पुष्टि की है कि इस हादसे में अब तक 22 लोगों की जान जा चुकी है। इसके अलावा, कम से कम 30 लोग गंभीर रूप से घायल हैं, जिन्हें उपचार के लिए नजदीकी अस्पतालों में भर्ती कराया गया है।

पोंगल पर पीएम मोदी ने तमिल युवाओं से सस्तेनेबल खेती की अपील की



एजेंसी। नई दिल्ली

पीएम मोदी ने केंद्रीय मंत्री मुरगन के घर पहुंच की पूजा-अर्चना और बोले, पोंगल अब ग्लोबल त्योहार

प्रधानमंत्री नरेन्द्र मोदी ने पोंगल के अवसर पर तमिल युवाओं से सस्तेनेबल कृषि को अपनाने और पर्यावरण के अनुकूल खेती में अग्रणी भूमिका निभाने की अपील की। उन्होंने कहा कि खेती को इस तरह विकसित किया जाना चाहिए, जिससे थाली भी भरी रहे, जेब भी भरी रहे और धरती भी सुरक्षित रहे। प्रधानमंत्री ने प्रकृति संरक्षण, जल प्रबंधन, नेचुरल फार्मिंग, एग्रीटेक और वैल्यू एडिशन को आने वाले समय की जरूरत बताते हुए युवाओं से इन क्षेत्रों में नवाचार के साथ आगे आने का आग्रह किया। प्रधानमंत्री मोदी ने बुधवार को नई दिल्ली में केंद्रीय मंत्री एल. मुरगन के

आवास पर आयोजित पोंगल समारोह में भाग लिया। इस दौरान उन्होंने पारंपरिक अनुष्ठान किए, गोसेवा की और उपस्थित लोगों को संबोधित किया। अपने संबोधन में प्रधानमंत्री ने पोंगल को वैश्विक पर्व बताते हुए कहा कि यह उत्सव किसान, धरती और सूर्य के प्रति कृतज्ञता का प्रतीक है तथा प्रकृति, परिवार और समाज के बीच संतुलन का संदेश देता है। प्रधानमंत्री ने कहा कि तमिल संस्कृति भारत ही नहीं, बल्कि पूरी मानवता की साझा विरासत है और पोंगल जैसे पर्व एक भारत श्रेष्ठ भारत की भावना को मजबूत करते हैं।

प्रधानमंत्री मोदी ने देशवासियों को मकर संक्रांति की शुभकामनाएं दीं

नई दिल्ली। प्रधानमंत्री नरेन्द्र मोदी ने आज देशवासियों को मकर संक्रांति की शुभकामनाएं दी हैं। आज देशभर के पवित्र सरोवरों, कुओं और नदियों में डुबकी लगाने के लिए लोगों की भीड़ लगी हुई है। भगवान राम की तपोस्थली चित्रकूट के धार्मिक स्थानों में भी लोग मकर संक्रांति की पूजा करने से पूर्व स्नान कर रहे हैं। प्रधानमंत्री नरेन्द्र मोदी ने आज सुबह व्हाट्स ऐप पर संदेश लिखा, ‘‘ सभी देशवासियों को मकर संक्रांति की असीम शुभकामनाएं। तिल और गुड़ की मिठास से भरा भारतीय संस्कृति एवं परंपरा का यह दिव्य अवसर हर किसी के जीवन में प्रसन्नता, संपन्नता और सफलता लेकर आए। सूर्य देव सबका कल्याण करें। मकर संक्रांति पर चित्रकूट के भरतकूप पर पांच दिवसीय मेले की शुरुआत हो गई है। चित्रकूट के रामघाट पर स्नानार्थियों की भीड़ सुबह से जुटी है। भरतकूप पर पांच तीर्थों के पवित्र जल से स्नान की खास मान्यता है। रामचरित मानस के अयोध्याकांड की चौपाई- ‘‘ भरतकूप अब कहिहहिं लोगा, अतिपावन तीरथ जल योगा। प्रेम संनेम निमज्जत प्राणी, होईहहिं विमल कर्म मन वाणी। भरतकूप के महात्म का बोध कराती है। चित्रकूट प्रभु श्रीराम वनवास काल में आए थे। तभी भरत अयोध्या की जनता के साथ भइया राम को मनाने यहां पधारे थे। साथ में राज्याभिषेक के लिए समस्त तीर्थों का जल भी लेकर आए थे। भगवान श्रीराम 14 साल वनवास के लिए दृढ़ प्रतिज्ञ थे।

अमित शाह, नितिन गडकरी, राजनाथ सिंह व अन्य ने मकर संक्रांति पर देशवासियों को शुभकामनाएं दीं

नई दिल्ली। केंद्रीय गृह एवं सहकारितामंत्री अमित शाह, केंद्रीय सड़क परिवहन एवं राजमार्ग मंत्री नितिन गडकरी और रक्षा मंत्री राजनाथ सिंह ने आज देशवासियों को मकर संक्रांति शुभकामनाएं दी हैं। शुभकामनाएं देने वालों में विपक्षी नेता और कई राज्यों के मुख्यमंत्री भी शामिल हैं। केंद्रीय गृहमंत्री अमित शाह ने एक्स पोस्ट में कहा कि ऊर्जा, उमंग और उत्साह के पर्व मकर संक्रांति की सभी को हार्दिक शुभकामनाएं। यह पर्व सभी के जीवन में असीम खुशियाँ और समृद्धि लेकर आए। केंद्रीयमंत्री नितिन गडकरी ने देशवासियों को बधाई देते हुए कहा कि मकर संक्रांति का यह पावन पर्व सभी के जीवन में उत्तम स्वास्थ्य और सुख-समृद्धि लेकर आए। रक्षामंत्री राजनाथ सिंह ने मकर संक्रांति, उत्तरायण, माघ बिहु और पोंगल की शुभकामनाएं देते हुए कहा कि ये पर्व नवचेतना, शुभ आरंभ और प्रकृति की शाश्वत लय के प्रतीक हैं। ये भारत की समृद्ध सांस्कृतिक विरासत में गहराई से रचे-बसे हैं और एकता में विविधता, संतुलन व सामंजस्य को दर्शाते हैं। अल्पसंख्यक मामलों के मंत्री किरेन रिजजू कांग्रेस के राष्ट्रीय अध्यक्ष मल्लिकार्जुन खरेगे, लोकसभा में नेता प्रतिपक्ष राहुल गांधी, दिल्ली की मुख्यमंत्री रेखा गुप्ता, महाराष्ट्र के मुख्यमंत्री देवेंद्र फडणवीस और हरियाणा के मुख्यमंत्री नयब सिंह सैनी ने भी देशवासियों को मकर संक्रांति की शुभकामनाएं दी हैं।

संक्षिप्त समाचार

बीहू असम का सबसे महत्वपूर्ण सांस्कृतिक और राजकीय त्योहार : मोदी



गुवाहाटी। बीहू असम का सबसे महत्वपूर्ण सांस्कृतिक और राजकीय त्योहार है। यह मुख्य रूप से एक कृषि प्रधान उत्सव है, इसमें असम के सभी लोग, चाहे वे किसी भी धर्म या जाति के हों, एक साथ मिलकर मनाते हैं। बुधवार को प्रधानमंत्री नरेन्द्र मोदी ने असम के लोगों को माघ बीहू के मौके पर शुभकामनाएं देकर कहा कि यह खुशी, स्नेह और भाईचारे का मौका है, जो अस्मिया सांस्कृतिक की सर्वोत्तम विशेषताओं को दिखाता है। पीएम मोदी ने अपने एक पत्र में कहा कि माघ बीहू का सार संतोष और कृतज्ञता में समाहित है। उन्होंने कहा, ‘‘ माघ बीहू के शुभ मौके पर आपको और आपके परिवार को हार्दिक शुभकामनाएं। अस्मिया सांस्कृतिक के सर्वश्रेष्ठ स्वरूप को समेटे हुए, यह सुंदर त्योहार वास्तव में आनंद, स्नेह और भाईचारे का मौका है। प्रधानमंत्री मोदी ने कहा कि माघ बीहू फसल कटाई के मौसम के समापन का प्रतीक है और यह उन लोगों के प्रयासों की सराहना करने का अवसर प्रदान करता है जो लोगों के जीवन को समृद्ध बनाते हैं, विशेषकर हमारे मेहनती किसान। उन्होंने कहा, यह हमारे बीच उदारता और देखभाल की भावना को भी प्रोत्साहित करता है। यह माघ बिहू सभी के जीवन में शांति, अच्छा स्वास्थ्य और खुशियाँ लाए।

आतंकी ने उगली आग, कश्मीर भीख मांगने से नहीं, गर्दन काटने से मिलेगा

जम्मू। पाकिस्तान अधिकृत कश्मीर (पीओके) में लश्कर-ए-तैयबा का कुख्यात और बड़ा कमांडर अबु मूसा कश्मीरी ने एलओसी के पास नफरती भाषण दिया है। अबु मूसा कश्मीरी ने भारत के खिलाफ खुले तौर पर हिंसा भड़काने वाला बयान दिया। कश्मीर को लेकर उसने कहा कि ये भीख मांगने से नहीं मिलेगा

बल्कि गर्दन काटने से मिलेगा। सुरक्षा सूत्रों के मुताबिक ऑपरेशन सिंदूर में पाकिस्तान के भीतर मौजूद आतंकियों को ऐसा झटका लगा है कि वे इसे भूल नहीं पा रहे हैं। दबाव और नुकसान के बीच अब आतंकी संगठन अपने कैडर को जोड़ने, संगठनों को दोबारा खड़ा करने और पाकिस्तान में प्रासंगिक बने रहने के लिए खुले मंच से उकसावे वाले बयान दे रहे हैं। अपने भाषण में अबु मूसा ने दावा किया कि उसने पाकिस्तान के पीएम शहबाज को संदेश दिया है कि कश्मीर का मुद्दा सिर्फ जेहाद और आतंकवाद से ही सुलझेगा। यह बयान एक बार फिर उस सच्चाई को उजागर करता है, जिसे भारत लंबे समय से अंतराष्ट्रीय मंचों पर रखता रहा है कि पाकिस्तान कश्मीर मुद्दे को आतंकवाद के जरिए जिंदा रखना चाहता है। सूत्रों के मुताबिक पहलगांम आतंकी हमले से पहले भी अबु मूसा ने इसी तरह का भड़काऊ बयान दिया था। जांच एजेंसियों का मानना है कि ऐसे भाषण हमलों से पहले माहौल बनाने, कहरपंथी युवाओं को उकसाने और हिंसा को वैध ठहराने के लिए दिए जाते हैं। खुफिया एजेंसियों का आकलन है कि इन दिनों पाकिस्तान में मौजूद हर आतंकी पाक आर्मी चीफ असीम मुनीर की भाषा और विचारधारा को दोहरा रहा है।

तीन देशों के राजदूतों ने राष्ट्रपति को अपने परिचय पत्र सौंपे



नई दिल्ली। राष्ट्रपति द्रौपदी मुर्मू ने बुधवार को राष्ट्रपति भवन में आयोजित एक समारोह में तीन देशों के राजदूतों की तरफ से दिए गए उनके परिचय पत्र स्वीकार किए। राष्ट्रपति भवन के अनुसार, परिचय पत्र सौंपने वालों में त्रिनिदाद

और टोबैगो के उच्चायुक्त चंद्रदत्त सिंह, ऑस्ट्रेलिया के राजदूत डॉ. रॉबर्ट ज़िशग और अमेरिका के राजदूत सर्जियो गोर शामिल थे। इस अवसर पर राष्ट्रपति ने सभी राजदूतों का स्वागत किया और उनके कार्यकाल के लिए शुभकामनाएं दीं।

अमेरिका-भारत की ट्रेड डील पर हुई सकारात्मक बात, जयशंकर और रुबियो ने तैयार किए विकल्प



एजेंसी। नई दिल्ली

भारत और अमेरिका के द्विपक्षीय संबंध इस समय एक बेहद महत्वपूर्ण और संवेदनशील मोड़ पर हैं। पिछले कुछ समय से दोनों देशों के व्यापारिक रिश्तों में जो तनाव और उतार-चढ़ाव देखा जा रहा था, अब उसमें सुधार की नई उम्मीदें जागती नजर आ रही हैं। हाल ही में भारत के विदेश मंत्री एस. जयशंकर और अमेरिकी विदेश मंत्री (स्टेट सचिव) मार्को रुबियो के बीच फोन पर हुई लंबी बातचीत ने ठप पड़ी ट्रेड डील को लेकर सकारात्मक संकेत दिए हैं। इस बातचीत का मुख्य केंद्र द्विपक्षीय व्यापारिक गतिरोध को समाप्त करना और भविष्य के लिए एक ठोस आर्थिक ढांचा तैयार करना रहा। यह बातचीत ऐसे समय में हुई है जब व्यापारिक मोर्चे पर दोनों देशों के बीच कड़वाहट बढ़ गई थी। पिछले दिनों अमेरिकी राष्ट्रपति डोनाल्ड ट्रंप द्वारा भारत पर भारी टैरिफ लगाने की चेतावनी दी गई थी, जिससे बाजार और कूटनीतिक गलियारों में चिंता की स्थिति बन गई थी। 13 जनवरी को प्रस्तावित व्यापार वार्ता के आगे न बढ़ने से भी निराशा हाथ लगी

थी, लेकिन जयशंकर और रुबियो की इस ताजा चर्चा ने एक बार फिर दोनों देशों को मेज पर ला खड़ा किया है। आर्थिक विशेषज्ञों का मानना है कि इस बातचीत के बाद दोनों देशों के बीच फ्री ट्रेड एग्रीमेंट की दिशा में कदम आगे बढ़ सकते हैं। व्यापार के अलावा दोनों नेताओं ने महत्वपूर्ण खनिज, न्यूक्लियर सहयोग, रक्षा और ऊर्जा क्षेत्र में रणनीतिक साझेदारी को लेकर भी विस्तार से चर्चा की। भारत में अमेरिकी राजदूत गोर ने इस संवाद को अत्यंत सकारात्मक बताते हुए संकेत दिए हैं कि अगले महीने व्यापारिक मुद्दों पर उच्च स्तरीय बैठकों का दौर शुरू हो सकता है। दरअसल, भारत और अमेरिका दोनों ने ही साल 2030 तक अपने द्विपक्षीय व्यापार को 500 अरब डॉलर तक पहुंचाने का एक बड़ा लक्ष्य निर्धारित किया है। व्यापार घाटे को कम करने के लिए भारत ने अमेरिका से ऊर्जा और रक्षा उपकरणों की खरीद बढ़ाने का भरोसा भी दिलाया है। अमेरिकी विदेश मंत्री रुबियो ने स्पष्ट किया है कि अमेरिका नागरिक परमाणु सहयोग और ऊर्जा सुरक्षा के क्षेत्र में भारत के साथ मिलकर काम करने को उत्सुक है।

भारतीयों से तुरंत ईरान छोड़ने की विदेश मंत्रालय ने जारी की एडवाइजरी

नई दिल्ली। विदेश मंत्रालय ने परामर्श जारी कर कहा है कि ईरान में चल रहे घटनाक्रम को देखते हुए भारतीय नागरिक अगली सूचना तक वहां की यात्रा से बचें। इससे पहले 5 जनवरी को भी विदेश मंत्रालय ने इस तरह का परामर्श जारी किया था। इसी बीच भारतीय दूतावास ने ईरान में रह रहे भारतीयों

को जल्द से जल्द किसी भी माध्यम से देश से निकलने की सलाह दी है। दूतावास ने कहा, ‘‘ ईरान में बदलती स्थिति को देखते हुए जो भारतीय नागरिक अभी ईरान में हैं (छात्र, तीर्थयात्री, व्यापारी और पर्यटक) उन्हें वाणिज्यिक उड़ानों सहित उपलब्ध यातायात के साधनों से ईरान छोड़ने की सलाह दी

जाती है। दूतावास ने सलाह देकर भारतीय नागरिकों और भारतीय मूल के नागरिकों से सावधानी बरतने और विरोध प्रदर्शन स्थलों से बचने को कहा है। इसके अलावा भारतीयों से अपने यात्रा डॉक्यूमेंट्स तैयार रखने और सहायता के लिए भारतीय दूतावास से संपर्क करने का अनुरोध किया गया है।

वीडियो केवाईसी के माध्यम से

कहीं से भी, कभी भी बैंक खाता खोलें!



आरबीआई कहता है...

जानकार बनिए, सतर्क रहिए!



- बैंक द्वारा प्राधिकृत अधिकारी के साथ वीडियो पर तत्काल बातचीत के माध्यम से बैंक खाता खोलें या केवाईसी अपडेट करें।
- वीडियो केवाईसी के माध्यम से बैंक ग्राहक की पहचान का सत्यापन करता है।
- आवश्यक दस्तावेज़: सीकेवाईसी पहचान संख्या या आधार या डिजिटलॉकर में उपलब्ध पहचान दस्तावेज़ और पैन।
- वीडियो केवाईसी की सुविधा बैंक के निर्धारित समय के अनुसार उपलब्ध है।



अधिक जानकारी के लिए,
<https://rbikehtahai.rbi.org.in/VKYC> पर जाएं

आधिकारिक व्हाट्सएप नंबर:
99990 41935/99309 91935



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

संक्षिप्त

समाचार

पुलिस बलों ने दो वारंटियों को किया गिरफ्तार, भेजे गए जेल

रजौली। थाना क्षेत्र के हाथोचक के गढ़पर और चंपाकली नामक मोहल्ले से दो वारंटियों को गिरफ्तार किया है।थानाध्यक्ष सह इस्पेक्टर रंजित कुमार ने बताया कि न्यायालय से निर्गत वारंट के आलोक में हाथोचक गांव के गढ़पर निवासी रामोतार राजवंशी के पुत्र भरत राजवंशी एवं चंपाकली निवासी इश्वरी राम के पुत्र मिथलेश राम को बीते मंगलवार की रात्रि को गिरफ्तार किया गया है।गिरफ्तार वारंटियों को बुधवार को मॉडिकल करवाकर न्यायिक हिरासत में जेल भेज दिया गया है।पुलिस द्वारा की गई यह त्वरित कार्रवाई यह दर्शाती है कि न्यायालय के आदेशों का पालन सख्ती से किया जा रहा है।

राम जानकी मठ में भंडारा का हुआ आयोजन

केसरिया। राम जानकी मठ परिसर में बुधवार को श्रीशानिदेव अन्नपूर्णा रसोई समिति के तत्वावधान में भंडारा का आयोजन किया गया। भंडारे में बड़ी संख्या में श्रद्धालुओं ने पहुंचकर प्रसाद ग्रहण किया। इस अवसर पर उपस्थित अतिथियों को अंगवस्त्र देकर सम्मानित किया गया। आयोजक धर्मेन्द्र गुप्ता, मनीष कुमार पाठक, राजकुमार गुप्ता, सचिव अखिलेश कुमार व उपाध्यक्ष अजय कुशवाहा ने बताया कि समिति लगातार गरीबों और मजदूरों के बीच सेवा कार्य करने का प्रयास कर रही है।पिछले कई वर्षों से शनिवार को इस तरह का आयोजन किया जाता है। मौके पर सोनू सिंह मठिया, रवि जसवाल, अजय मिश्रा, कुमोद कुशवाहा, गुड्डू कुमार, सत्यम सिंह, टप्पू साह, प्रिंस सिंह, गुड्डू पासवान, टुनटुन प्रसाद, चन्द्रदेश्वर राय, भूषण बाबा सहित कई लोग उपस्थित थे।

पूर्व सांसद पीताम्बर सिंह की जयंती समारोह की तैयारी हुई पूर्ण

केसरिया। पूर्व सांसद पीताम्बर सिंह की जयंती समारोह आज केसरिया में आयोजित किया जाएगा। कार्यक्रम को लेकर सभी तैयारियां पूरी कर ली गई है। उक्त जानकारी सीपीआई नेता व पूर्व नगर पंचायत उपाध्यक्ष राजेंद्र सिंह ने दी। श्री सिंह ने बताया कि जयंती समारोह में विधानसभा क्षेत्र के सभी गांवों से बड़ी संख्या में लोग शामिल होंगे। कार्यक्रम को लेकर कार्यकर्ताओं में खासा उत्साह देखा जा रहा है। वहीं, अंचल मंत्री नेजाम खान ने बताया कि कार्यक्रम को लेकर संपूर्ण केसरिया को लाल झंडों से पाट दिया गया है। जगह-जगह स्वागत द्वार बनाए गए हैं तथा आयोजन स्थल को आकर्षक ढंग से सजाया गया है। आयोजकों के अनुसार जयंती समारोह में पूर्व सांसद पीताम्बर सिंह के विचारों और जनसंघर्षों को याद करते हुए वक्ताओं द्वारा संबोधन किया जाएगा।

जिलाधिकारी ने मनरेगा क्रियान्वयन में गुणवत्ता-पारदर्शिता पर दिया जोर



हाजीपुर। वैशाली में जिलाधिकारी वर्षा सिंह की अध्यक्षता में समाहरणालय कार्यालय प्रकोष्ठ में ग्रामीण विकास विभाग द्वारा संचालित मनरेगा सहित अन्य योजनाओं की विस्तृत समीक्षा बैठक आयोजित की गई। इस महत्वपूर्ण बैठक में जिला कार्यक्रम पदाधिकारी, सभी प्रखंड विकास पदाधिकारी तथा प्रखंड स्तरीय कार्यक्रम पदाधिकारी, मनरेगा उपस्थित थे। मनरेगा के तहत मानव दिवस सृजन की समीक्षा के दौरान जिला कार्यक्रम पदाधिकारी, मनरेगा ने बताया कि वित्तीय वर्ष 2025-26 के लिए 75.67 लाख मानव दिवस सृजन का लक्ष्य निर्धारित किया गया था। इसके विरुद्ध अब तक 53.68 लाख मानव दिवस (70.9 प्रतिशत) सृजित किए जा चुके हैं। जिलाधिकारी ने सभी कार्यक्रम पदाधिकारियों को शेष लक्ष्य प्राप्त करने के लिए विशेष प्रयास करने और प्राकृतिक संसाधन से संबंधित योजनाओं के चयन को प्राथमिकता देने का निर्देश दिया। उन्होंने यह भी निर्देश दिया कि गैर-प्राकृतिक संसाधन आधारित योजनाओं का क्रियान्वयन जिला स्तर से अनुमोदन के बाद ही सुनिश्चित किया जाए। साथ ही, सभी योजनाओं की प्रविष्टि “युक्तधार” के अंतर्गत कराई जाए। ई-केवाईसी की समीक्षा में सामने आया कि जिले में कुल 2,94,120 सक्रिय मजदूर हैं, जिनमें से 1,84,319 मजदूरों का ई-केवाईसी पूरा हो चुका है। शेष 1,09,801 मजदूरों का शत-प्रतिशत ई-केवाईसी 31 जनवरी 2026 तक मिशन मोड में पूरा करने का निर्देश दिया गया। सभी कार्यक्रम पदाधिकारियों को अपने-अपने प्रखंड में शेष लक्ष्य के अनुरूप ई-केवाईसी पूर्ण कराने को कहा गया। न्यून प्रगति वाले अंतिम तीन प्रखंडों – पटेड़ी बेलसर, राजापाकर और महुआ से स्पष्टीकरण मांगा गया है। जिलाधिकारी ने स्पष्ट किया कि इस कार्य में लापरवाही बरतने वाले पदाधिकारियों के विरुद्ध नियमानुसार कार्रवाई की जाएगी। एरिया ऑफिसर ऐप की समीक्षा में पाया गया कि कार्यक्रम पदाधिकारियों द्वारा 92 प्रतिशत और कनीय अभियंताओं द्वारा मात्र 89 प्रतिशत निरीक्षण किया गया है। सभी संबंधित अधिकारियों को निर्देश दिया गया कि वे उक्त ऐप के माध्यम से शत-प्रतिशत निरीक्षण सुनिश्चित करें। प्रधानमंत्री आवास योजना (ग्रामीण) के अंतर्गत मस्टर रोल की स्थिति की समीक्षा भी की गई। वित्तीय वर्ष 2024-25 और 2025-26 में कुल 7,868 लाभुकों का मस्टर रोल जनरेट किया जाना था, जिसके विरुद्ध 4,495 लाभुकों का मस्टर रोल जनरेट किया जा चुका है, जबकि 3,373 लाभुकों का मस्टर रोल अभी भी लंबित है।

सहकारिता सदस्य बनाने को ले लगाया गया शिविर मात्र खानापूर्ति

वर्तमान पैतस अध्यक्ष नाए सदस्य बनाने में नही रखा रहें रुचि

वारिसलीगंज: प्रखंड अंतर्गत मकनपुर पैक्स में सदस्य बनाने को ले 13 जनवरी मंगलवार को मकनपुर पैक्स के भुआलचक गांव में शिविर लगाया गया था,परंतु शिविर में पहुंचे बैंक प्रतिनिधि एवं सहकारिता अधिकारी सिर्फ फोटो खिंचवाकर शिविर लगाने की खानापूर्ति किया गया। फलस्वरूप मात्र 15 आवेदन ही लिया गया।

इस बाबत बीसीओ कहते हैं कि सदस्य बनाना बोर्ड का काम है। जो अनवरत चलते रहता है। परंतु बोर्ड को बनाने में कोई रुचि नहीं रखते हैं।

बता दे की मकनपुर पैक्स में भुआलचक गांव भी सम्मिलित है। जहां के वर्तमान में पैक्स अध्यक्ष भी हैं। इनकी देखरेख में 13 जनवरी को भुआलचक में ही नाम जोड़ने के लिए कैप लगाई गई थी। जो महज कुछ मिनट में ही समाप्त कर दिया गया। फलस्वरूप राजस्व गांव मकनपुर के इक्कुच किसान चाहकर भी शिविर में आवेदन नहीं कर पाए। मकनपुर गांव निवासियों में स्थानीय अधिकारियों के रवैया को लेकर नाराजगी देखी जा रही है। मकनपुर ग्रामीण सुबोध कुमार और भोन्नू महतो ने बताया कि सदस्य बनने के लिए करीब 2:00 बजे भुआलचक गए थे। लेकिन

वया कहते हैं अधिकारी:

सहकारिता सदस्य बनने के पात्र व्यक्ति अगुना आवेदन आफ लाइन या आन जमा कर सकते हैं। फलतः जाणोपरांत सदस्य बनाया जाएगा।

-**अलोक कुमार**, जिला सहकारिता पदाधिकारी, नवादा

तब तक आवेदन लेना बंद कर दिया गया था। जिस कारण हम लोग बिना आवेदन दिए ही लौट गए। बता दें की मकनपुर पैक्स में मकनपुर सबसे बड़ी आबादी वाला गांव है। जिसकी आबादी करीब छह हजार है, जबकि भुआलचक मकनपुर गांव का एक टोला है। जिसकी आबादी करीब पांच से छह सौ की है। लेकिन अधिकारियों की मिलीभगत के कारण पैक्स गोदाम भी भुआलचक गांव में बन चुका है। जिस कारण मकनपुर पैक्स में सबसे बड़ा गांव के लोगों में अधिकारियों के रवैया के प्रति गुस्सा व्याप्त है। सदस्य बनने के इक्कुच किसानों या ग्रामीणों ने सहकारिता के उच्च अधिकारियों से मकनपुर गांव में सदस्यता शिविर लगवाने की मांग किया है। ताकि पात्र किसान सहकारिता सदस्य बन सकें।

विकास एवं निर्माण परियोजनाओं की प्रगति की डीएम ने की समीक्षा बैठक

निज संवाददाता। नवादा

जिला पदाधिकारी रवि प्रकाश की अध्यक्षता में समाहरणालय सभाकक्ष में स्थानीय क्षेत्र अभियंत्रण संगठन, भवन प्रमंडल, बीएमएसआईसीएल (BMSICL) एवं बीएसईआईडीसी (BSEIDC) से संबंधित विकास योजनाओं एवं निर्माणधीन परियोजनाओं की विस्तृत समीक्षा बैठक आयोजित की गई। बैठक के दौरान विभागीय अभियंताओं द्वारा जिले में प्रगति पर चल रहे समस्त भवन निर्माण एवं अवसरचनना विकास कार्यों का बिंदुवार विवरण प्रस्तुत किया गया। जिला पदाधिकारी ने निर्माण कार्यों की गुणवत्ता सुनिश्चित करने हेतु संबंधित पदाधिकारियों को नियमित स्थल निरीक्षण करने का निर्देश दिया तथा सभी कार्यों को निर्धारित समय-सीमा के भीतर पूर्ण करने का स्पष्ट निर्देश दिया।

जिला पदाधिकारी द्वारा यह भी निर्देशित किया गया कि स्वीकृत योजनाओं की प्रगति से संबंधित भौतिक एवं वित्तीय प्रतिवेदन आवश्यक सुधारत्मक कदम तत्काल उठाने तथा संवेदकों/एजेंसियों की जिम्मेदारियों का स्पष्ट निर्धारण करते हुए समयबद्ध कार्रवाई सुनिश्चित करने का निर्देश दिया गया।

जिलाधिकारी ने बीएमएसआईसीएल (BMSICL) एवं बीएसईआईडीसी (BSEIDC) के अभियंताओं को विशेष रूप से



का नियमित स्थल निरीक्षण किया जाए। साथ ही, लंबित कार्यों के कारणों की समीक्षा कर ही। इस अवसर पर चल रही परियोजनाओं से संबंधित गुणवत्ता परीक्षण रिपोर्ट भी साझा की गई। बैठक में सिविल सर्जन, नवादा, गोपनीय शाखा प्रभारी, जिला शिक्षा पदाधिकारी, निदेशक डीआरडीए, डीपीएम (स्वास्थ्य), कार्यपालक पदाधिकारी, नगर परिषद सहित अन्य संबंधित

पदाधिकारी उपस्थित थे।

जांच चौकी पर चार बोलत शराब के साथ तीन लोग गिरफ्तार,11 शराबी भी हिरासत में

निज संवाददाता। रजौली

बिहार-झारखंड सीमावर्ती क्षेत्र चितरकोली स्थित समेकित जांच चौकी पर उत्पाद बलों ने चार बोलत शराब के साथ तीन लोगों को गिरफ्तार किया।साथ ही विभिन्न वाहनों से शराब पीकर बिहार आनेवाले 11 लोगों को भी हिरासत में लिया गया।उत्पाद अधीक्षक अरुण कुमार मिश्र ने बताया कि बिहार मदनिधर को लेकर जांच चौकी पर उत्पाद इस्पेक्टर अमृत कुमार गुप्ता के नेतृत्व में सघन वाहन जांच किया जा रहा है।उन्होंने बताया कि झारखंड की ओर से आनेवाली प्रत्येक वाहनों की जांच प्रत्येक दिन उत्पाद बलों की मदद से की जा रही है।

बुधवार की अहले सुबह विभिन्न यात्री बसें से तीन लोगों के पास से चार बोलत शराब बरामद किया गया।गिरफ्तार लोगों में नालंदा जिले के कतरीसरय थाना क्षेत्र में बिलारी गांव निवासी पारस सिंह के पुत्र चुनचुन कुमार,नवादा जिले के हिसुआ थाना क्षेत्र के सुरेश शर्मा के पुत्र मोतीलाल शर्मा एवं नारदीगंज



जन्त शराब व गिरफ्तार लोगों के साथ उत्पाद बल

थाना क्षेत्र के गोत्रायन गांव निवासी वंशों प्रसाद के पुत्र प्रताप कुमार शामिल है।वहीं दूसरी ओर बीते मंगलवार की शाम से लेकर बुधवार की सुबह तक विभिन्न वाहनों में शराब पीकर सफर करने वाले 11 लोगों को भी हिरासत में लिया गया।सा सभी लोगों के शराब पीए होने की पुष्टि ब्रेथ एनलाइजर मशीन से हुई।उत्पाद अधीक्षक ने बताया कि जब्त शराब एवं गिरफ्तार तीनों लोगों के विरुद्ध प्राथमिकी दर्ज कर बुधवार को जेल भेज दिया गया है।वहाँ शराब के नशे में हिरासत में लिए गए लोगों को न्यायालय में प्रस्तुत किया गया,जहां सभी ने जर्माना राशि जमा किया और अपने-अपने घर चले गए।इस मौके पर उत्पाद बल व गृहक्षक के जवान मौजूद रहे।

शिक्षिका ज्योत्सना कुमारी को विदाई समारोह में सम्मानित किया गया

निज संवाददाता। रजौली

प्रखंड क्षेत्र के उच्च माध्यमिक विद्यालय बलिया में शिक्षिका ज्योत्सना कुमारी को उच्च माध्यमिक विद्यालय दौलतपुर वैशाली स्थानांतरण के पश्चात बुधवार को विदाई समारोह आयोजित कर सम्मानित किया गया। विद्यालय परिवार के प्रधानाध्यापक सतीश कुमार के नेतृत्व में उन्हें अंग वस्त्र, माला, गुलदस्ता भेंट किया गया। इस अवसर पर शिक्षक रीना कुमारी, स्वाती कुमारी, मनोज कुमार, आलम सर, कोशिक राज, सुधीर दास एवं लिपिक व गाई ने शिक्षिका ज्योत्सना कुमारी के सेवा की प्रशंसा की और कहा कि उनके योगदान को हमेशा विद्यालय परिवार याद रखेगा। शिक्षक नेता अजित कुमार ने बताया कि बिहार लोत लोक सेवा आयोग द्वारा चर्चित शिक्षिका ज्योत्सना कुमारी के स्थानांतरण पश्चात उनके विदाई कार्यक्रम के बाद पुराने भवन मध्य विद्यालय बलिया आकर सभी विद्यालय परिवार से मिलकर आशीर्वाद और



विदाई समारोह के दौरान शिक्षिका के साथ सहकर्मी शिक्षकगण

स्नेह प्राप्त किया।मध्य विद्यालय बलिया के प्रधानाध्यापक दिनेश प्रसाद के नेतृत्व में सभी शिक्षकों ने उनका स्वागत किया।

शिक्षक नेता अजित कुमार ने विद्यालय कार्य की सराहना की और कहा कि ज्योत्सना कुमारी स्वभाव और विचार के भी धनी हैं। उन्होंने बलिया विद्यालय में आकर परिवारिक जिम्मेदारी और विद्यालय कार्य में सामंजन कर प्रशंसनीय

नवादा ROB के वर्तमान स्वरूप से उजड़ जाएगा शहर , 308 दुकानें और 170 इमारतें होंगी ध्वस्त: पूर्व नगर अध्यक्ष

निज संवाददाता। नवादा

शहर में प्रस्तावित रेल ओवर ब्रिज (ROB) के वर्तमान नक्शे और स्वरूप को लेकर विरोध के स्वर तेज हो गए हैं। पूर्व नगर अध्यक्ष ने प्रेस वार्ता आयोजित कर इस परियोजना से शहर को होने वाले गंभीर आर्थिक और सामाजिक नुकसान की ओर प्रशासन का ध्यान आकर्षित किया। उन्होंने चेतावनी दी कि यदि वर्तमान प्रारूप में बदलाव नहीं किया गया, तो नवादा की मुख्य आर्थिक रीढ़ पूरी तरह टूट जाएगी।

व्यापारियों पर गिरगी गाज, मुआवजा सिर्फ जमीन का: प्रेस वार्ता को संबोधित करते हुए पूर्व नगर अध्यक्ष ने कहा कि वर्तमान सर्वे के अनुसार, लगभग 170 बहुमंजिला इमारतों का आधा हिस्सा ध्वस्त हो जाएगा। इसके कारण शहर की 308 दुकानें पूरी तरह चौपट हो जाएंगीं। उन्होंने चिंता जताई कि सरकार खतियान के हिसाब से जमीन का मुआवजा तो देगी, लेकिन जिन



व्यापारियों का चलता-फिरता रोजगार छिन जाएगा और जो कर्मचारी बेरोजगार होंगे, उनके लिए कोई प्रावधान नहीं है।

प्रजातंत्र चौक पर लगेगा जाम ‘: ROB के डिजाइन पर तकनीकी सवाल उठाते हुए उन्होंने कहा कि रेलवे गुप्ती बंद होने के बाद सभी वाहन और पैदल यात्री अस्पताल के आगे पुरानी जेल रोड के पास उतरेंगे। प्रजातंत्र चौक से इसकी दूरी महज 100-200 मीटर है। एक ही बिंदु पर चढ़ने और उतरने का दबाव होने से शहर में भीषण

जाम लगेगा। इसका सीधा असर अस्पताल रोड, गोला रोड और मेन रोड के व्यापार पर पड़ेगा। साथ ही, स्कूली वाहनों और मरीजों को लाने-ले जाने वाली एम्बुलेंस को भी भारी परेशानी झेलनी होगी।

मंदिरों और अस्पतालों के अस्तित्व पर संकट: प्रस्तावित निर्माण की जद में शहर के चार प्रमुख मंदिर (जैन मंदिर सहित) आ रहे हैं, जो आंशिक या पूर्ण रूप से प्रभावित होंगे। इसके अलावा सदर अस्पताल और पशु अस्पताल की सेवाओं पर भी इसका प्रतिकूल असर

आरटीई राशि का संकट, बदहाली की कगार पर निजी विद्यालय, शिक्षा मंत्री से लगाएंगे न्याय की गुहार

♦ मांगों लेकर प्राइवेट स्कूल एंड चिल्ड्रेन वेलफेयर एसोसिएशन की एक जत्था निकले हैं पटना

निज संवाददाता। रजौली

शिक्षा के अधिकार कानून (आरटीई) के तहत नामांकित बच्चों की प्रतिपूर्ति राशि का भुगतान न होना अब निजी शिक्षण संस्थानों के अस्तित्व पर भारी पड़ने लगा है।रजौली प्रखंड के निजी स्कूलों ने पिछले नौ वर्षों, यानी सत्र 2017 से 2026 तक की बकाया राशि न मिलने के कारण गंभीर आर्थिक संकट का सामना किया है, जिसके परिणामस्वरूप क्षेत्र के कई विद्यालय बंद हो चुके हैं और कई बंद होने की कगार पर हैं। इस विकट स्थिति से अवगत कराने और अपनी मांगों को रखने के लिए प्राइवेट स्कूल एंड चिल्ड्रेन वेलफेयर एसोसिएशन के रजौली प्रखंड अध्यक्ष सह साउथ सिटी इंटरनेशनल स्कूल के निदेशक रविंद्र कुमार पप्पू के नेतृत्व में एक प्रतिनिधिमंडल बुधवार को पटना के लिए रवाना हुआ।इस दल में रजौली से पीएम एकेडमी के अधिषेक कुमार और रूलर टैलेंट इंग्लिश स्कूल के अखिलेश कुमार शामिल हैं, इसके अलावा नवादा से भी निजी विद्यालयों के संचालक पटना के लिए निकले हैं, जो बिहार सरकार के शिक्षा मंत्री से मिलकर बकाया आवंटन की शीघ्र मांग करेंगे। प्राइवेट स्कूल एंड चिल्ड्रेन वेलफेयर एसोसिएशन



अपनी मांगों को लेकर रजौली से निकलते शिक्षकगण के प्रखंड अध्यक्ष ने बताया कि विगत वर्षों में सरकार द्वारा जारी ‘ज्ञानदीप’ पोर्टल पर तकनीकी खामियां और जटिल प्रक्रियाओं के कारण भी डाटा अपलोड करने में स्कूलों को काफी मशक्कत करनी पड़ी है। एसोसिएशन का आरोप है कि इस दौरान जांच के नाम पर भ्रष्टाचार का खेल भी हुआ, जिसमें कुछ अधिकारियों द्वारा रिपोर्ट सही करने के बदले प्रति स्कूल लाखों रुपयों की मांग की गई और मांग पूरी न होने पर कई प्रतिष्ठित स्कूलों की रिपोर्ट शून्य कर दी गई। वर्तमान में इन गड़बड़ियों की जांच जिलाधिकारी स्तर पर की जा रही है, लेकिन भुगतान में हो रहे विलंब ने स्कूलों के सामने शिक्षकों के वेतन और भवन के रख-रखाव जैसी मूलभूत चुनौतियां खड़ी कर दी हैं। रजौली से पटना के लिए निकले शिक्षकों के इस जत्थे को पूरी उम्मीद है कि शिक्षा मंत्री उनकी आर्थिक तंगहाली और पिछले नौ वर्षों के संघर्ष को समझे हुए विभागीय अधिकारियों को अविलंब भुगतान सुनिश्चित करने का कड़ा निर्देश देंगे, ताकि ग्रामीण क्षेत्रों में शिक्षा का दीप बुझने से बच सके।

विद्यालय का चावल बेचने के सवाल पर तिलमिलाए प्रधानाध्यापिका युवक पर कराई रंगदारी की प्राथमिकी

निज संवाददाता। नवादा

पकरीबरावां थाना क्षेत्र के चढ़ियारी गांव स्थित नवसृजित प्राथमिक विद्यालय में चावल बेचने के सवाल पर एक युवक पर प्रधानाध्यापिका के द्वारा रंगदारी का प्राथमिकी दर्ज कराई है। जहां आवेदन में रंगदारी की मांग, मारपीट और जबर्न अपहरण का प्रयास का जोर किया गया है। हालांकि मामले में पुलिस ने त्वरित कार्रवाई करते हुए युवक को गिरफ्तार कर लिया है। वहीं घटना से जुड़ा एक वीडियो भी इंटरनेट मीडिया पर वायरल हो रहा है, जिसने पूरे प्रकरण को और संवेदनशील बना दिया है। शिक्षिका निभा कुमारी (50 वर्ष), पति मिथलेश सिंह, ग्राम डुमरी थाना पकरीबरावां की निवासी हैं और वर्तमान में चढ़ियारी स्थित नवसृजित प्राथमिक विद्यालय में प्रधानाध्यापिका के पद पर कार्यरत हैं। वहीं आरोपित युवक चढ़ियारी निवासी कैलाश चौहान का पुत्र सुबेलाल चौहान उर्फ सूरजभान चौहान के रूप में हुई। प्रशिक्षु डीएसपी सह थानाध्यक्ष पौरुष अग्रवाल ने बताया कि एक तार के साथ आरोपी को गिरफ्तार कर न्यायिक हिरासत में भेज दिया गया है। मामले की जांच जारी है।

इशर इंटरनेट मीडिया पर तेजी से वायरल वीडियो में आरोपी सुबेलाल चौहान प्रधानाध्यापिका निभा कुमारी से चावल बेचने को लेकर सवाल करते हुए नजर आ रहा है। वीडियो में विद्यालय शिक्षा समिति की कथित सचिव को एक बोरा चावल दिए जाने की बात कही जा रही है, जिसे सचिव और प्रधानाध्यापिका स्वीकार करती भी दिख रही हैं। बाद में प्रधानाध्यापिका इस बात से इनकार करती प्रतीत होती हैं। वीडियो में आरोपी यह आरोप भी लगाता है कि आठ बोरा चावल किसी अन्य व्यक्ति को बेचा गया है। कुल मिलाकर, यह मामला कहीं न कहीं विद्यालय के मध्याह्न भोजन के सवाल की कथित बिक्री के विवाद से जुड़ा प्रतीत होता है।

हालांकि पूरे प्रकरण की सच्चाई जांच के बाद ही सामने आ सकेगी। ऐसे में स्थानीय प्रशासन और शिक्षा विभाग के अधिकारियों की भूमिका भी महत्वपूर्ण हो जाती है। अब देkhना यह है कि जांच में क्या तथ्य सामने आते हैं और आगे क्या कार्रवाई होती है। पकरीबरावां के प्रखंड शिक्षा पदाधिकारी राहुल रंजन ने बताया कि मंगलवार को कुछ घटना की जानकारी मिली थी, बाकी अन्य मामले की जांच की जाएगी।

पड़ने की संभावना जताई गई है।

सर्वे रिपोर्ट सार्वजनिक करने की मांग: पूर्व नगर अध्यक्ष ने मांग की कि B.S.R.D.C., रेलवे और ए.एन. सिन्हा इंस्टीट्यूट द्वारा किए गए हालिया सर्वे की रिपोर्ट को सार्वजनिक किया जाए। उन्होंने कहा: “हम विकास के विरोधी नहीं हैं, लेकिन निशांकरी विकास बदरिश्त नहीं होगा।

प्रशासन को हमारे द्वारा सुझाए गए वैकल्पिक प्रस्ताव पर विचार करना चाहिए। यदि उसके बाद भी कहीं अतिक्रमण दिखता है, तो उसे हटाया जाए, लेकिन शहर को उजाड़ना समाधान नहीं है।” प्रेस वार्ता के दौरान पूर्व अध्यक्ष ने यह भी कहा की हम ROB निर्माण का विरोध नही करते है उन्होंने प्रस्तावित निर्माण का नक्शा के साथ चार अन्य प्रस्तावित नक्शे का अवलोकन करने एवं अधिकारियों को इस पर गंभीरता से विचार करने की मांग भी की है। वार्ता के दौरान नगर के कई व्यवसाई भी मौजूद थे।



स्कूल प्रांगण में सर्टिफिकेट के साथ स्कूली सम्मानित बच्चे व शिक्षकगण

को भी उनकी समर्पित सेवाओं के लिए मोमेंटो और शॉल प्रदान कर सम्मानित किया गया। यह क्षण न

केवल विद्यालय के लिए बल्कि पूरे नवादा जिले के लिए गर्व का विषय रहा क्योंकि इन छात्रों ने अपनी

मेहनत और अनुशासन के बल पर प्रखंड व जिला स्तर पर अपनी सफलता का परचम लहराया। कार्यक्रम को संबोधित करते हुए वक्ताओं ने कहा कि इस प्रकार के आयोजनों से छात्रों में नेतृत्व क्षमता और सामाजिक उत्तरदायित्व की भावना जागृत होती है और साउथ सिटी इंटरनेशनल स्कूल सदैव से ही ऐसी गतिविधियों में अपनी सक्रिय भागीदारी सुनिश्चित करता रहा है। पूरा सभागार तालियों की गड़गड़ाहट से गूंज उठा जब एक-एक कर इन मेधावी बच्चों को मंच पर गौरव प्राप्त हुआ और अंत में राष्ट्रगान के साथ इस यादगार स्थाना दिवस समारोह का समापन हुआ।

संक्षिप्त समाचार

हत्याकांड के फरार दो आरोपी के घर पुलिस ने चिपकाया इश्तेहार

मसौढ़ी। बीते लगभग छह माह पूर्व थाना क्षेत्र के जहानाबाद रोड में प्रॉपर्टी डीलर पुननचक गांव निवासी छोटन यादव की गोली मारकर हत्या कर दी गई थी.इस मामले में फरार आरोपी के घर भी पुलिस ने डुगड़ुगी बजवाकर इश्तेहार चिपकाया है। थानाध्यक्ष विवेक भारती ने बताया कि मसौढ़ी थाना क्षेत्र के तारपुरा गांव निवासी भोलू यादव व पुनपुन थाना क्षेत्र के मनोरा गांव निवासी बिट्टू यादव को न्यायालय द्वारा निर्गत आदेश पर बुधवार को दोनों आरोपी के घर पर जाकर पुलिस ने इश्तेहार चिपकाया है। परिवार वालों को कहा गया है कि यदि कुछ दिन में थाना या न्यायालय में आत्मसमर्पण नहीं करता है तो न्यायालय के आदेश पर कुर्को-जब्ती की कार्रवाई की जाएगी।

वैशाली में पशु स्वास्थ्य शिविर, 215 पशुपालक पहुंचे, 207 पशुओं की मुफ्त जांच-दवा, पटना से आई डॉक्टरों की टीम



हाजीपुर। वैशाली मे पशुधन की सेहत और पशुपालकों की आमदनी बढ़ाने के लक्ष्य के साथ बिहार सरकार के डेयरी, मत्स्य एवं पशु संसाधन विभाग ने एक विशेष स्वास्थ्य शिविर का आयोजन किया। वैशाली जिले के राधोपुर प्रखंड अंतर्गत मलिकपुर पंचायत में आयोजित इस शिविर की जिम्मेदारी पटना स्थित पशु स्वास्थ्य एवं उत्पादन संस्थान को दी गई थी। कार्यक्रम का मुख्य उद्देश्य ग्रामीण क्षेत्रों में पशुधन की गुणवत्ता में सुधार लाना और पशुपालन को एक लाभकारी व्यवसाय बनाकर किसानों की आय दोगुनी करने में मदद करना था। इस अवसर पर क्षेत्र के 215 पशुपालकों ने अपने 207 पशुओं को लेकर शिविर में उपस्थित दर्ज कराई। पशु चिकित्सकों की टीम ने मवेशियों का विस्तृत स्वास्थ्य परीक्षण किया और आवश्यक उपचार व दवाइयों नि:शुल्क वितरित कीं। शिविर में पटना से पहुंचे संस्थान के वरिष्ठ शोध अधिकारियों ने पशुपालकों के साथ सीधा संवाद किया। उन्होंने पशुओं में होने वाले संक्रामक रोगों की रोकथाम, समय पर टीकाकरण के महत्व, संतुलित आहार और प्रभावी प्रबंधन के गुर सिखाए। पशुपालकों ने अपनी समस्याएँ रखीं, जिनका तत्काल समाधान विशेषज्ञों द्वारा किया गया। इस जागरूकता कार्यक्रम में शामिल होने वाले अधिकारियों में डॉ. प्रीति मान्या (शोध पदाधिकारी), डॉ. विवेक कुमार (कनिष्ठ सहायक पदाधिकारी), डॉ. प्रमिला सिन्हा (कनिष्ठ सहायक शोध पदाधिकारी) और डॉ. रणजीत कुमार (प्रतिनियुक्त पदाधिकारी) शामिल थे।

पशुधन की उत्पादकता में वृद्धि होगी: स्थानीय निवासियों ने इस पहल की सराहना करते हुए कहा कि ऐसे शिविर ग्रामीण अर्थव्यवस्था की रीढ़ माने जाने वाले पशुधन के स्वास्थ्य के प्रति सरकार की गंभीरता को दर्शाते हैं। उन्होंने आशा जताई कि भविष्य में भी नियमित रूप से ऐसे कार्यक्रम आयोजित किए जाएंगे, जिससे पशुपालकों को उन्नत तकनीकों की जानकारी मिलती रहेगी और पशुधन की उत्पादकता में वृद्धि होगी।

बाहुबली मुन्ना शुक्ला का भतीजा हूं, चीर-फाड़ दूंगा, स्टेशन मास्टर ने बदमाशी कर रहे लड़कों को धमकाया

हाजीपुर। वैशाली में एक वीडियो तेजी से वायरल हो रहा है। इसमें एक व्यक्ति खुद को मुन्ना शुक्ला का भतीजा बता रहा है। वीडियो में वो कुछ लड़कों को मारने-पीटने की धमकी दे रहा है। वो कह रहा है समझ जाओ मुन्ना शुक्ला का भतीजा हूं। चीर कर रख दूंगा। यह वीडियो 54 सेकंड का है। वीडियो में काले रंग की टोपी पहना शख्स खुद को मुन्ना शुक्ला का भतीजा बता रहा है। दरअसल कुछ लड़कें वहां प्लेटफॉर्म पर बाइक चला रहे थे। जिन्हें रोकने के लिए वो बोल रहा है कि तुम अभी चला के दिखाओ फिर हम बताते हैं। इसके बाद वो बोलता है हम मुन्ना शुक्ला के भतीजा हैं। चिर-फाड़ के कहां पहुंचा देंगे समझता है। प्यार से समझा रहे हैं, नहीं समझ में आ रहा है। बहुत प्यार से समझा रहे हैं समझ जाओ। मेरे सामने मत एंटना। मुन्ना शुक्ला के भतीजा है। बोलो तो अभी बता दें तुमको दिखा दें। हालांकि जब यह वीडियो वायरल हुआ तो स्टेशन मास्टर को यह एहसास हुआ कि वे गलत बोल बैठे। उन्हें ऐसा नहीं बोलना चाहिए। जांच में पाया गया कि वो व्यक्ति मुन्ना शुक्ला का भतीजा बता रहा है, वह लालगंज स्टेशन का स्टेशन मास्टर मनोज कुमार है। हालांकि मुन्ना शुक्ला का भतीजा बताने वाले स्टेशन मास्टर उनका कोई नहीं है। दरअसल यह वीडियो पांच दिन पहले का बताया जा रहा है। कुछ लड़के लालगंज पकोड़ी स्टेशन पर बाइक से चक्कर मार रहे थे और बदमाशी कर रहे थे। लड़कों की बदमाशी देखकर स्टेशन मास्टर ने उन्हें रोकने की कोशिश की, लेकिन वो नहीं माने और बहस करने लगे। स्टेशन मास्टर ने खुद को धिरा देखकर तो कहने लगे कि 'मैं भी मुन्ना शुक्ला का भतीजा हूं, चीर दूंगा।' मास्टर मनोज कुमार ने वायरल वीडियो को लेकर कहा कि, मैंने बदमाशी कर रहे युवकों को डराने के मुन्ना शुक्ला का नाम लिया था। मैं माफी मांगता हूं।

विकसित भारत@2047 पर 3 दिवसीय चित्र प्रदर्शनी सह जागरूकता कार्यक्रम का शुभारंभ



निज संवाददाता। बांका

भारत सरकार के सूचना एवं प्रसारण मंत्रालय के केन्द्रीय संचार ब्यूरो, भागलपुर इकाई द्वारा बौसी के मेला ग्राउंड में विकसित भारत@2047 विषय पर तीन दिवसीय चित्र प्रदर्शनी सह जागरूकता कार्यक्रम का शुभारंभ किया गया। यह कार्यक्रम 14 से 16 जनवरी तक चलेगा। प्रदर्शनी का उद्घाटन बांका के विधायक एवं बिहार सरकार के पूर्व मंत्री रामनारायण मंडल तथा कटोरिया विधायक पूरन लाल दुडू ने फीता काटकर किया। वहीं जागरूकता कार्यक्रम का उद्घाटन दीप प्रज्वलित कर किया गया। कार्यक्रम में मुख्य वक्ता के रूप में बोलते हुए विधायक रामनारायण मंडल ने कहा कि प्रधानमंत्री नरेंद्र मोदी द्वारा वर्ष 2047



तक विकसित भारत की जो परिकल्पना की गई है, वह निश्चित रूप से साकार होगी। उन्होंने कहा कि सरकार की योजनाओं को धरातल पर उतारने में आम जनता को जागरूक करना बेहद जरूरी है और ऐसे कार्यक्रम इसमें अहम भूमिका निभाते हैं। उन्होंने यह भी बताया कि विभी-जी राम जी योजना के तहत अब 100 दिनों के बजाय 125 दिनों का रोजगार उपलब्ध कराया जाएगा, जिससे ग्रामीण क्षेत्र के लोगों को अधिक लाभ मिलेगा। कटोरिया विधायक पूरन लाल दुडू ने केंद्र सरकार की विभिन्न जनकल्याणकारी योजनाओं की जानकारी देते हुए कहा कि विकसित भारत के लक्ष्य को हासिल करने के लिए सरकार हर स्तर पर प्रयासरत है। दोनों अतिथियों ने चित्र

प्रदर्शनी का अवलोकन किया और सूचना एवं प्रसारण मंत्रालय को इस पहल के लिए धन्यवाद दिया। केन्द्रीय संचार ब्यूरो द्वारा आम जनता तक भारत सरकार की योजनाओं की जानकारी पहुंचाने के उद्देश्य से इस तरह के जागरूकता कार्यक्रमों का आयोजन किया जाता है। तीन दिनों तक चलने वाली इस प्रदर्शनी में लोग केंद्र सरकार की विभिन्न योजनाओं की विस्तृत जानकारी प्राप्त कर सकते हैं। कार्यक्रम के दौरान केंद्र सरकार की योजनाओं पर आधारित प्रश्नोत्तरी प्रतियोगिता का भी आयोजन किया जा रहा है, जिसमें सही उत्तर देने वाले प्रतिभागियों को मौके पर ही पुरस्कृत किया जा रहा है। इसके अलावा विभाग में पंजीकृत सांस्कृतिक दल एवं लोक कला मंच दरभंगा के कलाकारों द्वारा योजनाओं पर आधारित सांस्कृतिक प्रस्तुतियां दी गईं। कार्यक्रम का संचालन

पटना के क्षेत्रीय प्रचार अधिकारी प्रकाश कुमार सिंह ने किया, जबकि धन्यवाद के आदर्श कुमार और प्रभात कुमार का जापन अभिषेक कुमार द्वारा किया गया।

इस आयोजन में केन्द्रीय संचार ब्यूरो के आदर्श कुमार और प्रभात कुमार का विशेष योगदान रहा।

स्वास्थ्य विभाग, बिहार सरकार

राज्य के चिकित्सा महाविद्यालयों एवं अस्पतालों में जूनियर रेजिडेंट के टेन्योर पदों पर नियुक्ति के लिए पैन्ल निर्माण हेतु आवश्यक सूचना

Website : bceceboard.bihar.gov.in / Helpdesk : helpdesk.bceceboard@bihar.gov.in

विज्ञापन संख्या- BCECEB/Health/JR/2025/02 दिनांक- 14.01.2026

स्वास्थ्य विभाग, बिहार सरकार के पत्र संख्या-सं.सं.-17/विश्व-01-280/2022-1343(17) दिनांक 16.12.2025 के अध्यायन के आलोक में राज्य के चिकित्सा महाविद्यालयों एवं अस्पतालों में जूनियर रेजिडेंट के रिक्त पदों (टेन्योर एक वर्षीय) के लिए पैन्ल निर्माण हेतु सुयोग्य अभ्यर्थियों से विहित प्रश्न में Online आवेदन आमंत्रित किया जाता है।

2. Online आवेदन के लिये Registration करने की प्रारम्भिक तिथि **16.01.2026** और अंतिम तिथि **06.02.2026** निर्धारित है।

3. जूनियर रेजिडेंट के टेन्योर पदों पर नियुक्ति-2025 हेतु शैक्षणिक अर्हता, आयु सीमा, आरक्षण, मानदेय इत्यादि से सम्बन्धित विवरण पुस्तिका पर्षद के Website: bceceboard.bihar.gov.in पर देखा जा सकता है।

Online आवेदन भरने की प्रक्रिया / विशेष जानकारी के लिए विज्ञापन संख्या-BCECEB/Health/JR/2025/01 दिनांक- 14.01.2026 पर्षद के वेबसाइट bceceboard.bihar.gov.in पर देखें ।

नोडल पदाधिकारी

जानीपुर में माला देवी हत्याकांड का खुलासा, पति ही निकला कातिल

जमीन के पैसों और अवैध संबंध के शक में रची गई थी हत्या की साजिश

निज संवाददाता। पटना

पटना के जानीपुर थाना क्षेत्र में सामने आए माला देवी हत्याकांड का पुलिस ने खुलासा कर दिया है। इस सनसनीखेज वारदात में महिला की हत्या किसी बाहरी ने नहीं, बल्कि उसके पति सुबोध शर्मा ने ही अपने दोस्त के साथ मिलकर की थी। पुलिस ने आरोपी पति सुबोध शर्मा और उसके सहयोगी कुणाल किशोर को गिरफ्तार कर लिया है। सिटी एसपी पश्चिम भानु प्रताप सिंह ने बुधवार को प्रेस वार्ता में बताया कि यह मामला शुरूआत में पूरी तरह ब्लाइंड केस था, लेकिन तकनीकी जांच और गहन पूछताछ के बाद पुलिस ने हत्या की पूरी साजिश का पर्दाफाश कर दिया।

पुलिस के अनुसार, मृतका माला देवी ने हाल ही में 26 लाख रुपए की जमीन बेची थी। पति सुबोध शर्मा ने जब उस रकम में से पैसे मांगे, तो माला देवी ने देने से इनकार कर दिया। इसी बात को लेकर पति-पत्नी के बीच अक्सर विवाद होता



गिरफ्तार पति और उसके दोस्त

रहता था। इसके अलावा, सुबोध शर्मा को अपनी पत्नी के अन्य पुरुषों से संबंध होने का संदेह था। पैसों के विवाद और शक ने मिलकर सुबोध को इतना उग्र बना दिया कि उसने पत्नी को रास्ते से हटाने की योजना बना डाली।

सुबोध शर्मा ने अपने दोस्त कुणाल किशोर को इस साजिश में शामिल किया। योजना के तहत

सुबोध ने माला देवी को जहानाबाद से पटना जमीन दिखाने के बहाने बुलाया। इसके बाद 11 जनवरी की रात जानीपुर थाना क्षेत्र के गाजाचक मुरादपुर गांव के पास सुनसान इलाके में माला देवी को गोली मारकर हत्या कर दी गई। पुलिस के मुताबिक, इस हत्या के बदले सुबोध शर्मा ने अपने दोस्त कुणाल किशोर को 2.50 लाख रुपए दिए

थे।

सिटी एसपी ने बताया कि घटनास्थल के आसपास कोई सीसीटीवी कैमरा नहीं था, जिससे जांच पुलिस के लिए चुनौतीपूर्ण बन गई। इसके बावजूद पुलिस ने तकनीकी सेल की मदद से कॉल डिटेल, लोकेशन और अन्य साक्ष्यों के आधार पर जांच आगे बढ़ाई। पूछताछ के दौरान सुबोध शर्मा बार-बार अपने बयान बदलता रहा और संदिग्ध जवाब देता रहा। इससे पुलिस का शक उस पर गहरता चला गया। कड़ाई से पूछताछ करने पर उसने अंततः अपना जुर्म कबूल कर लिया और पूरी साजिश का खुलासा कर दिया। पुलिस ने दोनों आरोपियों को गिरफ्तार कर लिया है। अब हत्या में इस्तेमाल किए गए हथियार की बरामदगी के लिए छापेमारी की जा रही है। पुलिस का कहना है कि केस से जुड़े अन्य तकनीकी और भौतिक साक्ष्य भी जुटाए जा रहे हैं, ताकि आरोपियों के खिलाफ मजबूत चार्जशीट दाखिल की जा सके।

डायन बताकर महिला की पीट-पीटकर हत्या, मायके आई थी मकर संक्रांति पर बिहटा के बाजितपुर गांव में गोतिया विवाद ने लिया खूनी रूप

निज संवाददाता। पटना बिहटा, पटना

पटना जिले के बिहटा थाना क्षेत्र के बाजितपुर गांव में बुधवार की शाम अंधविश्वास और आपसी रंजिश ने एक महिला की जान ले ली। गांव में 32 वर्षीय महिला जूही देवी की पीट-पीटकर हत्या किए जाने का आरोप सामने आया है। परिजनों का कहना है कि घटना के पीछे डायन विवाद और पारिवारिक रंजिश मुख्य कारण है। वारदात के बाद इलाके में दहशत और सनसनी का माहौल है। सूचना मिलते ही बिहटा थाना की पुलिस टीम मौके पर पहुंची और घटनास्थल की जांच शुरू की। पुलिस ने शव को कब्जे में लेकर पोस्टमार्टम के लिए भेज दिया है, जबकि घटना में घायल हुए अन्य परिजनों को इलाज के लिए अस्पताल में भर्ती कराया गया है।

मृतका के पिता हरेंद्र राम ने पुलिस को बताया कि उनकी बेटी जूही देवी मकर संक्रांति के अवसर पर अपने मायके आई थी। मंगलवार को उनके गोतिया परिवार में एक छह



माह के बच्चे की मौत हो गई थी। इसके बाद आरोपियों ने अंधविश्वास के तहत उनके परिवार पर डायन होने का आरोप लगाया शुरू कर दिया। पिता का आरोप है कि इसी विवाद के चलते बुधवार की शाम आरोपियों ने जूही देवी पर लोहे की रॉड, ईंट और पत्थरों से हमला कर दिया। गंभीर चोटें लगने से मौके पर ही उसकी हालत बिगड़ गई और इलाज से पहले ही उसकी मौत हो गई।

हरेंद्र राम ने यह भी बताया कि जब परिवार के अन्य सदस्य जूही देवी को बचाने के लिए आगे आए, तो

आरोपियों ने उनके साथ भी मारपीट की। इस दौरान कई लोग घायल हो गए। घटना के बाद आरोपी मौके से फरार हो गए। बिहटा थानाध्यक्ष अमित कुमार ने बताया कि घटना की जानकारी पटना एफएसएल टीम को दे दी गई है, ताकि वैज्ञानिक तरीके से साक्ष्य एकत्र किए जा सकें। उन्होंने कहा कि परिजनों की ओर से लिखित शिकायत मिलने के बाद प्राथमिकी दर्ज कर आगे की कार्रवाई की जाएगी। आरोपियों की गिरफ्तारी के लिए पुलिस की टीम लगातार छापेमारी कर रही है।

स्वामी विवेकानंद के विचारों से युवा सशक्तिकरण पर ऑनलाइन गोलमेज परिचर्चा

निज संवाददाता। पटना

सोसाइटी फ़ॉर एम्पावरमेंट द्वारा “युवाओं का सशक्तिकरण: स्वामी विवेकानंद का सशक्त भारत का दृष्टिकोण” विषय पर एक ऑनलाइन गोलमेज परिचर्चा का आयोजन किया गया। कार्यक्रम का उद्देश्य वर्तमान परिप्रेक्ष्य में भारत के युवाओं की आकांक्षाओं और चुनौतियों के समाधान हेतु स्वामी विवेकानंद के दर्शन की समकालीन प्रासंगिकता का परीक्षण करना था। इस सत्र की अध्यक्षता डॉ. सचिंद्र नारायण ने की तथा प्रो. अनिल के. प्रसाद ने इसका संचालन किया, जिससे विचार-विमर्श सुव्यवस्थित, सारांशित और समावेशी रहा। परिचर्चा में कैप्टन निकिता सहाय, डॉ. ज्योत्सना प्रसाद, श्री एन. एन. पांडेय (सेवानिवृत्त आईएसएस), प्रोफेसर एस. नारायण, डॉ. उमा शंकर प्रसाद और प्रो. अनिल के. प्रसाद सहित कई प्रतिष्ठित वक्ताओं ने अपने विचार साझा किए। वक्ताओं ने स्वामी विवेकानंद के उन शायरवा विचारों पर पुनर्विचार किया, जिनमें उन्होंने युवाओं को राष्ट्रीय पुनर्जागरण का वास्तविक शिल्पकार बताया है। सोसाइटी

फ़ॉर एम्पावरमेंट के अध्यक्ष डॉ. सचिंद्र नारायण ने चरित्र-निर्माण, आत्मविश्वास, मानवता की सेवा, अनुशासन और आध्यात्मिक मानवतावाद पर विवेकानंद के विशेष बल को रेखांकित किया। उन्होंने कहा कि शरीर, मन और आत्मा के समन्वित विकास की अवधारणा तथा शिक्षा को “मनुष्य-निर्माण” और “राष्ट्र-निर्माण” से जोड़ने का विवेकानंद का दृष्टिकोण आज के तीव्र aayusce mediaपरिवर्तनशील समय में अत्यंत प्रासंगिक है। अपने वक्तव्य में प्रो. अनिल के. प्रसाद ने कहा कि भारत एक युवा राष्ट्र है, जहाँ 65 प्रतिशत से अधिक जनसंख्या 35 वर्ष से कम आयु की है। यह जनसांख्यिकीय लाभ अपार संभावनाएँ प्रस्तुत करता है, किंतु आज का युवा वर्ग बेरोजगारी, पहचान का संकट, मानसिक स्वास्थ्य समस्याएँ, डिजिटल विचलन, सामाजिक असमानताएँ और नैतिक दुविधाओं जैसी गंभीर चुनौतियों का सामना कर रहा है। ऐसे में ऐसे मार्गदर्शक दर्शन की आवश्यकता है, जो नैतिक शक्ति और व्यावहारिक दृष्टि—दोनों का संतुलित विकास कर सके। परिचर्चा के दौरान श्री एन. एन. पांडेय, सेवानिवृत्त आईएसएस, ने कहा कि

भारत सरकार की कई योजनाएँ युवाओं में राष्ट्रवाद, नागरिक उत्तरदायित्व और सकारात्मक भागीदारी को बढ़ावा देने में महत्वपूर्ण भूमिका निभा रही हैं। उन्होंने राष्ट्रीय सेवा योजना (एनएसएस), स्कूल इंडिया मिशन, अटल नवाचार मिशन, फिट इंडिया मूवमेंट और विकसित भारत@2047 जैसी पहलों का उल्लेख करते हुए कहा कि ये कार्यक्रम युवाओं को राष्ट्र-निर्माण में सक्रिय सहभागिता के लिए प्रेरित करते हैं और देश के दीर्घकालिक विकास के प्रति स्वात्मिव व प्रतिबद्धता की भावना को सुदृढ़ करते हैं।

परिचर्चा का समापन इस सामूहिक आह्वान के साथ हुआ कि स्वामी विवेकानंद के विचारों की शिक्षा, नेतृत्व विकास और सामाजिक सहभागिता में प्रभावी रूप से समाहित किया जाए, ताकि युवा भारत को एक सशक्त, समावेशी और आत्मनिर्भर राष्ट्र के रूप में विकसित करने में सक्षम योगदान दे सकें। अंत में सोसाइटी फ़ॉर एम्पावरमेंट ने मूल्य-आधारित संवाद और विभिन्न पहलों के माध्यम से युवाओं को व्यक्तिगत विकास के साथ राष्ट्रीय प्रति्ति से जोड़ने के अपने संकल्प को पुनः दोहराया।

पटना में होगा ‘जेम एक्सीलेंस इवेंट’ बिहार के उद्यमियों को मिलेगा राष्ट्रीय बाज़ार से जुड़ने का अवसर

निज संवाददाता। पटना

केंद्र सरकार के गवर्नमेंट ई-मार्केटप्लेस (जेम) की ओर से आगामी 16 जनवरी 2026 को पटना स्थित दशरथ मांझी श्रम कौशल विकास केंद्र में एकदिवसीय जेम एक्सीलेंस इवेंट का आयोजन किया जाएगा। इस कार्यक्रम का उद्देश्य बिहार के सूक्ष्म एवं लघु उद्यमों को राष्ट्रीय सार्वजनिक खरीद प्रणाली से जोड़ना और उन्हें नए व्यावसायिक अवसर उपलब्ध कराना है। जेम देश का एकीकृत डिजिटल सार्वजनिक उपक्रम, स्वायत्त संस्थान और पंचायतें वस्तुओं एवं सेवाओं की खरीद करती हैं। पारदर्शिता, दक्षता और समावेशन जेम की प्रमुख विशेषताएँ हैं। वर्तमान में देशभर में जेम प्लेटफॉर्म पर 24 लाख से अधिक विक्रेता पंजीकृत हैं, जिनमें से अकेले बिहार से 54 हजार से अधिक विक्रेता जुड़े हुए हैं। जेम ने सूक्ष्म एवं लघु उद्यमों को सीधे सरकारी खरीदारों से जोड़कर सार्वजनिक खरीद प्रक्रिया में उनकी भागीदारी को सशक्त बनाया है।

कार्यक्रम के तहत दोपहर 3 बजे जेम सेलर संवाद का आयोजन किया जाएगा। इस दौरान जेम की कार्यप्रणाली पर विस्तृत प्रस्तुति दी जाएगी, बिहार के उत्कृष्ट विक्रेताओं को सम्मानित किया जाएगा और प्रश्न-उत्तर सत्र के माध्यम से विक्रेताओं की शंकाओं का समाधान किया जाएगा। इसके साथ ही नए विक्रेताओं के पंजीकरण की सुविधा भी उपलब्ध रहेगी। जेम के मुख्य कार्यकारी अधिकारी मिहिर कुमार ने कहा कि जेम केवल एक डिजिटल प्लेटफॉर्म नहीं, बल्कि सूक्ष्म एवं लघु उद्यमों को सशक्त बनाने का एक प्रभावी माध्यम है। उन्होंने बताया कि जेम का उद्देश्य बिहार के उद्यमियों को पारदर्शी और समान अवसरों के जरिए राष्ट्रीय सार्वजनिक खरीद व्यवस्था से जोड़ना है, ताकि स्थानीय उद्यम देश के विकास में सक्रिय भागीदार बन सकें। इस इवेंट में सूक्ष्म एवं लघु उद्यमों के साथ-साथ महिला उद्यमी, SC/ST उद्यमी, स्टार्टअप, कारीगर और बुनकर भाग लेंगे। यह आयोजन बिहार के उद्यमियों को राष्ट्रीय स्तर पर पहचान और बाजार उपलब्ध कराने की दिशा में एक महत्वपूर्ण पहल माना जा रहा है।

बिहार लोक भवन में मकर संक्रांति उत्सव का भव्य आयोजन

निज संवाददाता। पटना

बिहार लोक भवन में बुधवार को मकर संक्रांति उत्सव का भव्य एवं सांस्कृतिक आयोजन किया गया। कार्यक्रम के संभोधित करते हुए राज्यपाल आरिफ मोहम्मद खां ने मकर संक्रांति को भारतीय संस्कृति की विशिष्ट पहचान बताते हुए कहा कि यह पर्व उस परिवर्तन का प्रतीक है, जो धीरे-धीरे, सहज और शांत रूप से घटित होता है। उन्होंने कहा कि सूर्य का दक्षिणायन से उत्तरायण की ओर गमन केवल खगोलीय घटना नहीं, बल्कि जीवन और समाज में सकारात्मक परिवर्तन का संदेश भी देता है।

राज्यपाल ने कहा कि मकर संक्रांति जैसा पर्व दुनिया में विशेष रूप से भारत में ही इस सांस्कृतिक और दार्शनिक भाव के साथ मनाया जाता है। यह भारतीय परंपरा की गहराई और उसकी जीवन-दृष्टि को दर्शाता है। अपने संबोधन में राज्यपाल ने कहा कि परिवर्तन को रोका नहीं जा सकता, लेकिन जो परिवर्तन क्रमिक होता है, वही स्थायी और टिकाऊ होता



है। उन्होंने विश्व इतिहास का उल्लेख करते हुए कहा कि कई देशों में हुई क्रांतियों का प्रभाव कुछ वर्षों में समाप्त हो गया, जबकि भारतीय संस्कृति में क्रांति की जगह संक्रांति की अवधारणा है, जिसमें समाज धीरे-धीरे आगे बढ़ता है और उसका प्रभाव पीढ़ियों तक बना रहता है। यही भारतीय परंपरा की सबसे बड़ी ताकत है। कार्यक्रम के दौरान किलकारी संस्था के बच्चों ने रंगारंग सांस्कृतिक प्रस्तुतियाँ दीं, जिन्हें दर्शकों ने खूब सराहा। वहीं, विधायक

और सुप्रसिद्ध लोकायुक्ति मैथिली ठाकुर ने अपनी सुमधुर गायन प्रस्तुति से पूरे वातावरण को लोकसंस्कृति से सराबोर कर दिया। उत्सव में उप मुख्यमंत्री सम्राट चौधरी और विजय कुमार सिन्हा, बिहार विधान परिषद के सभापति अवधेश नारायण सिंह, कई मंत्री, सैन्य अधिकारी, विभिन्न विश्वविद्यालयों के कुलपति, वरीय प्रशासनिक अधिकारी तथा बड़ी संख्या में गणमान्य नागरिक उपस्थित रहे।

राज्यपाल की उपस्थिति में वीर नारियों और पूर्व सैनिकों का हुआ सम्मान

निज संवाददाता। दानापुर, पटना

पटना के दानापुर स्थित बिहार रेजिमेंट केंद्र में 10वाँ इंडियन आर्म्ड फोर्स वेटेरन्स डे पूरे गरिमा और गौरव के साथ मनाया गया। इस अवसर पर ‘शौर्य संवाद’ कार्यक्रम का आयोजन किया गया, जिसमें वीर नारियों और भूतपूर्व सैनिकों के सम्मान के लिए विशेष समारोह आयोजित हुआ। कार्यक्रम में बिहार के राज्यपाल आरिफ मोहम्मद खान मुख्य अतिथि के रूप में शामिल हुए। समारोह की शुरुआत से पूर्व राज्यपाल ने अमर जवान शहीद स्मारक पर पुष्पचक्र अर्पित कर शहीद सैनिकों को श्रद्धांजलि दी। इसके पश्चात वे बिहार रेजिमेंट के कलिगा ग्राउंड पहुंचे, जहां दीप प्रज्वलन और राष्ट्रगान के साथ कार्यक्रम का विधिवत शुभारंभ हुआ। झारखंड और बिहार सब एरिया मुख्यालय के संयुक्त तत्वावधान

में आयोजित इस सम्मान समारोह में राज्य भर से हजारों पूर्व सैनिकों और उनके परिजनों ने भाग लिया। कार्यक्रम के दौरान सैन्य अनुशासन, देशभक्ति और बलिदान की भावना पूरे वातावरण में स्पष्ट रूप से दिखाई दी। मुख्य अतिथि राज्यपाल ने सेवा के दौरान दिव्यांग हुए पूर्व सैनिकों को हीरो मोटोकॉर्प के सहयोग से मॉडिफाइड इलेक्ट्रिक स्कूटर प्रदान किए। इसके साथ ही 20 वीर नारियों को 21,000 रुपए की वित्तीय सहायता राशि और शॉल भेंट कर सम्मानित किया गया। इस पहल को पूर्व सैनिकों और उनके परिवारों के लिए बड़ा संबल बताया गया।

पूर्व मध्य रेल ई-निविदा सूचना

ऑन लाईन ई-निविदा (खुली) निविदा आमंत्रित सूचना संख्या ईएल/50/दानापुर/खुली/42/2025-26.

मंडल रेल प्रबंधक पूर्व मध्य रेल दानापुर भारत के राष्ट्रपति की ओर से दानापुर मंडल में उन संबंधितों से जिनके पास वैध विधुत लाईसेंस जो राज्य/केंद्र सरकार के लाईसेंसिंग बोर्ड द्वारा जारी किया गया हो और वे निविदा पत्र में वर्णित अन्य शर्तों को पूरा करते हों उनसे निम्नालिखित कार्य हेतु ऑन लाईन ई-निविदा (खुली) निविदा आमंत्रित करते हैं।

निविदा संख्या : ईएल/50/दानापुर/खुली/42/2025-26.

1. कार्य का नाम : DNR डिवीजन के NSG1 से NSG4 स्टेशनों पर प्लेटफॉर्म और FOB के लिए बैटरी बैकअप वाली सोलर पावर वाली इमरजेंसी लाइट की व्यवस्था । 2. अनुमानित लागत : ₹1,06,16,439.00/-, 3. अग्रुधन राशि : ₹2,03,100/-, 4. निविदा जमा करने की तिथि एवं समय : 09.02.2026 को 12:00 बजे तक निर्धारित है । 5. उपरोक्त सभी निविदा की वेबसाइट, नोटिस बोर्ड और कार्यालय : क्रिस वे बसाइट <http://www.ireps.gov.in>. वरीय मंडल बिजली ईजीनियर/सा./का कार्यालय, मंडल रेल प्रबंधक कार्यालय भवन, पूर्व मध्य रेल, दानापुर ।

नोट : (1) विवाद की स्थिति में अंग्रेजी नोटिस मान्य होगा। (2) यदि जरूरी हो तो शुद्धि-पत्र उपरोक्त वेबसाइट पर 15 दिन पहले तक अपलोड होगा।

मंडल रेल प्रबंधक (विद्युत/सा.)/पुमर/दानापुर

पीआर/1615/डीएनआर/विद्युत/टी/25-26/44

संक्षिप्त समाचार

दो पक्षों में हुई मारपीट मामले में पुलिस ने दो को पकड़ा कोचस (रोहतास)। स्थानीय पुलिस ने मारपीट मामले में थाना क्षेत्र के नवानगर से बुधवार को दो लोगों को गिरफ्तार किया है। इसकी पुष्टि करते हुए थाना अध्यक्ष नीतीश कुमार ने बताया कि पूर्व में हुई मारपीट मामले में पुलिस ने दो लोगों को गिरफ्तार किया है। गिरफ्तार लोगों मे ग्राम नवानगर निवासी राकेश कुमार उर्फ राकेश कुमार मोय्य पिता राजेश कुमार सिंह तथा दूसरा सुभाष चौधरी पिता स्वर्गीय मोहन चौधरी शामिल है। वहीं पुलिस कानूनी प्रक्रिया पूरी कर अग्रतर कार्रवाई के बाद दोनों को जेल भेज दिया है।

सासाराम: ट्रांसफर के नाम पर 30 हजार रिश्तत लेते पोस्टमैन गिरफ्तार, डाक अधीक्षक फरार

सासाराम/रोहतास : सासाराम: केंद्रीय जांच एजेंसी सीबीआई की भ्रष्टाचार निरोधक शाखा ने मंगलवार को सासाराम डेड पोस्ट ऑफिस में तैनात पोस्टमैन श्रीलाल को 30 हजार रुपये की रिश्तत लेते हुए रंगे हाथों गिरफ्तार किया। यह रिश्तत ग्रामीण डाक सेवक बिट्टू कुमार करवार से उसकी ट्रांसफर फाइल जल्दी दिल्ली भेजने के बदले ली जा रही थी। सीबीआई सूत्रों के मुताबिक, पृष्ठताछ के दौरान पोस्टमैन श्रीलाल ने बताया कि वह यह रकम अपने वरिष्ठ अधिकारी डाक अधीक्षक मारुति नंदन के कहने पर ले रहा था। मिली जानकारी के अनुसार सीबीआई ने आरोपी श्रीलाल को गिरफ्तार करने के बाद डाक अधीक्षक के घर पर भी छापेमारी की। वहीं डाक अधीक्षक मारुति नंदन अपने आवास से फरार बताए जा रहे हैं।

शनिवार को सासाराम क्षेत्र का विद्युत आपूर्ति रहेगी बाधित

सासाराम/रोहतास। सासाराम ग्रिड के 33 केवी मेन बसबार मे अतिआवश्यक मरम्मति कार्य कराने को लेकर ग्रिड से निकलने वाले सभी 33 केवी फीडर 17 जनवरी (शनिवार) को दिन के 11 बजे से 15 बजे तक बंद रहेगी। इस अवधि मे विद्युत शक्ति उपकेंद्र अगरर, शिवसागर, कोनार, नौगाई, टॉल प्लाजा, दरिगाव, एसपी जैन, तकिया व बेदा से निकलने वाले सभी 11 केवी फीडर का विद्युत आपूर्ति बाधित रहेगी। सहायक कार्यापालक अभियंता रविशंकर कुमार ने बताया की उक्त अवधि मे ग्रिड द्वारा मरम्मति का कार्य किया जायेगा। विद्युत कार्यापालक अभियंता सासाराम ई. ब्रवीम के द्वारा उपभोक्ताओ से आग्रह किया गया है कि विद्युत आपूर्ति बंद होने से पहले ही बिजली संबंधित अपना जरूरी काम निपटा लेंगे। मरम्मति के दौरान तकनीकी सुरक्षा को प्राथमिकता देते हुए बिजली आपूर्ति बंद करने का निर्णय लिया गया है। इससे कई क्षेत्रों में बिजली आपूर्ति बाधित रहेगी। बिजली विभाग ने उपभोक्ताओं को सुझाव दिया है कि आवश्यक घरेलू और व्यावसायिक कार्य निर्धारित समय से पहले ही निपटा लें ताकि किसी तरह की परेशानी का सामना न करना पड़े। इस रखरखाव कार्य का उद्देश्य लाइन व उपकरणों की कार्य क्षमता को दुरुस्त रखना है ताकि निर्बाध और सुरक्षित बिजली आपूर्ति सुनिश्चित की जा सके।

काराकाट पुलिस ने शराब तस्कर को रंगे हाथों पकड़ा, 1 लीटर महुआ शराब बरामद

काराकाट / रोहतास। थाना पुलिस ने शराब तस्करी के खिलाफ सख्त कार्रवाई करते हुए एक तस्कर को गिरफ्तार किया। थाना अध्यक्ष विवेक कुमार ने बताया कि पड़रिया गांव निवासी जितेंद्र प्रसाद के पुत्र संदू कुमार को एक लीटर देसी महुआ शराब के साथ रंगे हाथों पकड़ा गया। गुप्त सूचना के आधार पर गश्ती टीम को अलर्ट किया गया। उसके बाद पुलिस ने संदू कुमार को मौके पर दबोच लिया। पृष्ठताछ में उसके पास महज एक लीटर महुआ शराब ही बरामद हुई। थाना अध्यक्ष ने कहा कि आरोपी के खिलाफ जरूरी कानूनी प्रक्रिया पूरी कर उसे न्यायालय में पेश किया गया, जहां से जेल वारंट जारी होने पर उसे जेल भेज दिया गया। विवेक कुमार ने क्षेत्रवासियों को संबोधित करते हुए कहा कि शराब सेवन, तस्करी या बिक्री जैसे अपराधों पर नियंत्रण के लिए अभियान तेज कर दिया गया है। अपराधियों के खिलाफ छापेमारी बढ़ा दी गई है। उन्होंने जनता से अपील की कि किसी भी संदिग्ध गतिविधि या गड़बड़ी की सूचना तुरंत पुलिस को दें, कार्रवाई निश्चित होगी। यह कार्रवाई शराबबंदी कानून को सख्ती से लागू करने की दिशा में महत्वपूर्ण कदम है। रोहतास जिले में पुलिस लगातार ऐसे अभियानों को चला रही है, ताकि अवैध शराब का काराबार पूरी तरह थम जाए। स्थानीय लोगों ने पुलिस की त्वरित कार्रवाई की सराहना की है। आगे भी ऐसी सतर्कता बरती जाएगी।

हथियार के साथ दो गिरफ्तार

केसरिया। सिसवा पटना पेट्रॉल पम्प के समीप मंगलवार की देर रात दो पक्षों में झगड़ा होने की सूचना पर मौके पर पहुंची पुलिस ने हाजीपुर के रूपेश कुमार व निशांत कुमार शुक्ल को अवैध हथियार के साथ गिरफ्तार किया है। वहीं एक अपराधी सेतु रंजन फरार हो गया। पुलिस ने गिरफ्तार अपराधियों के पास से एक बंदूक, दो देशी कट्टा, चार कारतूस व दो चाकू बरामद की है। बताया जा रहा है कि पुलिस को सूचना मिली थी कि सिसवा पटना पेट्रॉल पम्प के समीप दो पक्षों के बीच विवाद और मारपीट की स्थिति बनी हुई है। सूचना मिलने पर डीएसपी संतोष कुमार, पुलिस निरीक्षक निक्कू कुमार सिंह, केसरिया थानाध्यक्ष अनुज कुमार पांडेय, एसआई इन्द्रकान्त कुमार, पीएसआई मनीष कुमार मंडल सशस्त्र बल के साथ तुरंत मौके पर पहुंचे। जांच के दौरान पुलिस ने रूपेश व निशांत को संदेह के आधार पर हिरासत में लिया। तलाशी लेते पर इन लोगों के पास से एक बंदूक, दो देशी कट्टा, चार जिंदा कारतूस और दो चाकू बरामद की गई। पुलिस ने हथियारों को जब्त करते हुए दोनों आरोपियों को गिरफ्तार कर लिया। गिरफ्तार दोनों युवकों का आपराधिक इतिहास है। रूपेश पर शांति भंग करने, चोरी सहित कई धाराओं में केसरिया थाना में मामला दर्ज है। वहीं निशांत पर मेहसी व मंकेर थाना में मद्य निषेध एवं उत्पाद अधिनियम के तहत मामला दर्ज है। वहीं फरार आरोपी सेतु पर केसरिया थाना में आर्म्स एक्ट के तहत एफआईआर दर्ज है। पुलिस यह जांच कर रही है कि हथियार कहां से लाए गए और किसी अन्य अपराध में इनका इस्तेमाल तो नहीं हुआ है।

पत्रकार को धमकी देने वाले सीओ पर होगी कार्रवाई

आक्रोशित पत्रकारों ने एसडीएम को दिया ज्ञापन

निज संवाददाता। डेहरी। रोहतास

अनुमंडल क्षेत्र के एक समाचार पत्र के पत्रकार को समाचार संकलन के दौरान कथित तौर पर अंचल पदाधिकारी द्वारा धमकाने के मामले में रोहतास जर्नलिस्ट संगठन ने अंचल कार्यालय पहुंचकर विरोध जताया है। साथ ही एसडीएम से सीओ के खिलाफ कार्रवाई की मांग की है।बताया जाता है, कि पत्रकार राम अवतार चौधरी सोमवार को समाचार संकलन हेतु अंचल कार्यालय गए थे। अंचल कार्यालय की तस्वीर लेने के दौरान सीओ अविनाश कुमार भड़क उठे और पत्रकार को अंचल कार्यालय आने पर प्राथमिकी दर्ज करने की धमकी दी। इस बात को पत्रकारों ने सोशल मीडिया पर विरोध जताया और दूरभाष पर सीओ द्वारा पत्रकार पर एफआईआर की धमकी का ऑडियो वायरल कर दिया। इस मामले को लेकर मंगलवार की दोपहर आक्रोशित पत्रकारों ने अंचल कार्यालय पहुंचकर पूरे मामले को जानना चाहा। किंतु अंचलाधिकारी अविनाश कुमार कार्यालय में नहीं थे। प्रखंड विकास पदाधिकारी अजीत कुमार से मिलकर पत्रकारों ने अपनी बात रखी। जिस



पर बीडीओ ने कहा कि चुकी मामला सीओ का है, तो जानकारी वहीं देंगे। इसी मामले को लेकर रोहतास जर्नलिस्ट एसोसिएशन के अध्यक्ष रवि कुमार, संरक्षक सुंदर तिवारी, राम अवतार चौधरी व अनिल गुप्ता ने पत्रकार एसडीएम निलेश कुमार को ज्ञापन देते हुए उनसे सारी बातें रखीं। एसडीएम ने कहा कि समाचार संकलन के दौरान पत्रकारों से किसी प्रकार का कोई भी अधिकारी या कर्मी अभद्र

जिलाधिकारी उदिता सिंह द्वारा नासरीगंज प्रखंड कार्यालय का किया गया निरीक्षण

निज संवाददाता। सासाराम /रोहतास।

जिलाधिकारी, रोहतास उदिता सिंह द्वारा नासरीगंज प्रखंड कार्यालय का निरीक्षण किया गया। निरीक्षण का मुख्य उद्देश्य प्रशासनिक कार्यों की प्रगति की समीक्षा, जन सेवाओं की गुणवत्ता में सुधार तथा आम नागरिकों की समस्याओं का त्वरित समाधान सुनिश्चित करना था। इस दौरान विभिन्न बिंदुओं पर संबंधित पदाधिकारियों को आवश्यक दिशा-निर्देश दिए गए।

निरीक्षण के क्रम में जिलाधिकारी ने कार्यालयों में उपलब्ध व्यवस्थाओं, अभिलेखों के संधारण, लंबित मामलों की स्थिति एवं जन सुविधाओं की गहन समीक्षा की। उन्होंने निर्देश दिया कि सभी कार्यालयीय कार्य समयबद्ध, पारदर्शी एवं जनहित में निष्पादित किए जाएं। साथ ही निरीक्षण के दौरान उपस्थित स्थानीय नागरिकों एवं आगंतुकों की समस्याओं को सुना गया तथा संबंधित पदाधिकारियों को मौके पर ही आवश्यक कार्रवाई कर शीघ्र निष्पादन के निर्देश दिए गए।

जिलाधिकारी महोदय ने नए कार्यालय निर्माण को लेकर संबंधित पदाधिकारियों को आवश्यक निर्देश दिए। जिलाधिकारी द्वारा जनप्रतिनिधियों एवं पदाधिकारियों के साथ बैठक की। जिसमें नासरीगंज प्रखंड एवं अंचल से जुड़े कार्यों की



अद्यतन स्थिति पर चर्चा की गई। बैठक में यह सुनिश्चित करने पर बल दिया गया कि सभी सरकारी योजनाएं जमीनी स्तर पर प्रभावी रूप से लागू हों।

निरीक्षण के दौरान जिलाधिकारी महोदय ने कहा कि फार्मर रजिस्ट्री विशेष शिविर का आयोजन किया जा रहा। उन्होंने सभी किसान बंधुओं से अपील की कि द्वितीय चरण में 17 से 21 जनवरी 2026 को अपनी फार्मर रजिस्ट्री आईडी अवश्य बनवा लें, ताकि विभिन्न सरकारी योजनाओं, सब्सिडी एवं डिजिटल

सेवाओं का लाभ समय पर प्राप्त किया जा सके। उन्होंने कहा कि डिजिटल व्यवस्था से पारदर्शिता बढ़ेगी और किसानों को सीधा लाभ मिलेगा। जिलाधिकारी ने सभी पदाधिकारियों को जनहित को सर्वोपरि रखते हुए संवेदनशीलता, तत्परता एवं जवाबदेही के साथ कार्य करने का निर्देश दिया, ताकि रोहतास जिला में सुशासन एवं प्रभावी प्रशासन सुनिश्चित किया जा सके। इस दौरान उप विकास आयुक्त, अपर समाहर्ता, जिला स्तरीय पदाधिकारी एवं प्रखंड स्तरीय पदाधिकारी मौजूद रहे।

नगर चैंपियनशिप में वार्ड 14 की टीम ने एकतरफा जीता चौथा लीग मैच

निज संवाददाता। डेहरी। रोहतास

डालमियानगर खेल मैदान में हिमांशु फाउंडेशन व बाबा वीर कुंवर क्लब के तत्वाधान में चल रहे 14 वे नगर चैंपियनशिप टूर्नामेंट की चौथा लीग मैच बुधवार को वार्ड 2 बनाम वार्ड 14 के बिच खेला गया। मैच से पूर्व मुख्य अतिथि सासाराम सेल टेक्स के जॉइंट कमिशनर हर्देंद्र कुमार मांझी, जॉइंट कमिशनर सेल्स टेक्स औरंगाबाद अलोक रंजन, असिस्टेंट कमिशनर संतोष कुमार, मुन्ना सिंह, संतोष यादव,और अतिथि रामनाथ सिंह, सुभम सिंह, जयप्रकाश सिंह ने खिलाड़ियों से परिचय प्राप्त किया, और शुभकामनायें दीं। औरंगाबाद के सेल टेक्स जॉइंट्सर कमिशनर अलोक रंजन ने कहा की कमिटी की लगातर 14 साल से मैच कराना इस डालमिया नगर की धरती पर खेल के क्षेत्र में एक ऐतिहासिक कार्य है। और यहाँ लोगों का पुरे 1महीने मनोरंजन के साथ खेल का अद्भुत का अनुभव



है। ततपश्चात अंपायर छोटू और वरुण ने दोनों टीम के कप्तानो के बिच टॉस करवाया। जिसे वार्ड 2 ने जीतकर पहले बल्लेबाजी का फैसला लिया, उनकी बल्लेबाजी कुछ खास नहीं रही और पूरी टीम 107 रनो पर ऑल आउट हो गयी। जवाब में लक्ष्म का पीछा करने उतरी वार्ड 14 की टीम 4 विकेट खोकर 6 विकेट से मैच को जीत लिया। मेन ऑफ द मैच का पुरस्कार अदरी

कोचस मे धर्मांतरण का जोरो पर चल रहा खेल, लोगो में आक्रोश

निज संवाददाता। कोचस (रोहतास)

कोचस थाना क्षेत्र में ईसाई प्रचारको द्वारा गंभीर बीमारियों से छुटकारा का हवाला देकर सैकड़ों हिंदू पुरुष व महिलाओं का धड़ल्ले से धर्मांतरण कर ईसाई धर्म में परिवर्तित किया जा रहा हैं, थाना क्षेत्र में इस तरह के हो रही कृत्य से लोगों में काफी आक्रोश देखने को मिल रही है। इसका खुलासा रविवार को जब हुआ जब दर्जनों की संख्या में कोचस स्थित धर्मावती नदी पुल के समीप आयोजित शिविर में ईसाई धर्म के पास्टर द्वारा बतौसमां रस्म पूरी कर हिंदू से ईसाई धर्म में शामिल कराया गया.रौशन कुमार,संतोष कुमार,विशाल कुमार,दशरथ राम आदि ने बताया कि एनएच के सटे धर्मावती नदी के वटबंध पर विगत तीन वर्षो से रविवार और गुरुवार को एक तथाकथित पास्टर द्वारा झाड़ू-फूंक का कार्य किया जा रहा है.जो प्रभु यीशु के नाम पर गंभीर बीमारियों, भूत प्रेत और शैतान से मुक्ति के साथ दरिद्रता दूर कर संपन्नता लाने का भरोसा दिला रहा है.इन्के झांसा में अनपढ़ तथा भूत प्रेत बाधा जैसे दकियानूसी ख्याल वाले ग्रामीणों को फंसकर धर्मांतरण करा रहे हैं.कई ग्रामीणों ने बताया कि



पास्टर द्वारा गांव के भोले-भाले युवकों को लालच देकर महादलित बरितियों में कार्यक्रम का आयोजन किया जाता है,जहां प्रार्थना के नाम पर प्रभु यीशु का गीत उनका वीडियो तथा उनकी महिमा का गुणगान किया जाता है.इसके अलावे ग्रामीणों में किताबें और छोटे-मोटे गिफ्ट का वितरण किया जाता है.

कुछ दिनों बाद पूरा कार्यक्रम का आयोजन कर प्रभु यीशु के चमत्कार दिखाए जाते है. उनकी कहानियां सुना कर प्रेरित किया जाता है.इस कार्य में सरकारी शिक्षक,मनरोगे के पीआरएस और कई पदाधिकारी शामिल है.जिनका अनुसरण करते हुए ग्रामीण ईसाई धर्मावलंबियों से प्रभावित हो रहे हैं. उन्होंने बताया कि प्रत्येक रविवार को उक्त पास्टर की स्थल पर झाड़ू-फूंक तथा प्रेत बाधा से मुक्ति दिलाने के लिए सैकड़ों की संख्या में भीड़ लगती है,जहां हिंदू धर्म के देवी देवताओं के प्रति वीभत्सता का प्रयोग करते हुए नीचा दिखाया जाता है.धीरे-धीरे ग्रामीणों की भाषा बदलने लगती है और वे पास्टर की भाषा बोलने लगते हैं.हिंदू धर्म के प्रति नकारात्मक भाव उत्पन्न कर तेज गति से धर्मांतरण का सिलसिला जारी है.रविवार को धर्मावती नदी के पानी में खुले तौर पर दर्जनों परिवारों ने हिंदू धर्म छोड़कर ईसाई धर्म में शामिल हो गये.खुले रूप से हो रहे धर्मांतरण को देख स्थानीय लोगों ने आपत्ति व्यक्त करते हुए पुलिस को सूचना दी थी.इस संबंध में थानाध्यक्ष नीतीश कुमार ने बताया कि नदी किनारे टेंट लगाकर पूजा-पाठ करने की जानकारी मिली है.लेकिन,वहां धर्मांतरण का कार्य किया जा रहा है इसकी जानकारी उन्हें प्राप्त नहीं है.

मकर संक्रांति पर संस्कृति कार्यक्रम का हुआ भव्य आयोजन



निज संवाददाता। कोचस (रोहतास)

प्रखंड क्षेत्र के हरिदासपुर में धर्मावती नदी के तट पर मकर संक्रांति के उपलक्ष मे पारंपरिक मेला एवं सांस्कृतिक कार्यक्रम का भव्य आयोजन किया गया। मेले का उद्घाटन ज्वेलर्स व्यवसायी जयप्रकाश यादव ने किया, जबकि कार्यक्रम का सफल अध्यक्षता युवा नेता मुन्ना यादव ने किया।वही संचालन कर्ता सुमंत सवेरा ने की उल्लेखनीय है कि धर्मावती नदी के तट पर यह मेला सदियों से लगता आ रहा है, जिसे हरिदासपुर के ग्रामीण बंधुओं के सहयोग से आज भी परंपरागत रूप से आगे बढ़ाया जा रहा है। इस अवसर पर आयोजित सांस्कृतिक कार्यक्रम में बिरहा जगत के प्रसिद्ध गायक सुधीर

लाल यादव एवं खुशी यादव और अरुण यादव ने अपनी शानदार बिरहा प्रस्तुति से श्रोताओं को मंत्रमुग्ध कर दिया।बिरहा कार्यक्रम का आनंद लेने के लिए दूर-दराज से बड़ी संख्या में लोग पहुंचे। उपस्थित श्रोताओं ने कलाकारों की प्रस्तुति की भूरि-भूरि प्रशंसा की। लोगों ने मकर संक्रांति के महत्व पर प्रकाश डालते हुए बताया कि इसी दिन सूर्य मकर राशि में प्रवेश करते हैं, जिससे नई फसलों का आगमन प्रारंभ होता है। यह पर्व कृषि, संस्कृति और लोक परंपराओं से गहराई से जुड़ा हुआ है।इस शुभ अवसर पर क्षेत्र के अनेक गणमान्य व्यक्ति एवं ग्रामीण उपस्थित रहे, जिससे पूरा वातावरण श्रद्धा, उत्साह और सांस्कृतिक उल्लास से परिपूर्ण रहा।

डालमिया सीमेंट प्लांट विस्तार को कैबिनेट की मंजूरी, 107 करोड़ से अधिक का निवेश

निज संवाददाता। रोहतास



जिले के कल्याणपुर, बंजारी स्थित डालमिया सीमेंट भारत लिमिटेड की इकाई आरसीडब्ल्यू (RCW) के विस्तार प्रस्ताव को बिहार कैबिनेट से मंजूरी मिल गई है। इस परियोजना पर कुल 107 करोड़ 32 लाख रुपये का निजी पूंजी निवेश किया जाएगा। इससे क्षेत्र में औद्योगिक गतिविधियों को बढ़ावा मिलने के साथ-साथ 594 लोगों को प्रत्यक्ष रोजगार मिलने की संभावना है। यह स्वीकृति उद्योग विभाग, बिहार सरकार द्वारा बिहार औद्योगिक निवेश प्रोत्साहन नियमावली–2016 के तहत दी गई है। प्रस्तावित विस्तार के तहत सीमेंट निर्माण इकाई की उत्पादन क्षमता को वर्तमान एक मिलियन टीपीडी से बढ़ाकर डेढ़ मिलियन टीपीडी किया जाएगा। क्षमता वृद्धि के बाद सीमेंट उत्पादन में उल्लेखनीय इजाफा होगा, जिससे बाजार की बढ़ती मांग को बेहतर तरीके से पूरा किया

अवसर सृजित होंगे। इसके अलावा परिवहन, दुलाई, आपूर्ति, रखरखाव, खान, बिजली और अन्य सहायक उद्योगों व सेवाओं को भी प्रोत्साहन मिलने की उम्मीद है, जिससे क्षेत्रीय अर्थव्यवस्था को मजबूती मिलेगी। डालमिया सीमेंट प्लांट के मानव संसाधन प्रमुख संजय झा ने कहा कि बिहार सरकार के सहयोग से इस क्षेत्र के औद्योगिक विकास, निवेश गिा। राज्य सरकार ने इसे रोहतास जिले में औद्योगिक विकास, निवेश आकर्षण और रोजगार सृजन की दिशा में एक अहम कदम बताया है। सरकार का मानना है कि इस परियोजना से न केवल प्रत्यक्ष रोजगार के अवसर बढ़ेंगे, बल्कि अप्रत्यक्ष रूप से भी बड़ी संख्या में लोगों को लाभ मिलेगा। स्थानीय स्तर पर कुशल और अर्थकुशल श्रमिकों के लिए नए रोजगार के

सब्जी लदे पिकअप ने ट्रक मे मारी टक्कर चालक की हुई मौत, एक घायल



निज संवाददाता। कोचस (रोहतास)

परसथुआ थाना क्षेत्र के शेख बहुअरा गांव के समीप राष्ट्रीय उच्च मार्ग पर एक पिक-अप दुर्घटना ग्रस्त होने से एक युवक की घटना स्थल पर ही मौत हो गयी।इस संबंध में परसथुआ थानाध्यक्ष रामचंद्र चौपाल ने बताया कि अहले सुबह एक सब्जी लदा पिकअप कोचस के तरफ जा रहा था कि शेख बहुअरा गांव के पास पिकअप एक ट्रक से जा

टकराया। टक्कर इतनी बेजोड़ थी कि पिकअप के परखच्चे उड़ गए। जिसमें दबकर युवक की मौत हो गयी। सूचना मिलते ही पुलिस मौके पर पहुंच घटना की तहकीकात की व शव को वाहन से निकाल थाना ले आयी।जिसकी पहचान अरमान हाशमी उम्र करीब 18 वर्ष पिता शमीम हाशमी ग्राम व थाना कोचस जिला रोहतास के रूप में हुई है। पुलिस ने शव को अपने कब्जे में लेकर पोस्ट मार्टम कराने हेतु सदर अस्पताल सासाराम भेज दिया है।

मकर संक्रांति पर सोन गंगा आरती में उमड़ी श्रद्धालुओं की भीड़, भीड़ को देख सुरक्षा का दिखा कड़ा इंतजाम

निज संवाददाता। डेहरी। रोहतास

मकर सक्रांति के दिन ऐनीकट झारखंडी मंदिर हनुमान घाट के समीप पावन सोन नद के तट पर पूजा अर्चना कर श्रद्धालु आस्था और विश्वास के साथ महादेव मंदिर में पूजा अर्चना की। तत्पश्चात देर शाम को मुख्य अतिथि प्रकाश गोस्वामी विशिष्ट अतिथि पूर्व चेयरमैन प्रत्याशी ज्योति कुमारी के उपस्थिति में भव्य सोन गंगा आरती का आयोजन आचार्य अनुज मिश्रा ज्योतिष ज्यामिति जागृति फाउंडेशन डेहरी कटार के नेतृत्व में उनकी टीम द्वारा भक्ति और आध्यात्मिकता के रंग में भव्य सोन गंगा आरती का शुभारंभ आचार्य लक्ष्मी नारायण मिश्र टीम के साथ दिवाकर उपाध्याय, शिवेन्द्र तिवारी, अनिकेत तिवारी किया गया।

जहां घंट डमरू की गूंज, शंखंदाज और वैदिक मंत्रोच्चार के बीच सोन गंगा आरती का भव्य अराधना के साथ संपन्न हुई। यह अलौकिक दृश्य देखने के लिए बड़ी संख्या में शहरी और ग्रामीण क्षेत्र के महिलाएं व पुरुष सोन नद घाट पर उमड़ पड़ी। सोन आरती का दिव्य दर्शन के साथ भव्यता



को बनाये रखने के लिए आचार्य अनुज मिश्र के द्वारा विशेष प्रबंध किए गए थे।

बढ़ते भीड़ को देखते हुए सोन आरती आयोजक और प्रशासन की टीम तैनात थी। मौके पर पंकज कुमार उर्फ गुड्डू, अमित कुमार, राजन

कुमार गुप्ता, संदीप तिवारी, मुन्ना पासवान, किरण पासवान, कुमारी अंजली, ज्योति गुप्ता, गायक बिजेन्द्र जख्मी, पिंठू दिलवाले, राजेश कुमार, कलाकार बिन्नु गोपाल, विजय कुमार सहित हजारों श्रद्धालु शामिल थे।

संक्षिप्त समाचार

मालदा-किऊल इंटरसिटी एक्स. के पहियों से उठा धुंआ

भागलपुर। भागलपुर-जमालपुर रेलखंड पर मंगलवार की दोपहर यात्रियों से उसाठस भरी 13409 मालदा-किऊल इंटरसिटी एक्सप्रेस की एक बोगी से धुआं उठने लगा। ट्रेन जैसे ही बरियारपुर स्टेशन के पास पहुंची, धुएं की गंध और पहियों से आती रगड़ की आवाज ने यात्रियों के होश उड़ा दिए। देखते ही देखते पूरी ट्रेन में आग-आग का शोर मच गया और खीफजदा यात्री जान बचना के लिए चलती ट्रेन से कूदने की कोशिश करने लगे। यात्रियों ने बताया कि दोपहर का वक्त था। ट्रेन अपनी रफ्तार में किऊल की ओर बढ़ रही थी। तभी एक कोच के पहिए के पास से धुआं उठते देख भगदड़ मच गई। ट्रेन रुकते ही यात्री अपना सामान छोड़कर ट्रेक पर कूद गए। रेलवे कर्मचारियों ने तुरंत स्थिति को संभाला। रेलवे प्रशासन ने इस मामले की आंतरिक जांच के आदेश दिए हैं। तकनीकी विभाग को निर्देश दिया गया है कि रैक की गहन जांच सुनिश्चित की जाए ताकि यात्रियों की जान जोखिम में न पड़े।

शौचालयों की कमी पर पीएमओ सख्त

भागलपुर। स्मार्ट सिटी भागलपुर के प्रमुख व्यावसायिक क्षेत्रों में सार्वजनिक शौचालयों के अभाव को लेकर प्रधानमंत्री कार्यालय ने कड़ा रुख अपनाया है। पीएमओ ने बिहार के मुख्य सचिव को इस समस्या पर तत्काल आवश्यक कार्रवाई का निर्देश दिया है। ईस्टर्न बिहार चैम्बर ऑफ कॉमर्स एण्ड इंडस्ट्रीज ने सुजागंज, वैरायटी चौक, खलीफाबाग, घंटाघर और स्टेशन चौक जैसे व्यस्त इलाकों में शौचालयों की कमी का मुद्दा उठाया था। चैम्बर के अध्यक्ष शरद कुमार सलाएुरिया एवं महासचिव सीए पुनीत चौधरी ने बताया कि इस संबंध में नगर आयुक्त और महापौर को पत्र लिखा गया था, जिसकी प्रति पीएमओ को भी भेजी गई थी।

अतिक्रमण से संकरी हुई एनएच 80 व ब्लॉक रोड, रोजाना जाम से लोग परेशान

पीरपैंती। प्रखंड की कई मुख्य सड़कें अतिक्रमण की चपेट में हैं। इससे आमलोगों को भारी परेशानी का सामना करना पड़ रहा है। मिर्जाचौकी-पीरपैंती एनएच-80 के शेरमारी बाजार और एनएच 80 से ठाकुरवाड़ी होते हुए ब्लॉक जाने वाली सड़क पर अतिक्रमण के कारण रोजाना जाम की स्थिति रहती है। मंगलवार को दोनों सड़कों पर जाम से लोग परेशान रहे। पीरपैंती पुलिस ने काफी मशक्कत के बाद जाम हटया गया। स्थानीय लोगों के अनुसार करीब 15 वर्ष पहले सड़क जितनी चौड़ी थी आज भी स्थिति लगभग वैसी ही है जबकि वाहनों की संख्या कई गुना बढ़ चुकी है। शेरमारी बाजार और सुंदरपुर क्षेत्र में सड़क के दोनों ओर अतिक्रमण होने से यातायात पर दबाव बढ़ जाता है। पावर प्लांट निर्माण से बढ़ा ट्रैफिक दबाव पीरपैंती पावर प्लांट के निर्माण कार्य में तेजी आने के बाद भारी वाहनों का आवागमन बढ़ गया है। बड़े वाहनों के प्रवेश करते ही जाम की स्थिति उत्पन्न हो जाती है। इसके साथ ही छोटे वाहनों की संख्या में भी वृद्धि हुई है, जिससे समस्या और गंभीर हो गई है। मेटेनैस कार्य में लापरवाही का आरोप स्थानीय नागरिकों का आरोप है कि मेटेनैस कार्य में लापरवाही बरती गई है और घंटिया सामग्री का उपयोग किया गया है। इसी कारण सड़क कुछ ही दिनों में उखड़ गई। कई बार शिकायत के बावजूद अब तक प्रशासन की ओर से कोई ठोस कार्रवाई नहीं की गई है। आक्रोशित लोगों ने चेतावनी दी है कि यदि जल्द सड़क की मरम्मत नहीं कराई गई और कोई अप्रिय घटना होती है, तो इसकी पूरी जिम्मेदारी नवगछिया प्रशासन और संबंधित विभाग की होगी। लोगों ने दोषी संवेदक पर कार्रवाई और स्थायी समाधान की मांग की है।

मेन्स हैंडबॉल चैंपियनशिप के लिए जिले के शिवा का चयन

बेगूसराय। 22वीं एशियाई मेन्स हैंडबॉल चैंपियनशिप के लिए भारतीय मेन्स टीम में जिला के चकमला दुलापुर गांव के सुरेश शाह के पुत्र शिवा कुमार का चयन किया गया है। इस चयन से बेगूसराय ही नहीं राज्य गौरवान्वित हुआ है। वहीं खिलाड़ियों के चयन होने पर हैंडबॉल एसोसिएशन का बेगूसराय के अध्यक्ष सचिव एवं खेल महासच के सचिव सबों ने उन्हें बधाई दी। वहीं बेगूसराय के हैंडबॉल खिलाड़ियों में भी खुशी लहर है। शिवा के साथ खेलने वाले सीनियर खिलाड़ी को दूसरे देश में अपने देश का प्रतिनिधित्व करते देखने को लेकर खिलाड़ी उत्साहित है। ज्ञात हो कि यह आयोजन कुवैत में 15 जनवरी से 29 जनवरी तक चलेगा। इस प्रतियोगिता के लिए भारतीय टीम कुवैत के लिए दिल्ली एयरपोर्ट से रवाना हुई। मालूम हो कि शिवा कुमार ने हैंडबॉल की शुरुआत सबसे पहले बेगूसराय में ही अपने गांव के शुरू किया था। लगातार बेहतर प्रदर्शन होने और प्रदर्शन के बदौलत सबसे पहले इनका चयन एफएलव्य प्रशिक्षण केंद्र के लिए किया गया। इसके बाद उन्होंने साई में ट्रायल दिया वहां भी सफल होने पर उनका चयन साई प्रशिक्षण केंद्र के लिए किया गया। जहां लगातार अभ्यास और पुरजोर मेहनत से भारतीय टीम में जगह बनाया। मालूम हो कि कैप में अच्छे प्रदर्शन करने वाले खिलाड़ियों का चयन किया गया। उनके चयन होने पर माता-पिता ने भी अपनी खुशी जाहिर किया। हैंडबॉल एसोसिएशन ऑफ बेगूसराय के समस्त सदस्य ने उन्हें बधाई एवं शुभकामनाएं दिया है। कुवैत से खेल कर लौटने पर उन्हें हैंडबॉल एसोसिएशन आफ बेगूसराय के तरफ से स्वागत किया जाएगा।

अवैध खनन पर लापरवाही स्वीकार नहीं, शामिल लोगों पर होगी कार्रवाई

बेगूसराय। जिले में अवैध खनन पर किसी भी स्तर पर लापरवाही स्वीकार नहीं की जाएगी और इसमें शामिल लोगों के विरुद्ध सख्त कार्रवाई जारी रहेगी। उक्त बातें मंगलवार को डीएम ने अवैध बालू, मिट्टी और मिट्टी खनन के विरुद्ध की गई कार्रवाई की भी बिंदुवार समीक्षा करते हुए कही। जिले में प्रशासनिक कार्यों को अधिक प्रभावी बनाने और विभिन्न विभागों एवं पुलिस प्रशासन के बीच बेहतर समन्वय स्थापित करने को लेकर जिलाधिकारी की अध्यक्षता में कारगिल विजय सभा भवन में समीक्षा बैठक आयोजित की गई। बैठक में भूमि विवाद, विधि-व्यवस्था, अवैध गतिविधियों पर नियंत्रण और आपसी तालमेल को मजबूत करने जैसे अहम मुद्दों पर विस्तार से चर्चा हुई। समीक्षा के दौरान ऑनलाइन भू-समाधान पोर्टल की अद्यतन स्थिति की समीक्षा की। बैठक में जिला नीलाम पत्र शाखा से जुड़े मामलों की भी समीक्षा की गई। विशेष रूप से विभिन्न थानों में लंबित बाड़ी वारंट और डिस्ट्रेस वारंट के निष्पादन की स्थिति पर जिलाधिकारी ने जानकारी ली। कुछ थाना क्षेत्रों में वारंट निष्पादन की प्रगति असंतोषजनक पाए जाने पर उन्होंने नाराजगी व्यक्त की और सभी लंबित वारंटों का शीघ्र निष्पादन सुनिश्चित करने का निर्देश दिया। इसके अलावा सार्वजनिक भूमि और कब्रिस्तानों से अतिक्रमण हटाने, मद्यनिषेध कानून के प्रभावी क्रियान्वयन, जिले की यातायात व्यवस्था को दुरुस्त करने तथा विधि-व्यवस्था को और मजबूत करने को लेकर भी आवश्यक निर्देश दिए गए।

विद्युत दर निर्धारण से पहले 15 जनवरी को होगी जन-सुनवाई

बेगूसराय। बिहार विद्युत विनियामक आयोग द्वारा वित्तीय वर्ष 2026-27 के लिए विद्युत दर निर्धारण की प्रक्रिया प्रारंभ कर दी गई है। इस क्रम में राज्य की विद्युत कंपनियों जैसे नॉर्थ बिहार पावर डिस्ट्रीब्यूशन कंपनी लिमिटेड, साउथ बिहार पावर डिस्ट्रीब्यूशन कंपनी लिमिटेड, बिहार स्टेट पावर ट्रांसमिशन कंपनी लिमिटेड, बिहार ग्रिड कंपनी लिमिटेड तथा स्टेट लोड डिस्पैच सेंटर द्वारा दायर टैरिफ याचिकाओं पर निर्णय लिए आम जनता, विद्युत उपभोक्ताओं, संगठनों एवं अन्य हित धारकों से सुझाव एवं आपत्तियां ली जाएंगी। इसको लेकर पूर्व निर्धारित कार्यक्रम में आंशिक संशोधन किया गया है। जिसके तहत अब नॉर्थ बिहार पावर डिस्ट्रीब्यूशन कंपनी लिमिटेड से संबंधित जन-सुनवाई दिनांक 15 जनवरी को 11.30 बजे पूर्वाह्न में कारगिल विजय सभा भवन में आयोजित की जाएगी।

निज संवाददाता। बेगूसराय

अखिल भारतीय विद्यार्थी परिषद (ABVP) के कार्यकर्ताओं ने आज सूजा के महादलित मुहल्ला में खेले भारत के जिला संयोजक प्रेम कुमार के नेतृत्व में मकर संक्रांति मिलन समारोह का आयोजन किया। इस अवसर पर मुहल्ले के 500 लोगों के बीच समरसता का गीत और समरस भारत समर्थ भारत के विषय में चर्चा सत्र आयोजित किया गया। लोगों को संबोधित करते हुए राष्ट्रीय स्वयंसेवक संघ के विभाग समरसता प्रमुख प्रेम शंकर ने कहा कि मकर संक्रांति का पर्व समरसता का आधार है। जिस प्रकार एक साथ मीठा गुड़, उजाला तिल, काला तिल, चुरा और विभिन्न प्रकार के अनाज एक मजबूत व्यंजन बनने के लिए एक साथ आ जाते हैं। उसी प्रकार विकसित व समर्थ भारत बनने के



लिए समाज के सभी अंग को एक साथ आना पड़ेगा।

बच्चों के स्कूल जाने को लेकर ले प्रण: मकर संक्रांति के अवसर पर हम यह प्रण लें कि हमारे बच्चे नियमित रूप से स्कूल जाएंगे। हम सभी शिक्षा के प्रति

सजग रहेंगे व किसी भी परिस्थिति में अपने धर्म और संस्कृति की रक्षा के लिए अडिग रहेंगे। ABVP के प्रदेश मंत्री पुरुषोत्तम कुमार ने कहा कि आज का समय विज्ञान का समय है। लेकिन समाज का एक धरा आज भी पिछड़ा जा रहा है।

बाइक की टक्कर से पिता-बेटे की मौत



निज संवाददाता। बेगूसराय

बेगूसराय में आज दो बाइक की टक्कर हुई। इसमें एक बाइक पर सवार पिता-बेटे की मौत हो गई। घटना बेगूसराय-गढ़कुरा सड़क पर मंडौल थाना क्षेत्र के गढ़खौली के पास की है। मृतक की पहचान समस्तीपुर के हसनपुर थाना क्षेत्र स्थित बड़ी मूढ़ा गांव के रहने वाले सुदीप कुमार (25) और राजदेव पासवान (65) के रूप में की गई है। राजदेव पासवान की तबीयत खराब थी। जिनका इलाज करने के लिए बेटी सुदीप कुमार बाइक से बेगूसराय ले जा रहा था। इसी दौरान गढ़खली गांव के पास सामने से आ रहे तेज रफ्तार बाइक सवार ठोकर मारते हुए भाग

बेटे ने मां-पिता को लाठी-डंडे से पीटा

निज संवाददाता। भागलपुर

भागलपुर जिले के सबौर थाना क्षेत्र अंतर्गत राजपुर गांव में बुधवार को घरेलू विवाद हिंसक हो गया। एक बेटे ने अपनी पत्नी और साले सहित अन्य लोगों के साथ मिलकर अपने ही माता-पिता की लाठी-डंडे से पिटाई कर दी। इस घटना में पिता गंभीर रूप से घायल हो गए, जबकि मां को भी चोटें आईं। घायलों की पहचान राजपुर गांव निवासी शंकर हरिजन और उनकी पत्नी गीता देवी के रूप में हुई है। हमले में शंकर हरिजन के सिर में गंभीर चोट लगी, जिससे उनका सिर फट गया। गीता देवी को भी मारपीट के दौरान चोटें आईं। दोनों घायलों को इलाज के लिए भागलपुर के जवाहरलाल नेहरू मेडिकल कॉलेज अस्पताल (मायागंज) में भर्ती कराया गया है। घायल गीता देवी ने बताया कि उनके छोटे बेटे कन्हैया कुमार और उसकी पत्नी कोमल कुमारी आए दिन घर में विवाद करते रहते हैं। बुधवार को भी घरेलू झगड़ा हुआ, जो देखते ही देखते हिंसा में

बदल गया। गीता देवी के अनुसार, कन्हैया कुमार ने अपने साले समेत करीब पांच लोगों को बुलाकर माता-पिता के साथ मारपीट की। अरोंपियों के खिलाफ शिकायत दर्ज कराई जाएगी: घटना की सूचना मिलते ही डायल-112 की पुलिस टीम मौके पर पहुंची। पुलिस ने दोनों घायलों को तत्काल सबौर सामुदायिक स्वास्थ्य केंद्र पहुंचाया। प्राथमिक उपचार के बाद डॉक्टरों ने उनकी गंभीर स्थिति को देखते हुए बेहतर इलाज के लिए मायागंज अस्पताल रेफर कर दिया, जहां उनका इलाज जारी है। गीता देवी ने बताया कि इलाज पूरा होने के बाद वह अपने बेटे कन्हैया कुमार, उसकी पत्नी और अन्य आरोपियों के खिलाफ सबौर थाना में लिखित शिकायत दर्ज कराएंगी।

सबौर में 5.6 डिग्री सेल्सियस तक रहा तापमान

निज संवाददाता। भागलपुर

भागलपुर में बीते कई दिनों से जारी कड़ाके की ठंड के बीच बुधवार को मौसम ने कुछ राहत दी। दिन की शुरुआत धूप के साथ हुई, जिससे लंबे समय बाद लोगों ने ठंड से थोड़ी राहत महसूस की। आज सुबह करीब 7 बजे ही धूप निकल आई थी, जिसके बाद ठिठुरन में कुछ कमी आई और सड़कों पर चहल-पहल भी बढ़ी। मौसम विभाग के अनुसार, आज भागलपुर का न्यूनतम तापमान सुबह सबौर इलाके में 5.6 डिग्री सेल्सियस दर्ज किया गया, जबकि सुबह 9 बजे तापमान बढ़कर 14.7 डिग्री सेल्सियस तक पहुंच गया। हालांकि सुबह से अब तक सर्द हवाओं का असर बना हुआ है, लेकिन दिन में धूप निकलने से जनजीवन सामान्य होता नजर आया। खासकर बाजारों, खेतों और घाटों पर लोगों की आवाजाही बढ़ी। मौसम विभाग का पूर्वानुमान है कि उत्तरी और पश्चिम बिहार में आने वाले एक सप्ताह तक दिन



में हल्की धूप निकल सकती है, लेकिन सुबह और रात में ठंड का असर बना रहेगा। **गंगा घाट और मंदिरों में जुटे श्रद्धालु:** लगातार दस दिनों तक धूप नहीं निकलने और घने कोहरे के कारण आम जनजीवन प्रभावित रहा। ठंड का सबसे ज्यादा असर मजदूर, रिश्ता चालक, फुटपाथ दुकानदार और स्कूली बच्चों पर पड़ा। इसी बीच आज मकर संक्रांति का पर्व भी मनाया जा रहा है। सुबह से ही गंगा घाटों और मंदिरों में श्रद्धालुओं की भीड़ देखने को मिली। धूप निकलने से पर्व का उत्साह और बढ़ गया और लोगों ने गंगा स्नान व दान-पुण्य किया। अगर पिछले

◆ एक सप्ताह तक धूप निकलेगी, सुबह-रात में ठंड का असर बना रहेगा

दस दिनों के मौसम पर नजर डालें तो भागलपुर लगातार शीतलहर और कोहरे की चपेट में रहा। **कब कितना रहा न्यूनतम पारा:** 4 जनवरी को 7.2 डिग्री, 5 जनवरी 6.8 डिग्री, 6 जनवरी 6.1, 7 जनवरी को 5.9, 8 जनवरी को 5.5 और 9 जनवरी को 5.3 डिग्री सेल्सियस दर्ज किया गया। 10 जनवरी को घने कोहरे के साथ तापमान 5.0 डिग्री रहा, 11 जनवरी 4.8 डिग्री तक पहुंच गया, जबकि 12 जनवरी को तापमान 4.6 डिग्री सेल्सियस के साथ दस दिनों का सबसे ठंडा दिन रहा। 13 जनवरी को तापमान थोड़ा बढ़कर 5.6 डिग्री पहुंचा और आज धूप निकलने से लोगों को राहत मिली।

◆ 500 लोगों ने समर्थ भारत बनाने का संकल्प लिया, प्रदेश मंत्री बोले- ये विज्ञान का समय है

ऐसी स्थिति में विद्यार्थी परिषद इस समाज को लक्षित कर कार्यक्रमों का आयोजन कर रही है, जिससे उनका भी सर्वांगीण विकास हो सके। प्रदेश कार्यकारी परिषद के विशेष आमंत्रित सदस्य अजीत चौधरी और विभाग प्रमुख डॉ मुकेश कुमार ने कहा कि विद्यार्थी परिषद ही वह छात्र संगठन है, जो पर्व को समाज के बीच में समरसता के माध्यम से मनाती है। सोसल मीडिया संयोजक मनीष कुमार और कार्यकर्ता सचिन कुमार ने उपस्थित महिलाओं को उनके पारिवारिक व सामाजिक दायित्व के संबंध में बताया।

मकर संक्रांति पर दंगल शुरू



निज संवाददाता। भागलपुर

भागलपुर के नाथनगर प्रखंड स्थित गोसाईदासपुर के मधु बाबा प्रांगण में मकर संक्रांति के अवसर पर दो दिवसीय पारंपरिक दंगल का भव्य शुभारंभ हुआ। पंचायत समिति सदस्य संजय यादव ने फीता काटकर इसका विधिवत उद्घाटन किया। दंगल के पहले दिन क्षेत्रीय और ग्रामीण अखाड़ों के पहलवानों ने अपना दमखम दिखाया। कुल 10 जोड़ी पहलवानों के बीच जोरदार कुश्तियां हुईं, जिसमें तांव-पंच और ताकत का शानदार प्रदर्शन देखने को मिला। हजारों दर्शकों ने इसका भरपूर मनोरंजन किया।

कई गांवों के पहलवानों ने भाग लिया: गोसाईदासपुर के अलावा अजमेरीपुर, श्रीरामपुर, सरदारपुर सहित आसपास के कई गांवों के पहलवानों ने भाग लिया।

अखाड़े में उतरते ही पहलवानों के जोश और दर्शकों की तालियों से पूरा माहौल रोमांचक हो गया। सुबह से ही ग्रामीणों और युवाओं की भारी भीड़ अखाड़े के चारों ओर जुटी रही। आयोजन को सफल बनाने में पंचायत प्रतिनिधियों और स्थानीय ग्रामीणों की अहम भूमिका रही। आयोजकों ने बताया कि इस दंगल का मुख्य उद्देश्य ग्रामीण खेल संस्कृति को बढ़ावा देना और युवाओं को नशे व गलत रस्तों से दूर रखकर खेलों से जोड़ना है।

सुरक्षा और व्यवस्था का विशेष ध्यान रखा: दंगल के दौरान सुरक्षा और व्यवस्था का विशेष ध्यान रखा गया। आयोजक टीम ने भीड़ नियंत्रण और पहलवानों की सुविधाओं का जिम्मा संभाला, साथ ही दर्शकों के लिए बैठने और खड़े होकर देखने की पर्याप्त व्यवस्था की गई थी।

27 वर्षीय विवाहिता ने की आत्महत्या

निज संवाददाता। बांका

बांका के आनंदपुर थाना क्षेत्र में घरेलू कलह के कारण 27 वर्षीय विवाहिता ने आत्महत्या कर ली। मृतका की पहचान खमरु आडीह गांव निवासी उमेश यादव की पत्नी रिकू देवी के रूप में हुई है। रिकू देवी पिछले कुछ दिनों से पारिवारिक आपसी कलह को लेकर काफी तनाव में थी। वह अपने घर के एक कमरे में चली गईं। काफी देर तक जब वह कमरे से बाहर नहीं निकली तो परिजन को अनहोनी की आशंका हुई। उन्होंने दरवाजा खोलकर देखा तो रिकू देवी फांसी के फंदे से लटकी हुई थी। यह दृश्य देखते ही घर में कोहराम मच गया। परिजनों के शोर मचाने पर आसपास के ग्रामीण भी मौके पर पहुंच गए।

FSL ने घटनास्थल का किया निरीक्षण: घटना की सूचना तत्काल आनंदपुर थाना पुलिस को दी गई। सूचना मिलते ही थानाध्यक्ष विपिन कुमार पुलिस बल के साथ घटनास्थल पर पहुंचे।



इसके बाद फॉरेंसिक टीम को भी बुलाया गया, जिसने मौके पर पहुंचकर विभिन्न प्रकार के साक्ष्य एकत्र किए और घटनास्थल की गहन जांच-पड़ताल की। घटना के बाद मृतका के परिजनों का रो-रोकर बुरा हाल है। वहीं, सूचना मिलते ही रिकू देवी के मायके पक्ष के लोग भी मौके पर पहुंचे, जहां माहौल और भी गमगीन हो गया। पुलिस घटना को लेकर हर एंगल से जांच पड़ताल कर रही है।

पुलिस हर पहलू से कर रही जांच: पुलिस ने आवश्यक जांच प्रक्रिया पूरी करने के बाद मंगलवार को शव को अपने कब्जे में लेकर पोस्टमॉर्टम के लिए भेज दिया है। इस संबंध में आनंदपुर थानाध्यक्ष विपिन कुमार ने बताया कि शव को पोस्टमॉर्टम के लिए भेज दिया गया है और मामले को हर पहलू से जांच कर पुलिस द्वारा मामले में आगे की कानूनी कार्रवाई की जा रही है।

मंदार महोत्सव सह बाँसी मेला का उद्घाटन

निज संवाददाता। बांका

बांका जिले में पूर्वी बिहार का सबसे बड़ा पांच दिवसीय मंदार महोत्सव सह बाँसी मेला बुधवार शाम 3:30 बजे शुरू हुआ। सांसद गिरधारी यादव, विधायक रामायण मंडल, मनीष कुमार, मनोज यादव, जयंत राज और पूरन लाल टुंडू ने मेले के वेलकम गेट और स्वर्गीय मुनीश्वर सिंह कृषि प्रदर्शनी का फीता काटकर विधिवत उद्घाटन किया। इसके साथ ही मंदार महोत्सव मंच पर दीप प्रज्वलित कर कार्यक्रम का शुभारंभ किया गया। किसी कारण बस उद्घाटन में नहीं पहुंचे बिहार के दोनों डिप्टी सीएम। मंदार महोत्सव में लाखों भीड़ उमड़ी। जिला प्रशासन रहे मुस्तैद। इस अवसर पर मुख्य अतिथियों का पौधा, अंगवस्त्र, मंदार प्रतीक चिन्ह और बुके देकर स्वागत किया गया। उद्घाटन समारोह में बांका सांसद गिरधारी यादव, विधायक राम नारायण मंडल, मनीष



कुमार, जयंत राज, बाँसी प्रमुख नीतू हेम्ब्रम, नगर पंचायत बाँसी की मुख्य प्राध्व कौमल भारती, उपमुख्य पार्षद गुंजन कुमारी, जिलाधिकारी नवदीप शुक्ला और पुलिस अधीक्षक उपेन्द्र नाथ वर्मा सहित कई गणमान्य अतिथि उपस्थित रहे। पांच दिवसीय इस मेले में मनोरंजन के कई विशेष आकर्षण शामिल किए गए हैं। इनमें अजमेरी नाव, रशियन झूला,

नागिन शो, सम्राट जादूगर और बच्चों के लिए डिज्नीलैंड प्रमुख हैं। दूर-दराज से आए दुकानदारों द्वारा लगाए गए स्टॉल भी आगंतुकों को आकर्षित कर रहे हैं। **बाँलीवुड कलाकारों की प्रस्तुतियों ने दर्शकों का मोहा मन:** सांस्कृतिक मंच पर कार्यक्रम की शुरुआत छात्राओं द्वारा गणेश वंदना और स्वागत गान से हुई। इसके बाद बाँलीवुड कलाकारों

महिला सरपंच सहित 4 गिरफ्तार

निज संवाददाता। बेगूसराय

बेगूसराय में खाड़िया की एक महिला सरपंच सहित 4 लोगों की हथियार के साथ गिरफ्तार किया गया है। एसपी मनीष ने बताया पुलिस को सूचना मिली थी कि खाड़िया की ओर से एक सफेद फॉरच्यूनर कार (MH 48 BN-5556) में कुछ अपराधी अवैध हथियार लेकर बेगूसराय की तरफ आ रहे हैं। STF, जिला आसूचना इकाई (DIU) और लाखो थाना ने NH-31 स्थित शाहपुर टोल प्लाजा के पास चेकिंग अभियान शुरू किया। जैसे ही संदिग्ध फॉरच्यूनर वहां पहुंची, पुलिस टीम ने उसे चारों तरफ से घेर लिया। तलाशी के दौरान गाड़ी के अंदर से 1 पिस्टल, 2 मैगजिन, 16 गोली और 6 मोबाइल बरामद किए गए। लगजरी कार पर सवार प्रिंस कुमार, प्रीति झा, सुबोध सिंह और अब्दुल रहीम खान को गिरफ्तार किया गया। आर्म्स एक्ट की विभिन्न धाराओं के



तहत कार्रवाई की जा रही है। **इनकी हुई गिरफ्तारी:** गिरफ्तार आरोपियों में खाड़िया जिला के परवता थाना क्षेत्र स्थित माधवपुर पंचायत की सरपंच मुरादपुर गांव निवासी प्रीति झा (43), प्रीति झा का बेटा प्रिंस कुमार (21), परवता थाना क्षेत्र के विष्णुपुर गांव निवासी सुबोध सिंह (42) और उत्तर प्रदेश के बलरामपुर निवासी अब्दुल रहीम खान (50) है। **एक आरोपी मुंबई में रहता है:** अब्दुल रहीम खान फिलहाल पश्चिम मुम्बई किस्मत नगर सीएसटी रोड कुर्ला के शां नंबर-C 5859 में रहता है। फिलहाल

पुलिस को टीम पकड़े गए सभी आरोपियों से पूछताछ और आगे की कार्रवाई कर रही है। यह लोग अवैध हथियार लेकर कहाँ जा रहे थे, बैकवर्ड-फॉरवर्ड लिंकेज को खंगाला जा रहा है। यह भी पता लगाया जा रहा है कि उतर प्रदेश से जाकर मुंबई में रहने वाला अथेड़ इनके साथ क्यों था। **सरपंच का नेताओं के साथ उटना-बैठना:** फिलहाल पकड़े गए आरोपियों से पूछताछ चल रही है। टीम का हवाा कि गिरोह के तार और कहाँ-कहाँ जुड़े हैं। सूत्रों के अनुसार सरपंच प्रीति झा लंबे समय से संदिग्ध गतिविधि में शामिल रही है। उसका सिर्फ बिहार के सफेदपोश और नेताओं से नहीं, बल्कि कई राज्य के संदिग्ध लोगों से भी संपर्क रहा है। रात में भी उसकी गिरफ्तारी के बाद एक विधायक ने छुड़वाने का काफी प्रयास किया, लेकिन सफल नहीं हो सका।



संपादकीय

ईडी-सीएम ममता बनर्जी टकराव, आखिर क्यों पैदा होते हैं ऐसे हालात?

प्रवर्तन निदेशालय (ईडी) की कार्रवाई में निष्पक्षता, पारदर्शिता और विश्वसनीयता को लेकर अक्सर सवाल उठते रहे हैं। पिछले कुछ वर्षों से यह जांच एजंसी विपक्षी दलों के निशाने पर है। सर्वोच्च अदालत भी ईडी की कार्यप्रणाली पर असंतोष जाहिर कर चुकी है। मगर गुरुवार को पश्चिम बंगाल के कोलकाता में जो घटना हुई, उसमें न केवल ईडी, बल्कि राज्य सरकार भी सवालों के घेरे में है। केंद्रीय एजंसी की ओर से एक राजनीतिक परामर्श फर्म के दफ्तर पर छापे के दौरान खुद मुख्यमंत्री ममता बनर्जी का वहां पहुंचकर हस्तक्षेप करना निस्संदेह कई सवाल खड़े करता है। इस घटना को लेकर ईडी और मुख्यमंत्री के अपने-अपने तर्क हैं, लेकिन इस बात पर भी गंभीरता से विचार करने की जरूरत है कि आखिर इस तरह की स्थिति क्यों उत्पन्न हुई। केंद्र में सत्तारूढ़ भाजपा जहां जांच एजंसी की इस कार्रवाई को कानून के दायरे में बता रही है, वहीं तृणमूल कांग्रेस का आरोप है कि यह सब राजनीति से प्रेरित है। दरअसल, विपक्षी दल लंबे समय से यह आरोप लगाते रहे हैं कि केंद्र सरकार राजनीतिक प्रतिशोध की भावना से केंद्रीय जांच एजंसियों का दुरुपयोग करती है। खासकर ईडी की कार्यप्रणाली को लेकर कई तरह के सवाल उठाए जाते रहे हैं। ऐसे में जांच एजंसी का भी यह कर्तव्य है कि वह खुद पर लगे आरोपों का विश्लेषण करे और ऐसे हालात पैदा न होने दे कि उसकी किसी कार्रवाई पर सवाल उठे। कोलकाता में छापे के बाद दोनों पक्षों के बीच तनाव तरह से आरोप-प्रत्यारोप का दौर शुरू हुआ, वह लोकतंत्र के लिए शुभ संकेत नहीं है। तृणमूल कांग्रेस ने ईडी की इस कार्रवाई के खिलाफ कलकत्ता उच्च न्यायालय में याचिका दायर की है। तृणमूल कांग्रेस का आरोप है कि ईडी के छापे में पार्टी से जुड़े दस्तावेज के साथ विधानसभा चुनाव में उम्मीदवारों की सूची जब कर ली गई। मगर, इस बात पर भी गंभीरता से विचार करने की जरूरत है कि क्या कोई मुख्यमंत्री या मंत्री किसी केंद्रीय जांच एजंसी की कार्रवाई में इस तरह सीधे हस्तक्षेप कर सकता है? इस तरह के टकराव से बचने के रास्ते तलाशने होंगे।

भगवान श्रीकृष्ण की नगरी द्वारका कल्पना नहीं हकीफत है ,सबूत सामने लायेगी एएसआई

देखा जाये तो सदियों तक द्वारका को मिथक कहकर खारिज किया गया, उसे आस्था का विषय कहकर इतिहास की किताबों से बाहर रखा गया। लेकिन अब वैज्ञानिक साक्ष्य सामने आने लगे हैं। साथ ही धार्मिक दृष्टि से द्वारका का महत्व असाधारण है। भारत के सांस्कृतिक और धार्मिक इतिहास में द्वारका का नाम केवल एक नगर भर नहीं है, बल्कि यह आस्था, विश्वास और सभ्यता की निरंतरता का जीवंत प्रतीक है। अब वही द्वारका एक बार फिर चर्चा के केंद्र में है। हम आपको बता दें कि भारतीय पुरातत्व सर्वेक्षण ने प्राचीन द्वारका की खोज को नए सिरे से, अधिक गहराई और गंभीरता के साथ आगे बढ़ाने का निर्णय लिया है। इस बार यह अभियान केवल सतही अध्ययन तक सीमित नहीं रहेगा, बल्कि जमीन और समुद्र दोनों में गहन खुदाई के जरिये इतिहास की दबी हुई परतों को उजागर करने का प्रयास होगा। हम आपको बता दें कि अब तक हुए सीमित अध्ययनों में समुद्र के भीतर पत्थर की संरचनाएं, दीवारनुमा अवशेष और मानव बसावट के संकेत मिल चुके हैं। लेकिन इन संकेतों को निर्णायक प्रमाण में बदलने के लिए एएसआई अब आधुनिक तकनीक, उन्नत उपकरण और विशेषज्ञों की बहुविधयोग टीम के साथ आगे बढ़ रहा है। इस नए अभियान का केंद्र गोमती नदी का मुहाना, समुद्री किनारे के वे हिस्से जहां अब तक खुदाई नहीं हुई, और बेट द्वारका जैसे क्षेत्र होंगे। मीडिया रिपोर्टों के अनुसार, एएसआई के वरिष्ठ अधिकारियों का कहना है कि यह खुदाई केवल धार्मिक मान्यताओं की पुष्टि का प्रयास नहीं है, बल्कि इसका उद्देश्य यह समझना है कि प्राचीन द्वारका में जीवन कैसा था, वहां का शहरी ढांचा कैसा रहा होगा, व्यापार और संस्कृति किस स्तर पर थी और किस ऐतिहासिक प्रक्रिया के तहत यह नगर समुद्र में विलीन हुआ। यह अभियान भारत के समुद्री इतिहास, तटीय सभ्यता और प्राचीन नगर नियोजन की समझ को भी नया आयाम देगा। देखा जाये तो प्रधानमंत्री नरेंद्र मोदी द्वारका की समुद्री विरासत पर पहले ही सार्वजनिक रूप से ध्यान आकर्षित कर चुके हैं। हम आपको याद दिला दें कि साल 2024 में प्रधानमंत्री नरेंद्र मोदी ने जब अरब सागर की उथली लहरों के भीतर गहराई तक उतरकर प्राचीन द्वारका नगरी के अवशेषों के पास हाथ जोड़े थे तब पुरा भारत मंत्रमुग्ध हो उठा था।

2026 की स्थिति जनवरी 2026 में रुपया डॉलर के मुकाबले 90 के स्तर पर है और वैश्विक रेटिंग एजेंसियाँ इसके 94 तक गिरने की आशंका जता रही हैं। ऊर्जा आयात और इलेक्ट्रॉनिक्स पर निर्भरता आज भी भारी पड़ रही है। विपक्ष लगातार हमलावर है कि मोदी सरकार रुपये की साख बचाने में विफल रही है। मोदी की चीन नीति भी विडंबना से भरी है।

डॉलर साम्राज्यवाद- नरेन्द्र नाथ की चेतावनी, नरेन्द्र मोदी की चिंता

(ओंकारेश्वर पांडेय)

विवेकानंद की दृष्टि केवल आध्यात्मिक नहीं थी, बल्कि आर्थिक राजनीतिक भी थी। उन्होंने लिखा कि चीन तेजी से श्रमिक वर्ग की ओर बढ़ रहा है और भविष्य में समाजवाद व सामाजिक क्रांतियाँ सत्ता का केंद्र बदल देंगी। उनका विश्वास था कि आने वाले समय में सत्ता का केंद्र पूँजी से श्रम की ओर और पश्चिम से पूर्व की ओर स्थानांतरित होगा। सवा सदी पहले स्वामी विवेकानंद (नरेन्द्रनाथ दत्त) ने जिस आर्थिक प्रभुत्व की आहट महसूस की थी, वही आज 2026 में प्रधानमंत्री नरेन्द्र मोदी और पूरी दुनिया के सामने वास्तविकता बनकर खड़ा है। विवेकानंद ने स्पष्ट कहा था कि पश्चिमी ताकतें केवल संस्कृति या व्यापार से नहीं, बल्कि अपनी मुद्रा-डॉलर-के जरिए दुनिया को जकड़ेंगी। उन्होंने यह भी भविष्यवाणी की थी कि इस प्रभुत्व को चुनौती पूरब से ही उठेगी। आज वही परिदृश्य सामने है- भारत एक कठिन मोड़ पर खड़ा है जहाँ उसे तीन विकल्पों में से चुनना है-अमेरिकी डॉलर के तंत्र में सत्ता का केंद्र पूँजी से श्रम की ओर अपने रुपये की गिरती साख को बचाना। विवेकानंद की दूरदृष्टि 12 जनवरी 1863 को कलकत्ता के एक कुलीन कायस्थ परिवार में जन्मे

नरेन्द्रनाथ ने 1893 में हांगकांग और चीन के व्यस्त बंदरगाह कैंटन (ग्वांगझू) की यात्रा की थी। विवेकानंद ने चीन को उस समय एक ऐसे राष्ट्र के रूप में देखा था जो फीनिक्स पक्षी की तरह राख से उठ खड़ा होगा और पश्चिमी साम्राज्यवादी ताकतों के बीच शक्ति का संतुलन पैदा करेगा। जब वे अमेरिका पहुँचे और वहाँ की अर्थव्यवस्था का सूक्ष्म अवलोकन किया, तो उन्हें अहसास हुआ कि डॉलर केवल व्यापार का साधन नहीं, बल्कि प्रभुत्व का औजार है। उनके पत्रों में यह पीड़ा साफ झलकती है कि अमेरिका ने उन्हें डॉलर साम्राज्यवाद के जरिए छला। आध्यात्मिक आदान प्रदान के वादे के पीछे आर्थिक वर्चस्व का खेल छिपा था। आर्थिक दृष्टि और भविष्यवाणी विवेकानंद की दृष्टि केवल आध्यात्मिक नहीं थी, बल्कि आर्थिक राजनीतिक भी थी। उन्होंने लिखा कि चीन तेजी से श्रमिक वर्ग की ओर बढ़ रहा है और भविष्य में समाजवाद व सामाजिक क्रांतियाँ सत्ता का केंद्र बदल देंगी। उनका विश्वास था कि आने वाले समय में सत्ता का केंद्र पूँजी से श्रम की ओर और पश्चिम से पूर्व की ओर स्थानांतरित होगा। भारतीय रुपया और डॉलर का संघर्ष नेहरू से लेकर मनमोहन सिंह तक, भारत ने रुपये और डॉलर के बीच संतुलन साधने की कोशिश की। नेहरू

ने योजनाबद्ध औद्योगीकरण से स्थिरता का प्रयास किया, शास्त्री के दौर में युद्ध और अकाल ने विनिमय दर पर दबाव डाला। 1966 में इंदिरा गांधी ने निर्यात प्रतिस्पर्धा बढ़ाने के लिए रुपये का बड़ा अवमूल्यन किया। राजीव गांधी ने तकनीकी आधुनिकीकरण और उदारीकरण की खिड़की खोली। 1991 में नरसिंह राव और वित्त मंत्री मनमोहन सिंह ने ऐतिहासिक ‘दो चरणीय अवमूल्यन’ से संकटग्रस्त अर्थव्यवस्था को बचाया। 2026 की स्थिति जनवरी 2026 में रुपया डॉलर के मुकाबले 90 के स्तर पर है और वैश्विक रेटिंग एजेंसियाँ इसके 94 तक गिरने की आशंका जता रही हैं। ऊर्जा आयात और इलेक्ट्रॉनिक्स पर निर्भरता आज भी भारी पड़ रही है। विपक्ष लगातार हमलावर है कि मोदी सरकार रुपये की साख बचाने में विफल रही है। मोदी की चीन नीति भी विडंबना से भरी है। 2015 में निवेश की उम्मीदें, 2018 की ‘बुहान स्पिरिट’, 2019 का महाबलीपुरम संवाद-इन सबके बावजूद डोकलाम, लद्दाख और गलवान के संघर्षों ने रिशतों में कड़वाहट भर दी। 2025 में लियाजिन शिखर सम्मेलन में मोदी की शी जिनपिंग और पुतिन से मुलाकात ‘खड़ा मीठा’ अनुभव रही। विरोधाभास और आँकड़े 2013 में मुख्यमंत्री रहते हुए मोदी ने कहा था कि

रुपया गिरता है तो देश का इकबाल गिरता है। लेकिन आँकड़े बताते हैं कि 2014 में डॉलर 58.58 पर था, जो जनवरी 2026 तक 90 तक पहुँच गया-यानी मोदी शासन में रुपये में लगभग 34 प्रतिशत से अधिक की गिरावट आई। ब्रिक्स और नई मुद्रा 2026 में भारत ब्रिक्स की अध्यक्षता कर रहा है। मुख्य एजेंडा स्थानीय मुद्राओं में व्यापार और डॉलर पर निर्भरता कम करना है। चीन अपनी मुद्रा युआन को वैश्विक विकल्प के रूप में पेश कर रहा है। यह वही पूँज है जिसे विवेकानंद ने सवा सदी पहले पहचाना था-कि डॉलर के विरुद्ध प्रतिरोध पूरब से उठेगा। प्रस्तावित ‘आर5’ डिजिटल मुद्रा फिलहाल एक लेखा इकाई के रूप में अंतिम चरण में है और 2026 शिखर सम्मेलन में इसके पायलट लॉन्च की संभावना प्रबल है। लेकिन मोदी के लिए यह कदम आसान नहीं है। यदि वे ब्रिक्स अध्यक्ष के रूप में इस नई मुद्रा को आगे बढ़ाते हैं, तो इसे वॉशिंगटन के वित्तीय प्रभुत्व पर सीधा प्रहार माना जाएगा। नतीजा यह हो सकता है कि अमेरिकी पूँजी भारत से बाहर निकलने लगे और डॉलर की आक्रामकता और बढ़ जाए-जो पहले से ही कमजोर रुपये को और गहरे संकट में धकेल सकती है। इसीलिए भारत आज अभूतपूर्व दबाव में है। चीन कह रहा है कि

अमेरिका भारत को ‘धमका’ रहा है और भारत की चुप्पी वाशिंगटन को और मजबूत करेगी। रूस भी भारत को डॉलर से किनारा करने के लिए उकसा रहा है। ऐसे में मोदी सरकार के सामने यह यक्ष प्रश्न है-क्या वे ब्रिक्स की नई मुद्रा प्रणाली को मजबूत कर डॉलर को चुनौती देंगे, या गिरते रुपये को बचाने के लिए अमेरिकी तंत्र का सहारा लेंगे? डॉलर का हथियार आज अमेरिका डॉलर की शक्ति का उपयोग स्विफ्ट नेटवर्क से बहिष्कार और प्रतिबंधों के लिए कर रहा है। वेनेजुएला और रूस इसके उदाहरण हैं। यही वह डॉलर साम्राज्यवाद है जिसे विवेकानंद ने सवा सदी पहले पहचान लिया था। तो सत्य ये है नरेन्द्रनाथ दत्त की अंतर्दृष्टि और नरेन्द्र मोदी की वर्तमान चुनौतियाँ एक ही सत्य के दो पहलू हैं। विवेकानंद ने डॉलर के उदय और उसके प्रतिरोध को भांप लिया था। आज मोदी को ऐसी दुनिया में भारत का नेतृत्व करना है जहाँ वह प्रतिरोध हकीकत बन चुका है, लेकिन उसके साथ नए जोखिम भी जुड़े हैं। भारत को अपनी मुद्रा की मजबूती और वैश्विक वित्तीय पुनर्गठन के बीच स्वाभिमान के साथ सूक्ष्म संतुलन खोजना होगा।

(**वरिष्ठ स्तंभकार, राजनीतिक विश्लेषक एवं चुनावी रणनीतिकार**)

अमेरिकी राष्ट्रपति के वार रूम में क्या चल रहा है? किन देशों के नाम लाल घेरे में हैं?

(नीरज कुमार दुबे)

देखा जाये तो साल 2026 की शुरुआत वैश्विक राजनीति के लिए एक बेचैन करने वाला संकेत लेकर आई है। दुनिया के नक्शे पर अमेरिका एक बार फिर उस भूमिका में दिख रहा है जिसे वह शीत युद्ध के दौर में निभाता था यानी निर्णायक दबाव डालने वाला सर्वशक्तिमान केंद्र। आज पूरी दुनिया एक ही सवाल पूछ रही है कि डोनाल्ड ट्रंप के वार रूम में इस समय क्या चल रहा है। व्हाइट हाउस के भीतर कौन से देश के नक्शे खुले हैं, किन देशों के नाम लाल घेरे में हैं और किन मोर्चों पर सैन्य और आर्थिक हमले की तैयारी हो रही है। देखा जाये तो अमेरिकी राष्ट्रपति के सार्वजनिक बयानों, नीतिगत संकेतों और सैन्य

गतिविधियों से साफ झलकता है कि अमेरिका एक साथ कई मोर्चों पर दबाव बनाने की रणनीति पर काम कर रहा है। आइये आज इसी पर बात करते हैं और आपको तथ्यों के साथ पूरी जानकारी देते हैं कि ट्रंप के निशाने पर इस समय कौन कौन से देश हैं और उनके खिलाफ अमेरिका किस स्तर की तैयारी कर रहा है। देखा जाये तो साल 2026 की शुरुआत वैश्विक राजनीति के लिए एक बेचैन करने वाला संकेत लेकर आई है। दुनिया के नक्शे पर अमेरिका एक बार फिर उस भूमिका में दिख रहा है जिसे वह शीत युद्ध के दौर में निभाता था यानी निर्णायक दबाव डालने वाला सर्वशक्तिमान केंद्र। इस बार मंच पर हैं डोनाल्ड ट्रंप और उनकी भाषा पहले से

अधिक तीखी, अधिक उकसाने वाली और अधिक विस्फोटक बनी हुई है। सबसे पहले वेनेजुएला की बात करें तो आपको बता दें कि ट्रंप ने खुद को सार्वजनिक रूप से वेनेजुएला का कार्यवाहक राष्ट्रपति बताकर अंतरराष्ट्रीय राजनीति की मर्यादा को जानबूझकर तोड़ा है। इसका सीधा संदेश यह है कि अमेरिका अब वेनेजुएला को एक संप्रभु राष्ट्र की तरह नहीं बल्कि अपने प्रभाव क्षेत्र के एक प्रशासित इलाके की तरह देख रहा है। देखा जाये तो वेनेजुएला का सामरिक महत्व केवल राजनीतिक नहीं बल्कि ऊर्जा पर आधारित है। दुनिया के सबसे बड़े तेल भंडारों में से एक पर नियंत्रण का अर्थ है वैश्विक ऊर्जा बाजार पर प्रभाव। ट्रंप का

खुद को कार्यवाहक राष्ट्रपति बताना दरअसल यह बताने का तरीका है कि अमेरिका वहां सत्ता परिवर्तन को अब छिपकर नहीं बल्कि खुले तौर पर संचालित करना चाहता है। यह सीधे तौर पर संसाधन नियंत्रण की राजनीति है। इसी कड़ी में क्यूबा को लेकर ट्रंप का रवैया भी ध्यान खींचता है। क्यूबा को तेल आपूर्ति रोकने की धमकी और उसके बाद यह कहना कि मार्को रंबियो का क्यूबा का राष्ट्रपति बनना उन्हें ठीक लगता है, यह सब मजाक नहीं है। यह एक राजनीतिक संदेश है। इसका अर्थ यह है कि अमेरिका अब वैचारिक असहमति को सहन करने के मूड में नहीं है। वह खुले तौर पर यह संकेत दे रहा है कि जो सरकारें उसकी लाइन पर नहीं चलेंगी।

सुडोकू पहेली क्रमांक- 5974

			3	6	9			4
		9					5	
2				4	7	1		
4	9	8						7
			1	7				
1					4	3	5	
	8	1	6			4		
	5				3			
9			2	7	1			

नियम : प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकू पहेली क्र. 5973

5	4	2	8	1	3	6	7	9
8	7	9	2	6	4	1	5	3
1	6	3	9	5	7	4	2	8
7	3	1	5	9	6	2	8	4
4	5	8	7	3	2	9	1	6
2	9	6	1	4	8	5	3	7
6	1	4	3	7	5	8	9	2
3	8	5	4	2	9	7	6	1
9	2	7	6	8	1	3	4	5

वर्षा पहेली 5974

1	2		3		4				
			6		7				
			8			9			10
11	12				13				
14						15			
			16	17	18				
			19					20	
21					22				

संकेत: बाएं से दाएं

- टोपी पर पूरी तरह कलर प्रसारण 1953 में इस देश में शुरू हुआ (4)
- कसामी को प्रिंसड जेल (2)
- अरिज्यन्ता, आग की लपट (2)
- हंगरी को राजधानी जो देश का सबसे बड़ा नगर है (2)
- शक करने वाला, संदेशों (3)
- चंड (2)
- पिक्कू, खानदान, कुटुंब (3)
- शाहीवां संगीत में बहज स्वर का मृच्छ शब्द, तुल्य (1)
- सहस्रम होन, राजी होना (3)
- मिथैणं परशुराम का शस्त्र (3)
- वर्तमान दौ एक प्रिंसड न्यूज चैनल (4)
- ब्राह्मणों की दृष्टि से वह व्यक्ति जो उससे अपने धार्मिक कृत्य करता है (4)
- शक करने वाला, संदेशों (3)
- दस हजार हथियारों के कवच बल होने के कारण पांडुरंग भौम का एक नाम यह भी है (4)
- ऊपर से नीचे
- फिमि इंडस्ट्री से ये अभिनेता दाम्पती कलाती थे (6)
- उत्सव (2)
- यह अफ़गानिस्तान देश को राजधानी है (3)
- भूल जाऊने का कण्डा या अन्य कोई वस्तु (3)
- पुलक का पत्र, पृष्ठ (2)
- श्यामवेलण की अंशुर इस अभिनेत्री की पहली फिमि थी, नयक थे अर्जुन नाग (6)
- वाहिरा, वर्षाकाल (4)
- महिला ईसाई धरती को यह कहते हैं (2)
- केरल की रंग उड़ नाम, बरतण (3)
- एडरिंग, इन्टरल, मीलन (2)
- खोजकर बड़ा होना (3)
- एक सर्वनाम जिसका प्रयोग कक्षा और श्रोत के ऑडिफि निम्नर्य्यों सभी वस्तुओं अर्दि के लिए होता है (2)
- प्रभु, परमेश्वर, भगवान, ईश्वर (2)

वर्षा पहेली 5973 का हल

अ	मे	रि	का	सु	जा	ता
मु	वा	र	दा	त	रा	र
त	मी	ज	दा	त	रा	आ
मं	जा	र	म	जा	न	मी
ख	न	क	दा	बा	गी	
न	क	र	दा	न		
ख	त	त	हो	घा		
स	ला	मी	ब	द	ल	ना

मे़ष	वृ़ष	मिथुन	तुला	वृ़श्चिक	कर्क	सिंह	कन्या	मकर	कुंभ	मीन
आज आपको करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।	आज आपकी करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्ज़ था, तो उसे भी आप काफ़ी हद तक उतार सकते हैं। सेहत के मामले में आपको थोड़ा ध्यान देना होगा, क्योंकि आपकी समस्याएं बढ़ने से आपका खर्चा भी अधिक होगा।

सक्षिप्त समाचार

पलामू टाइगर रिजर्व में दिखा बंगाल टाइगर

रांची। पलामू टाइगर रिजर्व (पीटीआर) में सोमवार सुबह उस समय हलचल मच गई, जब जंगल सफारी के दौरान पर्यटकों ने बाघ देखे जाने का दावा किया। पर्यटकों ने इस दृश्य का वीडियो भी बनाया है। पर्यटकों गाइड भी। मुख्तार सोमवार सुबह करीब 8 :30 बजे रांची से आए 6 पर्यटकों को बेतला क्षेत्र में जंगल सफारी पर लेकर निकले थे। इसी दौरान झाड़ियों के बीच बाघ नजर आया। बाघ जंगल के खुले हिस्से में कुछ दूर तक झाड़ियों के पीछे बैठा रहा। सुबह की हल्की धूप में पर्यटकों को बाघ की साफ झलक मिली। कुछ समय बाद वह घने जंगल में चला गया। बाघ दिखने की सूचना मिलते ही वन विभाग की टीम मौके पर पहुंच गई। एहतियातन संबंधित इलाके में निगरानी और गश्त बढ़ा दी गई है। अधिकारियों का कहना है कि वीडियो की जांच की जा रही है और पर्यटकों की सुरक्षा को लेकर सभी जरूरी कदम उठाए गए हैं।

बोकारो में बाइक की टक्कर से बुजुर्ग की मौत

बोकारो, एजेंसी। बोकारो जिले के मुफरिसल थाना क्षेत्र में सड़क हादसे में 60 वर्षीय बुजुर्ग की मौत हो गई। मृतक की पहचान चमसोबाद निवासी करण चंद्र बाउरी के रूप में हुई है। जानकारी के अनुसार, करण चंद्र बाउरी अपने निजी काम से पैदल जोधाडीह मोड़ की ओर जा रहे थे। इसी दौरान तीन लोगों को लेकर जा रही एक मोटरसाइकिल बेकाबू हो गई और सड़क किनारे चल रहे बुजुर्ग को जोरदार टक्कर मार दी। हादसा इतना अचानक था कि आसपास मौजूद लोग कुछ समझ पाते, उससे पहले ही बुजुर्ग सड़क पर गिर पड़े। जानकारी के अनुसार, टक्कर काफी भीषण थी। करण चंद्र बाउरी के सिर और शरीर के अन्य हिस्सों में गंभीर घोटें आईं। वहीं मोटरसाइकिल चालक चीकू कुमार भी हादसे में बुरी तरह घायल हो गया। दुर्घटना के बाद मौके पर अफरा-तफरी मच गई। स्थानीय लोगों ने तुरंत घटना की सूचना मुफरिसल थाना को दी और दोनों घायलों को इलाज के लिए संदर अस्पताल भेजवाया। सूचना मिलने पर मृतक के बेटे मुकेश बाउरी भी अस्पताल पहुंचे और पिता की हालत देखकर बेसुध हो गए। संदर अस्पताल पहुंचने पर डॉक्टरों ने जांच के बाद करण चंद्र बाउरी को मृत घोषित कर दिया। वहीं घायल मोटरसाइकिल चालक चीकू कुमार की हालत भी गंभीर बताई जा रही है। इसी दौरान मृतक के परिजन आक्रोशित हो उठे और अस्पताल परिसर में हंगामा शुरू कर दिया। परिजनों ने घायल युवक को रफ्तार किए जाने से रोक दिया और आरोप लगाया कि बाइक चालक नशे की हालत में था, जिसके कारण यह हादसा हुआ। उनका कहना था कि जब तक पूरी सच्चाई सामने नहीं आती, तब तक चालक को बाहर भेजना गलत है हंगामे की सूचना मिलने पर मुफरिसल थाना की पुलिस मौके पर पहुंची और आक्रोशित परिजनों को समझाने का प्रयास किया। काफी देर तक अस्पताल परिसर में तनावपूर्ण स्थिति बनी रही। पुलिस ने परिजनों को निष्पक्ष जांच का भरोसा दिलाया, जिसके बाद माहौल कुछ शांत हुआ। पुलिस का कहना है कि मामले की गंभीरता से जांच की जा रही है। मोटरसाइकिल चालक के नशे में होने के आरोप, दुर्घटना के कारणों और प्रत्यक्षदर्शियों के बयान के आधार पर आगे की कानूनी कार्रवाई की जाएगी।

पछुआ हवा ने बढ़ायी कनकनी, धनबाद में पारा नौ डिग्री पर

धनबाद, एजेंसी। पहाड़ी इलाकों से आ रही पछुआ हवा के कारण ठंड का असर रात में बढ़ा हुआ है।। मंगलवार को न्यूनतम तापमान नौ डिग्री सेल्सियस दर्ज किया गया। यह सामान्य से थोड़ा डिग्री कम था। मौसम विभाग के मुताबिक, अधिकतम तापमान 23 डिग्री सेल्सियस दर्ज किया गया, जो सामान्य से एक डिग्री कम था। मौसम विभाग की मानें तो आने वाले दिनों में तापमान में उतार-चढ़ाव का दौर जारी रहेगा। मौसम विभाग की मानें तो मंगलवार की शाम से ही हवा चलने का दौर जारी रहा। सुबह से ही धूप का असर रहा। पूर्वाह्न 10 बजे के बाद धूप का असर बढ़ गया। इस कारण दिन में ठंड का असर थोड़ा कम रहा। लेकिन अपराह्न तीन बजे के बाद तापमान में गिरावट का दौर शुरू हो गया। हवा लोगों को परेशान करती रही। गलन का असर रहा। मौसम विभाग की मानें तो न्यूनतम तापमान में और एक डिग्री की गिरावट हो सकती है। ऐसे में ठंड का असर बढ़ा हुआ रहेगा। इसके बाद तापमान में थोड़ी बढ़ोतरी के आसार हैं। हालांकि तापमान 10 डिग्री के नीचे रह सकता है।

ब्लड कैंसर से जूझ रहे 20 वर्षीय सौरम को मदद की दरकार

जमशेदपुर, एजेंसी। शहर के भुइयांडीह इंदिरा नगर निवासी 20 वर्षीय सौरभ हलदर पिछले 10 महीनों से ब्लड कैंसर से लड़ रहे हैं। सौरभ के परिवार की आर्थिक स्थिति अब जवाब दे चुकी है। सौरभ के पिता अजय कुमार हलदर पेशे से एक दिहाड़ी मजदूर हैं। उन्होंने अपने बेटे की जान बचाने के लिए शहरवासियों और सरकार से आर्थिक मदद की गुहार लगायी है। सौरभ का इलाज वर्तमान में कोलकाता के प्रसिद्ध सरोज गुप्ता कैंसर हॉस्पिटल में चल रहा है। मुख्यमंत्री गंभीर बीमारी योजना के तहत परिवार को 8।30 लाख की सहायता मिली थी, लेकिन लंबी इलाज प्रक्रिया में यह पूरी राशि खर्च हो चुकी है। डॉक्टरों ने बताया है कि अभी 7 लाख का हार्ड टीज ट्रीटमेंट बाकी है। इसके बाद सौरभ को बोन मैरो ट्रांसप्लांट की जरूरत है। जिसका अनुमानित खर्च 15 से 40 लाख के बीच बताया जा रहा है। सौरभ के पिता अजय कुमार ने बताया कि ढेंटे को बचाने की कोशिश में अनेक जीवनभर की कमाई खत्म हो गयी है। अब हालात ऐसे हैं कि कोई कर्ज देने को भी तैयार नहीं है।

प्रदेश में बालू घाटों के आवंटन का रास्ता साफ, हाईकोर्ट ने हटाया स्टे

रांची, एजेंसी। झारखंड में बालू घाट और लघु खनिज के आवंटन का रास्ता साफ हो गया है। मंगलवार को पेसा नियमावली लागू नहीं होने से जुड़ी अवमानना याचिका पर हाईकोर्ट में सुनवाई हुई।

राज्य सरकार और पंचायती राज विभाग की ओर से हाईकोर्ट को बताया गया कि झारखंड में पेसा नियमावली को लागू कर दिया गया है। दलीलें सुनने के बाद हाईकोर्ट ने याचिका को निष्पादित करते हुए बालू घाटों और लघु खनिज के आवंटन पर लेगे रोक के आदेश को वापस ली लिया है। दरअसल, पेसा नियमावली लागू नहीं होने पर आदिवासी बुद्धिजीवी मंच ने अवमानना याचिका दायर की थी। पूर्व में हाईकोर्ट के मुख्य न्यायाधीश की खंडपीठ ने पेसा नियमावली लागू होने तक लघु खनिज और बालू घाटों के आवंटन पर रोक लगाने का आदेश जारी कर दिया था। याचिकाकर्ता विक्टर मालतो का कहना है कि इंटरलोकैटरी एक्लीकेशन सोमवार को ही फाइनल कर पेसा नियमावली पर सवाल खड़ा किए थे। साथ ही इसे एग्जावेटेड कंटेम्प्ट का मामला बताया था। इसे कोर्ट के 29 जुलाई



2024 के आदेश के पारा नंबर 12, 19, 21, 24 और 25 से असंगत बताया गया।

आदिवासी बुद्धिजीवी मंच के मुताबिक हाईकोर्ट ने मंगलवार को याचिका को निष्पादित करते हुए याचिकाकर्ता को यह छूट दिया है कि वे वर्तमान पेसा नियमावली को रिट याचिका के जरिए चुनौती दे सकते हैं। मंच की ओर से अधिवक्ता अभिषेक राय और ज्ञानंत कुमार सिंह ने पक्ष रखा। जबकि सरकार की तरफ से महाधिवक्ता राजीव रंजन और सचिन कुमार समेत अन्य ने दलील पेश की। खास बात है कि मंच ने अनुसूचित क्षेत्रों में नगरपालिका की संवैधानिकता पर भी सवाल उठाते हुए याचिका दायर कर रखी है।

रांची के स्ट्रीट वैंडर्स को मिलेगी नई पहचान, 9 वैंडिंग जोन से बदलेगी शहर की सूरत



लंबे समय से राजधानी में कारोबार कर रहे हैं। सर्वे के बाद पात्र वैंडर्स को पहचान पत्र (आई कार्ड) जारी किए गए हैं। निगम का कहना है कि इन्हीं आई कार्ड के आधार पर वैंडिंग जोन में जगह दी जाएगी। जिससे अवैध वैंडिंग पर प्रभावी नियंत्रण लगाया जा सके।

नगर निगम ने साफ किया है कि वैंडिंग जोन में दुकानों और टेलों का आवंटन लॉटरी सिस्टम के माध्यम से किया जाएगा। इससे पूरी प्रक्रिया पारदर्शी रहेगी और किसी भी तरह के भेदभाव की संभावना नहीं होगी। लॉटरी के जरिए वैंडर्स को तय स्थान मिलेगा, जहां वैंडर्स बिना डर और अनिश्चिता के अपना कारोबार कर सकेंगे।

प्रस्तावित वैंडिंग जोन केवल व्यापार की जगह नहीं होंगे, बल्कि इन्हें आधुनिक सुविधाओं से सुसज्जित किया जाएगा। हर जोन में पीने का पानी, शौचालय, बिजली, कचरा प्रबंधन और सुरक्षा की व्यवस्था होगी। इससे वैंडर्स को सम्मानजनक कार्यस्थल मिलेगा। इससे आम लोगों को भी साफ-सुथरा व सुव्यवस्थित बाजार उपलब्ध होगा।

नगर निगम के प्रस्ताव के अनुसार रांची में जिन स्थानों पर वैंडिंग जोन बनाए जाएंगे। उनमें पीएचडी बरियातू, मोरहाबादी स्थित रजिस्ट्री कार्यालय, कांके स्थित रॉक गार्डन के पीछे, डोरंडा बाजार, वार्ड-52 स्थित तुपुदाना,

नाइजर से अपहृत प्रवासी मजदूरों की लौटने पर विधायक ने किया स्वागत, आर्थिक मजबूती के लिए देंगे काम

गिरिडीह, एजेंसी। अपराधियों के चंगुल से छूटकर वापस लौटे मजदूरों को बगोदर विधायक नागेद महतो विकास योजनाओं का लाभ देंगे। जिससे कि उनकी आर्थिक स्थिति मजबूत हो सके। विधायक ने यह घोषणा मंगलवार को मजदूरों के समक्ष की है। नाइजर में अपहृत बगोदर के पांचों प्रवासी मजदूर अपराधियों के चंगुल से साढ़े आठ महीने के बाद मुक्त हुए हैं। सभी मजदूरों की वापसी भी हो गई है। वापस लौटे मजदूरों ने अपहरण की कहानी बगोदर विधायक नागेद महतो को अपनी जुबानी सुनाई है।

विधायक ने घटना को दुखद बताते हुए कहा कि आप लोगों की सकुशल वापसी होना इलाके के लिए खुशी की बात है। उन्होंने मजदूरों को आर्थिक रूप से सहयोग किए जाने की बात कही है। इसीने विधायक निधि से 5 मजदूरों को 5-5 लाख की योजनाएं देने की घोषणा की है। उन्होंने कहा है कि विधायक के वाने आप लोगों की रिहाई के लिए मुझसे जो भी संभव हुआ मैंने किया। अब जब आप लोगों की वापसी हो गई है तो योजनाएं देकर आप लोगों को आर्थिक सहयोग कर सकते हैं। सड़क, नाली, गली, तालाब निर्माण आदि जो भी योजनाएं चाहिए, उसे मैं दूंगा। योजनाओं के तहत निर्माण कार्य कराकर दो पैसे की बचत हो सकती है।

नाइजर से लौटे प्रवासी मजदूरों का बगोदर विधायक नागेद महतो ने स्वागत किया है। इसे लेकर



दौदलो पंचायत भवन में मुखिया तुलसी महतो की अगुआई में स्वागत समारोह का आयोजन किया गया था। जिसमें पांचों प्रवासी मजदूर और उनके परिजन शामिल हुए। कार्यक्रम में मुख्य अतिथि के रूप में बगोदर विधायक नागेद महतो उपस्थित थे। मजदूरों का उन्होंने फूलमाला पहनाकर स्वागत करते हुए लड्डू खिलाकर मुंह भी मीठा कराया। इस बीच मजदूरों ने विधायक के प्रति आभार जताया।

मौके पर विधायक ने कहा कि आप लोगों की अपहरण की खबर की सूचना मिलने पर उन्होंने विदेश मंत्री और केंद्रीय मंत्री अन्तर्पूर्णा देवी को पत्र लिखकर पूरे मामले से अवगत कराते हुए सकुशल रिहाई और वतन वापसी की मांग की थी। उन्होंने कहा कि वे खुद तीन बार दिल्ली जाकर संबंधित

मंत्रियों और अधिकारियों से मुलाकात की थी। विधायक ने कहा कि प्रवासी मजदूरों की सकुशल रिहाई और वापसी के लिए प्रयास करने वाले तमाम लोग धन्यवाद के पात्र हैं।

बता दें कि बगोदर के पांच प्रवासी मजदूर उत्तम महतो, चंद्रिका महतो, फलजीत महतो, राजू महतो और संजय महतो को अपराधियों ने 25 अप्रैल 2025 को नाइजर में अपहरण कर लिया था।

नाइजर से लौटे प्रवासी मजदूरों का श्रम विभाग के द्वारा मंगलवार को रजिस्ट्रेशन किया गया। श्रमिक मित्र मनोज कुमार ठाकुर के द्वारा फिलहाल तीन मजदूरों का रजिस्ट्रेशन किया गया है। इसमें मुंड्रो के उत्तम महतो, दौदलो के राजू महतो और चंद्रिका महतो का रजिस्ट्रेशन किया गया है।

खूंटी में जमीन विवाद में हुई थी आदिवासी नेता सोमा मुंडा की हत्या, पुलिस ने 7 अभियुक्तों को किया गिरफ्तार

खूंटी/रांची, एजेंसी। पड़हा राजा सह आदिवासी नेता सोमा मुंडा हत्याकांड मामले में खूंटी पुलिस ने सात अभियुक्तों को गिरफ्तार किया है। एसपी मनीष टोणो के मुताबिक, अभियुक्तों ने माना है कि जमीन विवाद के कारण सोमा मुंडा की हत्या की गई थी। कांड में शामिल दूसरे अपराधियों की गिरफ्तारी के लिए छापेमारी की जा रही है।

एसपी मनोष टोणो का कहना है कि हत्या की गूथी को सुलझाने के लिए तोरपा के एसडीपीओ के नेतृत्व में एसआईटी का गठन किया गया था। एसआईटी ने कार्रवाई करते हुए सात अभियुक्तों को गिरफ्तार किया है। इनमें जियारप्पा गांव के 29 वर्षीय बाहा मुंडा, 63 वर्षीय देवा पाहन, 31 वर्षीय अनिश मुंडा, 39 वर्षीय रविया पाहन उर्फ रवि, 25 वर्षीय रमेश्वर संग्रा उर्फ रमेश के अलावा बिकुवादाग गांव के 45 वर्षीय पंकज कुमार शर्मा उर्फ पंडित और रांची के किशोर गंज स्थित पालकोट हाउस के देवव्रत नाथ शाहदेव के नाम शामिल हैं। देवव्रत नाथ शाहदेव पर रांची के कांके थाना में आर्मस् एक्ट का मामला



पहले से दर्ज है। एसपी ने बताया कि जियारप्पा गांव में 3।16 एकड़ जमीन को लेकर विवाद था। वहां पड़हा मेले का आयोजन होता था। 20 नवंबर से 27 नवंबर तक माफियाओं द्वारा जमीन का समतलीकरण किया जा रहा था। वहां पांडेजी वालं की भी तैयारी थी। इसी बीच पड़हा समिति को इसकी जानकारी मिली। पड़हा समिति ने 3 जनवरी को सोमा मुंडा के नेतृत्व में उस जमीन पर पथलगाड़ी का काम किया था। भू माफियाओं को लगा कि उनकी मंशा पर पानी फिर सकता है, इसलिए उनकी हत्या करवा दी गई। एसपी ने बताया कि इस हत्याकांड में कई और

लोग शामिल हैं। सभी को जल्द गिरफ्तार कर लिया जाएगा। हालांकि अभी तक शूटर पुलिस की गिरफ्तार से बाहर है।

बता दें 7 जनवरी की शाम खूंटी के जमुवादाग तालाब के पास पड़हा राजा सोमा मुंडा की गोली मारकर हत्या कर दी गई थी। इसको लेकर आदिवासी समाज में बेहद आक्रोश था। हत्या के दूसरे दिन शव के साथ खूंटी को जाम कर दिया गया था। पूरे दिन खूंटी शहर की दुकानें बंद थीं। पिछले दिनों संगठनों ने स्पष्ट किया था कि 16 जनवरी तक अपराधियों की गिरफ्तारी नहीं हुई तो 17 जनवरी को झारखंड बंद बुलाया जाएगा।

एदार ए शरिया तहरीक बेदारी संगठन एसआईआर को लेकर लोगों को करेगा जागरूक

धनबाद, एजेंसी। एदार ए शरिया तहरीक बेदारी (मुस्लिम सामाजिक सुधार संस्था) के प्रतिनिधि एसआईआर को लेकर लोगों को जागरूक करेंगे। साथ ही संस्था के प्रतिनिधियों ने एसआईआर में कर्मचारियों की संख्या बढ़ाने की मांग की है, ताकि कार्य बेहतर तरीके से हो और किसी का नाम वोटर लिस्ट से ना कटे।

दरअसल, वासेपुर के एक मद्रसा में एदार ए शरिया तहरीक बेदारी की एक बैठक हुई। जिसमें संगठन का अगला अधिवेशन धनबाद में करने का निर्णय लिया गया है। अधिवेशन के दौरान जो मुख्य एजेंडे होंगे उसपर संस्था के प्रतिनिधियों ने ईटीवी भारत से बातचीत की है।

इस संबंध में झारखंड के नाजिम-ए-आला मौलाना मोहम्मद कुतुबुद्दीन रिजवी ने कहा कि दारुल कजा (इस्लामी न्यायिक निकाय) फार्स्ट ट्रेक कोर्ट का एक भाग है। यह अदालतों के बोझ को कम करता है। इसमें दोनों पक्षों को बुलाकर फैसला सुनाया जाता है। लोगों को ना कोर्ट का चक्कर लगाना पड़ता है और ना ही किसी तरह का खर्च ही होता है। इसे लेकर समाज के लोगों को जागरूक किया जाएगा। मौलाना मोहम्मद कुतुबुद्दीन रिजवी ने बताया कि धनबाद में एदार



ए शरिया तहरीक बेदारी का अधिवेशन होने जा रहा है। अधिवेशन में कई एजेंडों पर विचार-विमर्श किया जाएगा।

उन्होंने कहा कि आज पूरे देश में लोगों के दिलों में मुसलमानों के प्रति नफरत पैदा हो रहा है। ऐसे में एदार ए शरिया तहरीक बेदारी आपसी समरसता का माहौल बनाना चाहता है। इस दौरान मोहम्मद कुतुबुद्दीन रिजवी ने कहा कि अब देश में मुस्लिम सेप्टी एक्ट की जरूरत है। उन्होंने केंद्र सरकार से मुस्लिम सेप्टी एक्ट बनाने की मांग की है। मौलाना मोहम्मद

कुतुबुद्दीन रिजवी कहा कि किसी भी धर्म के आइडलस और आइडियोलॉजी के खिलाफ कोई भी आपत्तिजनक भाषा का इस्तेमाल नहीं होना चाहिए। ऐसा करने से जज्बात भड़क उठते हैं और माहौल बिगड़ता है। इस पर भी एक्ट बनाने की जरूरत है।

मौलाना मोहम्मद कुतुबुद्दीन रिजवी ने आगे कहा कि झारखंड गठन के 26 साल हो चुके हैं, लेकिन आज तक झारखंड में उर्दू एकडेमी और मद्रसा बोर्ड नहीं बना है। साथ ही वर्तमान में हज कमेटी भी नहीं है। उन्होंने कहा कि झारखंड

इंटरमीडिएट काउंसिल से मद्रसों में बच्चे आलिम और फाजिल करते हैं, लेकिन उनके सर्टिफिकेट को अमान्य करार दे दिया गया है। ऐसे में लाखों बच्चे आखिर कहाँ जाएंगे। हमारी मांग है कि अरबी फारसी यूनिवर्सिटी बनायी जाय या किसी दूसरी यूनिवर्सिटी से अटैच कर दिया जाए, ताकि उन छात्रों का भविष्य अधिकांशतया ना हो।

एसआईआर पर मौलाना मोहम्मद कुतुबुद्दीन रिजवी ने कहा कि लोग जागरूक नहीं हैं। लोगों को दस्तावजे तैयार रखने की जरूरत है। कोई भी निकालने वाला नहीं है, लेकिन अपने दस्तावेज सही रखिए। उन्होंने कहा कि एक बीएलओ को अगर 20 हजार की आबादी पर काम के लिए लगा दिया जाए तो वह काम सही ढंग से नहीं कर सकेगा। उन्होंने एसआईआर में मैनुपावर बढ़ाने की जरूरत पर बल दिया। साथ ही समाज की लोगों से फॉर्म नंबर सात नहीं भरने की अपील की। उन्होंने कहा कि एसआईआर को लेकर उनकी संस्था समाज के लोगों को जागरूक करेगी। वहीं गुलाम मोहम्मद अशरफी ने कहा कि झारखंड में फरवरी माह से एसआईआर की शुरुआत होगी।

लोहड़ी पर शक्ति मंदिर में उतर आया मिली पंजाब

धनबाद, एजेंसी। नयी फसल के तैयार होने की खुशी में पंजाबी समुदाय की ओर मनाया जाने वाला ल्योहार लोहड़ी धनबाद में भी मंगलवार को धूमधाम से मनाया। इस अवसर पर शक्ति मंदिर परिसर में भव्य कार्यक्रम आयोजित किया गया। यहां पंजाबी समुदाय के साथ ही गैर पंजाबी समुदाय के लोग भी खुशियां मनाने पहुंचे। ल्योहार को लेकर मंदिर परिसर को दुल्हन की तरह सजाया गया था। यहां विधि-विधान के साथ लोहड़ी जलायी गयी। परंपरा के अनुसार लोगों ने अग्नि की परिक्रमा कर उनमें गुड़, रेवड़ी, बादाम, तिल, चूड़ा डालकर सुख-समृद्धि की कामना की। इस अवसर पर ढोल-ताशों के साथ जमकर गिट्टा- भांगड़ा किया गया। एक-दूसरे को लोहड़ी की बधाइयां दी गयी। सांस्कृतिक कार्यक्रम भी हुए। शक्ति मंदिर के पुजारी मुकेश पांडे, संतोष पांडे, राधेश्याम पांडे एवं जमुना पांडे के आचार्यत्व में पूजा-अर्चना की गयी। मंत्रोच्चार के साथ अग्नि प्रज्वलित की गयी। इसके बाद कमेटी के अध्यक्ष एसपी सौधी व सचिव अरूण भंडारी ने लोहड़ी जलाकर सबको बधाई दी। लोहड़ी की पवित्र अग्नि में गुड़, रेवड़ी, बादाम, तिल, चूड़ा डाल कर इसकी परिक्रमा की गयी। इस दौरान लोहड़ी के गीत सुर मुंदरिये तेरा कौन विचार, दुल्हा भट्टी वाला।।।, दे दे माई लोहड़ी, तेरी जीवे जोड़ी आदि आये गये।



हक देखने के बाद आलिया भट्ट बनीं यामी गौतम की फैन



आलिया भट्ट ने हाल ही में फिल्म हक देखी। आलिया को हक बेहद पसंद भी आई। जिसे लेकर आलिया ने आज अपने सोशल मीडिया हैंडल पर यामी के बारे में कुछ खास लिखा है और साथ ही यह भी बताया है कि वह अब उनकी फैन

बन गई हैं। नेटफिलक्स पर आने के बाद कई बॉलीवुड सितारों ने हक को देखा और अपनी राय दी। आलिया से पहले कियारा आडवाणी ने भी यामी की तारीफ की थी। उन्होंने लिखा था, अभी नेटफिलक्स पर हक देखी, यामी गौतम, क्या शानदार परफॉर्मंस थी। आलिया भट्ट ने यामी गौतम के अभिनय की बहुत तारीफ की है। आलिया ने अपनी इंस्टाग्राम स्टोरी पर लिखा, छीन यामी गौतम, हक में आप कला, दिल और सोने की तरह चमक रही हैं। यह मेरे अब तक के सबसे अच्छे महिला किरदारों में से एक है... जैसा मैंने फोन पर भी कहा था... मैं यामी की बहुत बड़ी फैन हूँ और आपके आने वाले सभी कामों का बेसब्री से इंतजार कर रही हूँ।

किसके बारे में है फिल्म हक?
फिल्म में यामी गौतम ने शाजिया बानो का किरदार निभाया है और इमरान हाशमी ने वकील की भूमिका की है। इसके अलावा वार्तिका सिंह, दानिश हुसैन, शीबा चड्ढा और परिधि शर्मा जैसे कलाकार भी हैं। निर्देशक सुपर्ण वर्मा हैं। फिल्म हक बॉक्स ऑफिस पर अच्छी चली। वहीं अब ओटीटी पर भी फिल्म को काफी पसंद किया जा रहा है। यह फिल्म 2025 में सिनेमाघरों में रिलीज हुई थी। यह एक कोर्टरूम ड्रामा है, जो सुप्रीम कोर्ट के एक बड़े फैसले से प्रेरित है। दर्शकों और समीक्षकों को यह फिल्म बहुत पसंद आई।



प्यार में धोखे मिलने के बाद रिश्तों को लेकर क्या सोचती हैं रश्मि देसाई?

टीवी सीरियल उतरन में तपस्या ठाकुर बनकर फेमस होने वाली रश्मि देसाई अपने नए चैट शो रश्मि दिल से दिल तक को लेकर छाई हुई हैं। अभिनेत्री का शो टीवी स्टार्स के निजी जीवन के बारे में दर्शकों को गहराई से बताएगा, लेकिन असल जिंदगी में खुद इतने सारे धोखे खाने के बाद प्यार और शादी के बारे में रश्मि की राय काफी अलग है। अभिनेत्री का कहना है कि अगर वो किसी के साथ इमोशनली इन्वॉल्व होती हैं, तो अपना सब कुछ दे सकती हैं। एक्टर नंदीश संधू से टूटी शादी और कई लड़कों को डेट करने के बाद भी रश्मि देसाई आज भी सही पार्टनर की तलाश में हैं। अभिनेत्री ने खास बातचीत में प्यार, शादी और रिश्ते पर चर्चा की। कपल के बीच के इमोशंस पर बात करते हुए रश्मि देसाई ने कहा कि मैं बहुत प्रैक्टिकल इंसान हूँ और मुझे क्रेक कर पाना बहुत मुश्किल है। अगर मैं किसी के साथ इमोशनल पार्ट पर जुड़ी तो उसे अपना दिल, जायवाद, घर और पैसा सब कुछ दे दूंगी क्योंकि मेरे लिए इंसान मैटर करता है, लेकिन अब इतने धोखे खाने के बाद मैंने किसी को अपनी तरफ आने की इजाजत नहीं दी है, लेकिन

कहते हैं कि भगवान कोई न कोई रास्ता दिखा ही देता है। इस शो के दौरान मैंने समझा है कि रिश्ता दो लोगों के बीच का होता है, सबका नहीं होता है। रश्मि देसाई ने कहा कि उन्होंने ये भी सीखा कि काम और पर्सनल लाइफ को हमेशा अलग रखना चाहिए। अब मैंने अपने इमोशन को काम में शिफ्ट कर दिया है और मुझे काम करना बहुत पसंद है और ये मुझे हील करने का काम करता है और मेरा हेप्पी प्लेस है।



आने वाली फिल्म के जरिए संवेदनशील मुद्दों को सामने ला रही हैं श्वेता त्रिपाठी

समाज को आईने की तरह दिखाने वाली फिल्मों की एक अलग ही अहमियत होती है। ऐसी फिल्मों में केवल मनोरंजन ही नहीं, बल्कि समाज के उन मुद्दों को सामने लाने की हिम्मत होती है, जिन पर आम तौर पर लोग चुप रहते हैं। अभिनेत्री श्वेता त्रिपाठी अपनी आने वाली फिल्म पलकों पे के जरिए इन संवेदनशील मुद्दों को सामने ला रही हैं। श्वेता त्रिपाठी ने शूटिंग के अनुभव को साझा किया और उसे चुनौतीपूर्ण बताया। उन्होंने कहा, शूटिंग लगातार कई दिनों तक चली। यह लंबा शेड्यूल था। इस थकान भरे सफर ने पूरी टीम को और करीब ला दिया। कलाकारों और तकनीकी टीम के बीच जो समझ और भरोसा बना, वह फिल्म में दिखाई देगा। शूटिंग के दौरान एक-दूसरे की मदद करना सभी के लिए एक नई ऊर्जा बन गया। पलकों पे को लेकर श्वेता ने कहा, मुझे फिल्म की कहानी ने सबसे ज्यादा आकर्षित किया। फिल्म उन सवालों का सामना करती है जिनसे समाज अक्सर आँखें मूंद लेता है। तलाक, लैंगिक समानता, यौन पहचान और मानसिक स्वास्थ्य जैसे मुद्दे इस फिल्म में सीधे और ईमानदारी से उठाए गए हैं। ये वे विषय हैं जिन पर लोग आमतौर पर बात करना पसंद नहीं करते। इस फिल्म में बिना झिझक इन मुद्दों को प्रभावशाली तरीके से पेश किया गया है।

उन्होंने कहा, फिल्म के निर्देशक निधिष पुझकल ने इसे और भी खास बनाया है। उनका अंदाज अलग है। वह हर सीन, हर खामोशी और हर भावना को एक मनोवैज्ञानिक नजरिए से देखते हैं। ऐसे निर्देशन में काम करना एक अभिनेता का सपना होता है। इससे कलाकार अपने किरदार की गहराई में उतर सकता है और हर सीन में पूरी सच्चाई ला सकता है। उनका यह दृष्टिकोण फिल्म को केवल कहानी नहीं, बल्कि अनुभव बनाता है। श्वेता के अलावा फिल्म में अभिषेक चौहान और ईशान नकवी भी प्रमुख भूमिकाओं में हैं। श्वेता ने सह कलाकारों के साथ काम करने के अनुभव के बारे में भी बताया। उन्होंने कहा, अभिषेक और ईशान दोनों ही बेहद ईमानदार और समर्पित कलाकार हैं। इस समर्पण ने मुश्किल और लंबे दिनों को भी सार्थक बना दिया। सभी ने पूरी मेहनत और दिल से काम किया, जिससे फिल्म का हर सीन प्राकृतिक और प्रामाणिक नजर आता है।



5 करोड़ की एलिमनी पर माही विज ने तोड़ी चुप्पी

हाल ही में टीवी के फेमस कपल में शुमार जय भानुशाली और माही विज ने अपने तलाक की घोषणा की। कपल ने एक ज्वाइंट स्टेटमेंट जारी कर फैस को सेपरेट होने की बात बताई थी। ज्वाइंट स्टेटमेंट के बाद भी दोनों के फैसले, तलाक की एलिमनी और बच्चों को लेकर सवाल खड़े किए जा रहे हैं। अब माही विज ने इन सभी सवालों के जवाब दिए हैं। एक्ट्रेस ने अपने हालिया यूट्यूब व्लॉग में इन पर बात की है। माही ने अपने इस व्लॉग को 'प्लीज स्टॉप इट' कैप्शन दिया है। वो कहती हैं- 'हां, मैं जय से अलग हो गई हूँ। हमारा तलाक हो गया है लेकिन हम अच्छे दोस्त रहेंगे। हम दोनों ऐसे बने हैं कि हमें पीसफुल लोग हैं। हमें ड्रामा, ड्रामे डे गंदगी पसंद नहीं है। हमने आपसी सहमति से यह फैसला किया और अलग-अलग रास्ता अपनाया। हमारे लिए यही सही था।' नफरत भरे कमेंट्स पर रिएक्शन देते हुए माही ने कहा- मैं कमेंट सेक्शन में बहुत कुछ पढ़ रही हूँ। लोग पूछ रहे हैं कि हमने बच्चे क्यों गोद लिए, हमारे बच्चे क्यों पैदा किया? हमारा बैंक अकाउंट खाली नहीं है। हम अपने बच्चों की देखभाल कर सकते हैं। और ऐसा भी नहीं है कि जय अपनी जिम्मेदारियों से भाग गया हो या मेरे पास कुछ भी न हो। हमारे तीनों बच्चे पहले की तरह ही अपनी जिंदगी जीते रहेंगे। ये बच्चों के लिए अच्छी बात है। वो देखेंगे कि अगर कोई चीज काम नहीं कर रही तो इसका ये मतलब नहीं है कि तोड़ने के समय गंदगी फैलाए। या कोर्ट-कचहरी में एक-दूसरे को घसीटो। मुझे लगता है कि मेरे बच्चे मुझे पर और जय पर प्राइड फील करेंगे। वहीं, तलाक की घोषणा के बाद दावा किया जा रहा था कि माही ने 5 करोड़ की तलाक एलिमनी मांगी है। इस दावे पर बात करते हुए माही ने कहा- 'मैं इंस्टाग्राम पर देख रही थी कि लोग लाइक और कमेंट के लिए कह रहे हैं कि माही ने 5 करोड़ की एलिमनी ले ली। ये बहुत दुखद है। आधी जानकारी में कुछ भी मत करिए। हमारे पुराने वीडियो निकालकर, कयास लगाए जा रहे हैं। हमने तो कुछ किया नहीं, आप लोगों ने पूरी गंदगी फैला दी। इसकी जरूरत नहीं। माही ने अपने व्लॉग में उन लोगों को भी लताड़ लगाई है, जो उनके फैसले के ड्रामा बता रहे हैं। एक्ट्रेस ने कहा- 'कोई ड्रामा नहीं है। किसी को तलाक लेना अच्छा नहीं लगता है। ऊपर वाला ना करें कि तुमलोगों के घर में ऐसा हो। जिस पर बीती है, उसे पता है। हमारी इंस्टाग्राम तलाक लेना कोई मजाक नहीं बना है। बाहर भी तलाक हो रहा है। हर जगह तलाक हो रहा है। हमने ने इज्जत के साथ रिश्ते से निकलने का फैसला किया है, छोटे शहरों की लड़कियां बॉयफ्रेंड के लिए मर्डर कर दे रही हैं। आपलोग क्या बात कर रहे हैं?'

शादी मेरे लिए तीन दिन की पार्टी थी और वो हो गई



इस साल शादी के रिश्ते में बंधी यूट्यूबर टर्न एक्ट्रेस प्राजक्ता कोली अपनी फिल्म जुग जुग जियो से लेकर वेब सीरीज मिसमैच और अब सिंगल पापा तक में वुड बी ब्राइड यानी होने वाली दुल्हन के किरदार में दिखीं। ऐसे में, स्क्रीन वाली शादी से लेकर असल जिंदगी में शादी के रिश्ते को लेकर प्राजक्ता से हमने की ये बातचीत

वेब सीरीज मिसमैच की ड्रिपल के रूप में ऐक्टिंग करियर शुरू करने वाली यूट्यूबर टर्न एक्ट्रेस प्राजक्ता कोली फिल्म जुग जुग जियो से लेकर हालिया सीरीज सिंगल पापा तक में शादी की तैयारी में जुटी दुल्हन के किरदार में दिखाई दीं। वहीं, इस साल वह असल जिंदगी में भी लॉन्ग टाइम बॉयफ्रेंड वृष्णाक खलान की दुल्हनिया बन गईं। ऐसे में, स्क्रीन पर बार-बार लहंगा पहनने के अनुभव पर प्राजक्ता ने

बताया कि वेसे तो उन्हें लहंगे में रेडी होने में बड़ा मजा आता है, लेकिन एक शो की शादी वाले लहंगे से उन्हें इतनी नफरत हो गई थी कि वह उसे जला देना चाहती थी।

उस लहंगे से नफरत हो गई थी

बकौल प्राजक्ता, मुझे लहंगे से दिक्रत नहीं है। लहंगा पहनकर मजा ही आता है, मगर सिंगल पापा वेब सीरीज हमने जहां शूट की, वहां थोड़ी दिक्रत हुई। यह सीरीज हमने रणथंभौर में मई की गर्मी में 48 डिग्री तापमान में शूट किया। हालांकि, इसमें भी मेरा लहंगा बहुत सुंदर है पर आखिर तक मुझे उससे इतनी नफरत हो गई थी कि मैंने हमारे कॉस्ट्यूम डिजाइनर को बोला था कि क्या पैकअप के बाद मैं इसे जला सकती हूँ। मुझे इसे इतनी नफरत है कि मुझे इसे जलाकर इसके इर्द गिर्द नाचना है, वरना बाकी सब मजेदार था।

शादी बहुत खूबसूरत अहसास

वहीं, असल जिंदगी में शादी के बाद क्या खास और अलग महसूस कर रही हैं? इस बारे में वह बताती हैं, शादी मेरे लिए तीन दिन की पार्टी थी और वो हो गई। मैं मेरे पार्टनर वृष्णाक के साथ पिछले 14 साल

से हूँ तो पहले 13 साल हमने जिस चीज को बिल्ड किया था, अब उसे इंजॉय कर पा रहे हैं क्योंकि इतने सालों में पहली बार हम साथ रहे रहे हैं। मेरे लिए तो शादी के बाद के ये पिछले नौ-दस महीने बहुत खूबसूरत रहे हैं। मेरे लिए शादी एक खूबसूरत अहसास है क्योंकि मुझे ऐसा शख्स मिला जिसके साथ मैं बहुत खुश हूँ। हमने साथ में समय लिया, फिर इस साल की शुरुआत में हमने शादी की।

पैरंट्स के साथ न रहना खलता है

वहीं, शादी के बाद के बदलावों पर प्राजक्ता आगे कहती हैं, शादी के बाद अगर किसी बदलाव से मैं जुड़ा रही हूँ तो वो यह है कि मैं अपने मम्मा-पापा के साथ नहीं रहती। मेरे लिए वह सबसे मुश्किल

बात थी। बाकी के बदलावों को तो वृष्णाक ने मेरे लिए बहुत आसान बना दिया लेकिन अपने पैरंट्स से अलग रहना मेरे लिए बहुत मुश्किल रहा है। वहीं, शादी को पुरानी संस्था करार देने के सवाल पर उनका कहना है, यह हर इंसान के निजी अनुभव और सोच पर निर्भर करता है। मुझे नहीं लगता कि कोई यंग लड़का या लड़की यह सोचता/सोचती होगी कि मुझे इसलिए शादी नहीं करनी क्योंकि यह एक पुरानी संस्था हो चुकी है। यह बेशक हो सकता है कि उसने अपने घर पर ऐसा कुछ देखा हो, जिससे वह इस रिश्ते में न पड़ना चाहे या उसे ऐसा कोई मिला नहीं, मगर मुझे लगता है कि इस सोच को जनरलाइज करना सही नहीं है।

मराठी फिल्म करने का सपना हुआ पूरा

नए साल में प्राजक्ता की एक पुराना सपना भी सच होने जा रहा है, जिसे लेकर वह खास उत्साहित हैं। वह बताती हैं, 12 साल पहले जब मैं कॉलेज में थी, तब मराठी थिएटर करती थी। मैंने महाराष्ट्र और पूरे देश में करीब 150 शोज किए थे। इजरायल में भी हमने शो परफॉर्म किया था,

लेकिन रेडियो में काम शुरू करने के बाद मैंने वह बंद कर दिया था। हालांकि, मेरा तब से मन था कि मैं कभी मराठी फिल्म करू क्योंकि वो मेरी मातृभाषा भी है। इस साल के पहले दिन ही मेरी पहली मराठी फिल्म रिलीज हो रही है, जिसके लिए मैं बहुत एक्साइटेड हूँ।

संक्षिप्त समाचार

शिलांग में ट्रैफिक होमगार्ड ने कारवाले से वसूले 15 हजार रुपये, हुआ गिरफ्तार

शिलांग, एजेंसी। शिलांग में एक ट्रैफिक होमगार्ड को गिरफ्तार किया गया है। आरोप है



कि असम के सिलचर से आए एक विजिटर से नो-एंट्री जोन में गाड़ी चलाने के लिए जुर्माने के तौर पर 15,000 रुपये जबरदस्ती वसूले। शहर के मदनगंज इलाके में एक पुरानी मारुति 800 कार के नो-एंट्री जोन में घुसने के बाद, ट्रैफिक डिपार्टमेंट से जुड़े होम गार्ड ने ड्राइवर को रुकने का इशारा किया। जब कार नहीं रुकी तो होमगार्ड ने मोटरसाइकिल से उसका पीछा किया और उसे रोक लिया। इस घटना से जुड़ा एक वीडियो भी सामने आया है, जिसमें कथित तौर पर होमगार्ड को विजिटरस को धमकाते और पैसे मांगते हुए सुना जा सकता है। वह टूटी-फूटी हिंदी में कह रहा है, लाख लाख का फाइन है, कितना दे सकता है? अगर अमाउंट होगा तो हम बोलेगा, नहीं होगा तो केस पे डाल देगा। जिसका मतलब है कि अगर मौके पर कैश नहीं दिया गया तो भारी फाइन लगाया जाएगा। होमगार्ड ने शुरू में करीब 1 लाख रुपये मांगे थे, लेकिन बातचीत के बाद वह 17,000 रुपये पर मान गया। फिर वह कारवाले को एक एटीएम पर ले गया और 15,000 रुपये मिलने के बाद उसे छोड़ दिया। इस घटना का एक वीडियो सोशल मीडिया पर वायरल हो गया, जिसके बाद पुलिस हस्तगत में आई। इस्ट्र खासी हिल्स जिले के एसपी विवेक सिएम ने बताया कि जांच के बाद ट्रैफिक होमगार्ड को गिरफ्तार कर लिया गया। उन्होंने कहा, वह व्यक्ति एक कैजुअल कर्मचारी था। ट्रैफिक नियम तोड़ने वालों से कैश मांगना या लेना गैर-कानूनी है।

जैसे अपमान के बाद बेंगलुरु की छात्रा ने की थी आत्महत्या

बेंगलुरु। बेंगलुरु के छात्रा इलाके चंदापुर में दंत चिकित्सा की छात्रा यशस्विनी (23) की आत्महत्या के मामले में जांच ने चौकाने वाले खुलासे किए हैं। पुलिस के अनुसार, कॉलेज में त्वचा के रंग और पहनावे को लेकर लेक्चरों द्वारा की गई कथित बेइज्जती से आहत होकर उसने यह कदम उठाया। मामले के सामने आते ही कॉलेज प्रबंधन ने ओरल मेडिसिन एंड रेडियोलॉजी (ओएमआर) विभाग के छह लेक्चरों को बर्खास्त कर दिया है। परिजनों और सहपाठियों का आरोप है कि यशस्विनी को कक्षा में सार्वजनिक रूप से ताने मारे गए यहां तक कहा गया, काले रंग की लड़की डाक्टर कैसे बन सकती है? एक दिन आंखों में दद के कारण छुड़ी लेने पर उसे सेमिनार प्रस्तुत करने और रेडियोलॉजी केस संभालने से भी रोका गया और कथित तौर पर अपमानजनक भाषा का इस्तेमाल किया गया।

गुरुग्राम में कैन्टीन संचालक की हत्या, चचेरा भाई निकला मास्टरमाइंड

गुरुग्राम, एजेंसी। गुरुग्राम में 50 वर्षीय कैन्टीन संचालक की सनसनीखेज हत्या के मामले में पुलिस ने दो आरोपियों को गिरफ्तार किया है। पुलिस के अनुसार, हत्या की साजिश रचने वाला कोई और नहीं बल्कि मृतक का चचेरा भाई निकला। दोनों के बीच वर्ष 2011 से चला आ रहा पुराना कारोबारी विवाद इस वारदात की वजह बना। इस मामले में मृतक की पहचान संजय शर्मा के रूप में हुई है, जो बसई एक्स्प्रेस पार्क-2 का रहने वाला था। 6 जनवरी की सुबह संजय अपनी कार से सेक्टर-34 स्थित कैन्टीन के लिए निकला था। इसी दौरान सेक्टर-37डी के राम पार्क के पास उसकी कार को टक्कर मारी गई। जब संजय वाहन से बाहर निकला तो उसे गोली मार दी गई। राहगीरों की सूचना पर पुलिस मौके पर पहुंची और घायल अवस्था में उसे सेक्टर-10 के सिविल अस्पताल ले जाया गया, जहां डॉक्टरों ने उसे मृत घोषित कर दिया। पोस्टमार्टम के बाद शव परिजनों को सौंप दिया गया।

क्या कर्नाटक में सीएम बदलेगी कांग्रेस? डीके शिवकुमार की पोस्ट से सियासी अटकलें तेज

बेंगलूरु, एजेंसी। कर्नाटक के डिप्टी सीएम डीके शिवकुमार ने मंगलवार, 13 जनवरी को कांग्रेस नेता राहुल गांधी से मुलाकात की थी। इस मुलाकात के अगले ही दिन डिप्टी सीएम ने एक क्रिप्टिक पोस्ट शेयर किया है। डीके शिवकुमार ने सोशल मीडिया प्लेटफॉर्म एक्स पर आज बुधवार 14 जनवरी की सुबह एक पोस्ट शेयर किया। इस पोस्ट में डिप्टी सीएम ने लिखा, प्रयास विफल हो जाए तो भी प्रार्थना विफल नहीं होती। डीके शिवकुमार के पोस्ट ने बड़ाई अटकलें डिप्टी सीएम डीके शिवकुमार के पोस्ट ने कर्नाटक की राजनीति में हलचल तेज कर दी हैं। मीडिया रिपोर्ट्स के मुताबिक, डीके शिवकुमार कई बार कांग्रेस की आलाकमान से



मिलकर कर्नाटक की सत्ता पाने की अर्जी लगा चुके हैं। लेकिन इसके साथ ही वे सीएम सिद्धरमैया के साथ नाश्ते की टेबल पर भी आए हैं। डीके शिवकुमार कई बार कांग्रेस के वरिष्ठ नेताओं को बता चुके हैं कि कर्नाटक में कांग्रेस की

सरकार के 2.5 साल पूरे हो गए हैं और अब उन्हें मुख्यमंत्री बनाने का समय आ गया है। लेकिन अभी तक इस बारे में किसी भी नेता ने कोई अधिकारिक पुष्टि नहीं की है। राहुल गांधी का कर्नाटक दौरा कांग्रेस नेता राहुल गांधी मंगलवार

गुरुग्राम-फरीदाबाद रोड पर जाम से मिलेगी राहत, ग्वाल पहाड़ी के पास बनेगी नई स्लिप रोड

गुरुग्राम, एजेंसी। गुरुग्राम-फरीदाबाद रोड पर टोल प्लाजा के समीप स्ट्रीट लाइट का पर जाम से राहत दिलाने की तैयारी की जा पर्याप्त बंदोबस्त नहीं है। इस वजह से यहां



रही है। यातायात पुलिस ने सर्वेक्षण में पाया है कि यदि ग्वाल पहाड़ी पुलिस चौकी के समीप गुरुग्राम से दिल्ली और दिल्ली से फरीदाबाद जाने के लिए स्लिप रोड का निर्माण कर दिया जाए तो जाम से राहत मिल सकती है। गुरुग्राम महानगर विकास प्राधिकरण (जीएमडीए) से स्लिप रोड बनाने के लिए सिफारिश की है। जीएमडीए के सीईओ के मुताबिक स्लिप रोड निर्माण की संभावनाओं को तलाशा जाएगा। रोजाना सुबह और शाम के समय गुरुग्राम-फरीदाबाद रोड पर जाम की समस्या बन जाती है। कई बार तो स्थिति इतनी बदतर हो जाती है कि इस रोड को पार करने में एक से सवा घंटे तक का समय लग जाता है।

घाटा टी प्वाइंट से वाहनों का जाम लगना शुरू होता है, जो फरीदाबाद रोड पर हनुमान मंदिर तक रहता है। सर्वेक्षण में यातायात पुलिस ने पाया है कि गुरुग्राम-फरीदाबाद रोड

अंधेरा छाया रहता है। सड़क हादसा होने का डर बना रहता है। जीएमडीए के मुख्य कार्यकारी अधिकारी पीसी मीणा ने बताया कि गुरुग्राम-फरीदाबाद रोड पर यातायात को और बेहतर किया जाएगा। जहां पर भी स्लिप रोड बनाने की जरूरत होगी, वहां पर जल्द इसका निर्माण शुरू करवाएंगे। ग्वाल पहाड़ी निवासी धीरज तंवर का कहना है कि ग्वाल पहाड़ी पुलिस चौकी के समीप यदि स्लिप रोड का निर्माण हो जाता है तो यातायात जाम में कमी आ सकती है। गुरुग्राम से ग्वाल पहाड़ी या दिल्ली और दिल्ली से फरीदाबाद जाने के लिए वाहन चालकों को यातायात सिमल पर फंसना नहीं पड़ेगा। इससे यातायात बेहतर होगा। सोनू तंवर का कहना है कि पिछले कुछ समय में इस सड़क पर यातायात बेहद अधिक बढ़ गया है। इस सड़क पर यातायात सुरक्षा उपकरणों की बेहद कमी है, जिससे सड़क हादसा होने का डर रहता है।

सबरीमाला मंदिर में सोना चोरी के बाद घी घोटाला

केरल, एजेंसी। केरल हाई कोर्ट ने मंगलवार को सबरीमाला मंदिर में आदिया सिष्टम घी की बिक्री से जुड़ी धांधली पर बड़ा फैसला सुनाया है। कोर्ट ने विजिलेंस जांच का आदेश दिया है। इसमें लाखों रुपये की गड़बड़ी का खुलासा हुआ है।

जस्टिस वी राजा विजयराघवन और के वी जयकुमार की बेंच ने सबरीमाला स्पेशल कमिश्नर की रिपोर्ट पर यह फैसला लिया है। रिपोर्ट में घी की बिक्री से मिले पैसे की हेराफेरी का जिक्र है और कोर्ट ने इसे गंभीर मानते हुए जांच की मांग मंजूर की है।

कोर्ट ने बताया कि नवंबर 17, 2025 से दिसंबर 26, 2026 तक और दिसंबर 27, 2025 से जनवरी 2, 2026 तक की अवधि में करीब 35 लाख रुपये की धांधली हुई है। विजिलेंस डायरेक्टर को निर्देश दिया गया है कि वे योग्य अधिकारियों की टीम बनाएं और ट्रिवेणकोर देवास्वोम बोर्ड (टीडीबी) के चीफ विजिलेंस एंड सिक्योरिटी ऑफिसर की रिपोर्ट पर क्राइम दर्ज करें।

विजिलेंस टीम को एक महीने के अंदर प्रोग्रेस रिपोर्ट सौंपनी होगी। कोर्ट ने यह भी कहा कि फाइनल रिपोर्ट कोर्ट की इजाजत के बिना ज्यूरिस्टिकशनल कोर्ट में दाखिल नहीं की जा सकती। दिसंबर 14, 2025 को चीफ विजिलेंस एंड सिक्योरिटी ऑफिसर की इस्पेक्शन में खुलासा हुआ कि मरामथ बिल्डिंग

केरल हाईकोर्ट ने विजिलेंस को दिया जांच का आदेश



काउंटर से बेचे गए 16,628 पैकेट्स घी की बिक्री का पैसा टीडीबी के अकाउंट में नहीं जमा किया गया। घी को 700 लीटर कैपेसिटी वाले स्टील टैंक में स्टोर किया जाता है और मोटर की मदद से 100 मिलीलीटर के पैकेट्स में भरा जाता है। काउंटेक्टर को हर पैकेट में ठीक 100 मिलीलीटर घी भरना होता है, जो भत्तों को 100 रुपये में बेचा जाता है। नवंबर 17, 2025 से

दिसंबर 26, 2026 तक काउंटेक्टर ने 3,52,050 पैकेट्स पैक किए, जो टेम्पल स्पेशल ऑफिसर को सौंपे गए। इनमें से 89,300 पैकेट्स मरामथ बिल्डिंग काउंटर से बेचे गए, लेकिन कर्मचारियों ने सिर्फ 75,450 पैकेट्स का पैसा जमा किया। इससे 13,679 पैकेट्स की बिक्री का 13.68 लाख रुपये का पैसा गायब हो गया।

एकड़ में आवासीय परियोजना 'स्पोर्ट्स सिटी' प्रस्तावित की है। इसके लिए प्राधिकरण



किसानों से लैंड पूलिंग अथवा सामान्य रजिस्ट्री के माध्यम से भूमि उपलब्ध कराने को लेकर

उत्तर भारत में महिलाओं का काम रसोई और बच्चे संभालना..., छत्स्य सांसद का विवादित बयान

हैदराबाद, एजेंसी। तमिलनाडु में सत्ताधारी पार्टी DMK के सांसद ने महिलाओं पर विवादित बयान दिया है। उन्होंने उत्तर भारत की महिलाओं की तुलना तमिलनाडु की महिलाओं



से की है, जिसे लेकर हंगामा मच गया है। उनका कहना है कि उत्तर भारत में महिलाओं का काम रसोई और बच्चों को संभालने तक सीमित है, लेकिन तमिलनाडु की महिलाओं को पढ़ाई और नौकरी करने की पूरी छूट दी जाती है। चेन्नई सेंट्रल से चौथी बार सांसद बने छत्स्य सांसद दयानिधि मारन ने कायद-ए-मिल्लत सरकारी कॉलेज में संबोधन के दौरान ये बयान दिया। उनके इस बयान पर विवाद खड़ा हो गया है। कई लोगों ने दयानिधि के बयान को गलत

ठहराया है। दयानिधि मारन के अनुसार, हमारे राज्य की लड़कियां आत्मविश्वास के साथ हाथ में लैपटॉप लेकर चलती हैं। वो पोस्ट ग्रेजुएशन से लेकर इंटरव्यू तक देती नजर आती हैं।

तमिलनाडु की लड़कियों में ये आत्मविश्वास आता है, क्योंकि हम उन्हें पढ़ाते हैं। मगर, उत्तर भारत में क्या हाल है? वहां महिलाएं बाहर काम करने नहीं जाती हैं। वो घर, रसोई और बच्चों को संभालती हैं। यही उनका काम होता है। ये तमिलनाडु है, एक ड्रविडियन राज्य, कलानिगर (पूर्व सीएम एम करुणानिधि) अन्ना (पूर्व सीएम सीएम अन्नादुराई) और एम के स्टालिन (तमिलनाडु के वर्तमान मुख्यमंत्री) का राज्य है।

बस्तर अंचल से सतत संवाद, विकास और बुनियादी सुविधाओं के विस्तार से मजबूत होगा जनविश्वास: मुख्यमंत्री श्री साय

कहा कि डबल इंजन की सरकार का स्पष्ट लक्ष्य बस्तर का सर्वांगीण और संतुलित विकास

गहन समीक्षा करते हुए मुख्यमंत्री ने फ्लोराइड प्रभावित क्षेत्रों में स्थायी समाधान के लिए



सुनिश्चित करना है। राज्य और केंद्र सरकार मिलकर सर्वोच्च प्राथमिकता के साथ बस्तर को विकास की मुख्यधारा से जोड़ने के लिए प्रतिबद्ध हैं। उन्होंने कहा कि आगामी तीन वर्षों के लिए बस्तर के विकास का एक व्यापक एक्शन प्लान तैयार कर मिशन मोड में उसका क्रियान्वयन किया जाएगा। मुख्यमंत्री साय ने सभी विभागों को आपसी समन्वय से कार्य करने तथा सचिवों को बस्तर क्षेत्र का दौरा कर योजनाओं की जमीनी प्रगति की नियमित समीक्षा करने के निर्देश दिए। मुख्यमंत्री साय ने कहा कि नक्सलवाद की समाप्ति के साथ-साथ शिक्षा, स्वास्थ्य, रोजगार, सड़क, पेयजल, बिजली और संचार जैसी मूलभूत सुविधाओं का तीव्र गति से विस्तार अत्यंत आवश्यक है, ताकि दूरस्थ से दूरस्थ क्षेत्रों तक विकास की रोशनी पहुँचे और शासन-प्रशासन पर लोगों का भरोसा सुदृढ़ हो।

बस्तर ओलंपिक और बस्तर पंडुम जैसे आयोजनों में स्वस्फूर्त जनभागीदारी का उल्लेख करते हुए उन्होंने कहा कि बस्तर के लोग शांति और विकास के मार्ग पर आगे बढ़ने के लिए पूरी तरह तैयार हैं। बैठक में पेयजल, विद्युतीकरण और मोबाइल कनेक्टिविटी की

सतही जल स्रोतों से आपूर्ति व्यवस्था सुनिश्चित करने, शेष गांवों के शीघ्र विद्युतीकरण तथा दूरस्थ इलाकों में मोबाइल टावरों की स्थापना में तेजी लाने के निर्देश दिए। उन्होंने आधार कार्ड निर्माण, बच्चों के लिए विशेष अभियान चलाकर शत-प्रतिशत कवरेज सुनिश्चित करने पर भी जोर दिया। पर्यटन विकास पर चर्चा करते हुए मुख्यमंत्री साय ने होम-स्टे को प्रोत्साहन देने, स्वदेश दर्शन योजना के अंतर्गत चिन्हित स्थलों के विकास, बस्तर टूरिज्म कॉरिडोर के निर्माण तथा युवाओं को पर्यटन आधारित आजीविका से जोड़ने की आवश्यकता पर बल दिया। बैठक में वनधन केंद्रों के माध्यम से लघु वनोपज के संग्रहण एवं प्रसंस्करण, शिक्षा के क्षेत्र में भवन विहीन विद्यालयों के लिए शीघ्र राशि स्वीकृति, नवोदय एवं पीएमश्री स्कूलों का विस्तार, स्वास्थ्य अधोसंरचना का सुदृढ़ीकरण, मेडिकल कॉलेजों की स्थापना, पीएम-अभीम योजना, बाइक एम्बुलेंस सेवा, सिंचाई परियोजनाएं, आंगनवाड़ी एवं बालवाड़ी संचालन, ग्रामीण बस योजना तथा रोजगार और आजीविका से जुड़े विभिन्न कार्ययोजनाओं की भी विस्तार से समीक्षा की गई।

ग्रेटर नोएडा में इंजीनियरिंग कॉलेज के प्रिंसिपल गिरफ्तार

ग्रेटर नोएडा, एजेंसी। ग्रेटर नोएडा के दादरी स्थित एक निजी इंजीनियरिंग कॉलेज की छात्रा ने फार्मसी संकाय के प्रधानाचार्य और शिक्षक पर गलत तरीके से छुने और मारपीट करने का आरोप लगाया है। पुलिस ने मंगलवार को मुकदमा दर्ज कर प्रधानाचार्य को गिरफ्तार कर लिया, जबकि दूसरे आरोपी की तलाश की जा रही है। पुलिस के मुताबिक विश्वेश्वरीया कॉलेज से एक छात्रा बी फार्मा की पढ़ाई कर रही है। सोशल मीडिया पर छात्रा का एक वीडियो वायरल हुआ है। वीडियो में छात्रा ने रोते हुए आरोप लगाया कि सोमवार को प्रयोगात्मक परीक्षा के दौरान कॉलेज के प्रधानाचार्य प्रदीप और फैकल्टी ललित राणा ने उसके साथ मारपीट और बदतमीजी की। दोनों ने उसे गलत तरीके से छुआ और धक्का देकर गिरा दिया। बीच-बचाव करने आए उसके साथी को भी बुरी तरह पीटा गया। इसकी शिकायत लेकर वह प्रधानाचार्य के पास पहुंची तो उन्हें करियर बर्बाद करने की धमकी दी। छात्रा के अनुसार, शिक्षक सभी लड़कियों पर गंदी नजर रखते हैं। छात्रा ने यह भी कहा कि यदि दोनों के खिलाफ कार्रवाई नहीं होती है तो वह आत्महत्या कर लेगी और उसके जिम्मेदार दोनों फैकल्टी और कॉलेज का प्रबंधन होगा। वीडियो वायरल होने के बाद दादरी कोतवाली पुलिस ने छात्रा के साथी और पीड़ित छात्र मिनहाज शेख की शिकायत पर फार्मसी संकाय के प्रधानाचार्य प्रदीप और शिक्षक ललित राणा के खिलाफ मारपीट और धमकी के आरोपों में मुकदमा दर्ज किया।

यूपी में अपना घर का सपना होगा पूरा, काशी में शुरू हो रही पांच नई आवासीय परियोजनाएं

लखनऊ, एजेंसी। यूपी और खासकर बनारस में अपना घर का सपना देखने वालों के लिए खुशखबरी है। आने वाले समय में काशी को पांच बड़ी आवासीय परियोजनाओं की सौगत मिलने जा रही है। हरहुआ, पिंडरा, कल्लूपुर, गंजारी और मढ़नी में प्रस्तावित इन परियोजनाओं के लिए वाराणसी विकास प्राधिकरण और आवास विकास परिषद ने भूमि खरीद प्रक्रिया शुरू कर दी है। हरहुआ क्षेत्र में 250 हेक्टेयर में प्रस्तावित आवासीय परियोजना 'वर्ल्ड सिटी एक्सपोजे' के लिए मंगलवार से भू-स्वामियों को नोटिस जारी किए जाने लगे हैं। मढ़नी परियोजना के लिए विकास प्राधिकरण के सचिव ने गांव में कैंप लगाकर लैंड पूलिंग के तहत भूमि उपलब्ध कराने पर किसानों से वार्ता की। पिछले 25 वर्षों में आवासीय परियोजना नहीं आने से

कॉलोनाइजरों ने खूब लाभ उठाया। जिसका दुष्परिणाम रहा कि शहर में अनियोजित विकास तेजी से पनपा। अब इन पर लगाम लगाने की तैयारी है। जिलाधिकारी सत्येंद्र कुमार ने बताया कि एक वर्ष के भीतर भवनों के अधिग्रहण की प्रक्रिया पूरी कर ली जाएगी। ये परियोजनाएं 100 से 800 एकड़ भूमि क्षेत्र में प्रस्तावित हैं और अनुमान के अनुसार इन योजनाओं के तहत करीब पांच से आठ हजार लोगों को प्लॉट और फ्लैट की सुविधा उपलब्ध कराई जाएगी। यह लोगों की प्राथमिकता पर निर्भर करेगा। फरवरी-मार्च तक सभी परियोजना के लिए जमीनों का क्रय प्रारम्भ होगा। सभी परियोजनाएं किसानों की सहमति से थपतप पर उतारी जा रही हैं। राजातालाब रिंग रोड के किनारे गंजारी में निर्माणधीन अंतरराष्ट्रीय क्रिकेट स्टेडियम के समीप वाराणसी विकास प्राधिकरण ने 150

एकड़ में आवासीय परियोजना 'स्पोर्ट्स सिटी' प्रस्तावित की है। इसके लिए प्राधिकरण

किसानों से लैंड पूलिंग अथवा सामान्य रजिस्ट्री के माध्यम से भूमि उपलब्ध कराने को लेकर

बातचीत कर रहा है। यहां हाईटेक टाउनशिप के साथ मल्टीलेवल पार्किंग भी बनेगी। पिंडरा के समीप 800 एकड़ में प्रस्तावित आवासीय परियोजना के लिए आवास विकास परिषद ने सात गांवों का सर्वे कर लिया है। हाल ही में आवास आयुक्त ने बनारस में दो दिन कैंप लगाकर तीन गांवों के ग्रामीणों की आपत्तियों का निस्तारण किया।अधिकारियों के अनुसार 800 से अधिक किसानों ने अपनी जमीन बेचने के लिए विक्रय सहमति पत्र प्रशासन और आवास विकास परिषद को सौंप दिया है। वाराणसी-प्रयागराज मुख्य मार्ग के पास कल्लूपुर में लैंड पूलिंग परियोजना के लिए जिला प्रशासन ने तहसील के माध्यम से किसानों से वार्ता शुरू कर दी है। प्रस्तावित परियोजना के लिए 100 एकड़ भूमि चुनी गई है। अधिकारियों के अनुसार 80 प्रतिशत से अधिक किसानों ने

विक्रय सहमति पत्र जमा कर दिया है। यहां फरवरी से रजिस्ट्री की प्रक्रिया शुरू होने की संभावना है। संदह के पास वाराणसी विकास प्राधिकरण ने मुख्यमंत्री शहरी विस्तारीकरण योजना के तहत 150 एकड़ से अधिक भूमि पर 'मढ़नी हाइटेक सिटी' के अस्थापित तैयार किया है। परियोजना के लिए दो भू-स्वामियों ने अपनी जमीन रजिस्ट्री करवा दी है। प्राधिकरण के सचिव वेदप्रकाश मिश्र ने मंगलवार को नेवादा के मोरारथपुर गांव में पूर्व प्रधान कृष्णकांत तिवारी के घर पर कैम्प लगाकर लैंड पूलिंग योजना के तहत भूमि देने के प्रस्ताव पर किसानों से चर्चा की। इस दौरान गांव के प्यारे लाल तिवारी और संजय तिवारी ने परियोजना की जानकारी प्राप्त की। परियोजना के लिए आवास विकास परिषद ने लगभग 377 एकड़ भूमि खरीद की प्रक्रिया शुरू कर दी है।

‘द 50’ में धनश्री वर्मा के साथ आने की खबरों पर युजवेंद्र चहल ने तोड़ी चुप्पी, जानिए क्या कहा?

नई दिल्ली, एजेंसी। भारतीय क्रिकेट टीम के लेग स्पिनर युजवेंद्र चहल हाल ही में काफी सुर्खियों में हैं. हालांकि इस बार वजह क्रिकेट नहीं बल्कि उनकी निजी जिंदगी और एक रियलिटी शो से जुड़ी अफवाहें हैं. बीते कुछ दिनों से सोशल मीडिया और एंटरटेनमेंट पोर्टल्स पर यह दावा किया जा रहा था कि चहल जल्द ही एक बड़े रियलिटी शो में नजर आ सकते हैं, जिसमें उनकी एक्स वाइफ धनश्री वर्मा के साथ उनकी री-यूनियन भी दिखाई जा सकती है. रियलिटी शो की खबरों पर चहल ने तोड़ी चुप्पी- लगातार बढ़ती अफवाहों के बीच युजवेंद्र चहल ने आखिरकार 13 जनवरी को इन खबरों पर अपनी चुप्पी तोड़ी. उन्होंने अपने आधिकारिक बयान के जरिए साफ कर दिया कि वह किसी भी रियलिटी शो का हिस्सा नहीं बनने जा रहे हैं. चहल ने इंस्टाग्राम स्टोरी पर अपने स्पॉट्स मैनेजमेंट प्लेटफॉर्म ‘लीगो’ द्वारा जारी एक बयान शेयर किया, जिसमें इन सभी दावों को गलत बताया गया है.



हरमनप्रीत यह उपलब्धि हासिल करने वाली पहली भारतीय बनीं ये हैं झूठकर्म सबसे ज्यादा रन बनाने वाली खिलाड़ी



नई दिल्ली, एजेंसी। विमेंस प्रीमियर लीग में मुंबई इंडियंस की कप्तान हरमनप्रीत कोर ने मंगलवार (14 जनवरी) को बड़ी उपलब्धि हासिल की। वह लीग के इतिहास में 1000 रन बनाने वाली पहली भारतीय खिलाड़ी बन गईं। ओवरऑल नट साइवर – बंट के बाद दूसरी खिलाड़ी बनीं। हरमनप्रीत ने गुजरात जायंट्स के खिलाफ 193 रनों का टारगेट चेज करते हुए यह उपलब्धि हासिल की। 36 साल की इस खिलाड़ी ने 43 गेंदों में 71 रनों की मैच जिताने वाली पारी खेलकर मुंबई इंडियंस को सात विकेट से जीत दिलाई। यूपी वॉरियर्स की कप्तान मेग लेनिंग भी 1000 रन पूरा करने के करीब हैं। एलिस पेरी के भी 950 से ज्यादा रन हैं, लेकिन वह इस साल लीग का हिस्सा नहीं है। भारतीय खिलाड़ियों की बात करें तो शेफाली वर्मा ने 887 रन बनाए हैं। स्मृति मंधाना ने 711 रन बनाए हैं।

ठंड, गंदगी और अस्वस्थ माहौल, इंदिरा गांधी स्टेडियम की व्यवस्थाओं पर फिर भड़कीं मिया ब्लिचफेल्ट

नई दिल्ली, एजेंसी। डेनमार्क की स्टार बैडमिंटन खिलाड़ी मिया ब्लिचफेल्ट ने इंदिरा गांधी स्टेडियम की व्यवस्थाओं पर सवाल खड़े किए हैं। डेनमार्क की स्टार बैडमिंटन खिलाड़ी मिया ब्लिचफेल्ट ने एक बार फिर भारत में आयोजित इंडिया ओपन सुपर 750 के दौरान खिलाड़ियों को मिल रही सुविधाओं पर सवाल उठाए हैं। उन्होंने कहा कि नए वेन्यू इंदिरा गांधी इंडोर स्टेडियम में शिफ्ट होने के बावजूद हालात में कोई खास सुधार नहीं हुआ है।



स्वास्थ्य के लिए असुरक्षित माहौल

ब्लिचफेल्ट ने कहा कि स्टेडियम में हालात गंदे और अस्वस्थ हैं, जो खिलाड़ियों के लिए बिल्कुल भी पेशेवर नहीं कहे जा सकते। उनके मुताबिक, अत्यधिक ठंड के कारण खिलाड़ी दो-दो लेयर के कपड़े, जैकेट, दस्ताने और टोपी पहनकर वार्म-अप करने को मजबूर हैं। वार्म-अप में आ रही दिक्कत- उन्होंने बताया कि इतनी ठंड में सही तरीके से वार्म-अप करना मुश्किल हो जाता है, जबकि खिलाड़ियों को कोर्ट पर तेज मूवमेंट और स्पलट्स जैसे कठिन मूव्स करने होते हैं। ब्लिचफेल्ट ने कहा कि यह पलिट खिलाड़ियों की तैयारी के लिए बिल्कुल सही माहौल नहीं है। पिछले साल जैसी ही शिकायत- मिया ने साफ कहा कि उन्होंने पिछले साल केडी जाधव हॉल में भी इसी तरह की शिकायतों की थीं और इस साल भी स्थिति लगभग वैसी ही है। उन्होंने बताया कि वार्म-अप कोर्ट में पक्षी उड़ते नजर आए और कोर्ट पर गंदगी भी थी, जो बेहद अस्वस्थ स्थिति को दर्शाता है।

आखिरी गेंद पर छक्का, पार्ल रॉयल्स को कांटे के मैच में दिलाई जीत

नई दिल्ली, एजेंसी। जिम्बाब्वे के ऑलराउंडर सिकंदर रजा ने मंगलवार शाम बोलैंड पार्क में आखिरी गेंद पर छक्का जड़कर पार्ल रॉयल्स को छह विकेट से यादगार जीत दिलाते हुए घरेलू दर्शकों के दिलों में अपनी जगह और पुख्ता कर ली। डेविड वीजे के अंतिम ओवर में रॉयल्स को जीत के लिए छह रन चाहिए थे। समीकरण आखिरी गेंद पर दो रन का रह गया और दबाव के इस अहम एसेए20 पल में रजा ने संयम दिखाते हुए छक्का लगाकर रॉयल्स के खेमे में जश्न की लहर दौड़ा दी।

सिकंदर रजा का कमाल- इस जीत के साथ ही पार्ल रॉयल्स ने बोलैंड पार्क पर अब तक का सबसे बड़ा सफल रन चेज भी पूरा किया, जब डरबन सुपर जायंट्स ने पहले बल्लेबाजी करते हुए 186/5 का विशाल स्कोर खड़ा किया था। रजा 13 गेंदों पर 27 रन बनाकर नाबाद रहे (2 चौके,



2 छक्के), लेकिन इस रोमांचक मुकाबले में रॉयल्स के लिए कई नायक रहे। रूबिन हर्मन ने 45 गेंदों पर नाबाद 65 रन (3 चौके, 3 छक्के) बनाए, जबकि डैन लॉरेंस ने 41 गेंदों पर 63 रन (2 चौके, 4 छक्के) की अहम पारी खेली

और लक्ष्य का पीछा जिंदा रखा। तीसरे विकेट के लिए हर्मन और लॉरेंस के बीच 61 गेंदों में 106 रनों की साझेदारी निर्णायक साबित हुई। लॉरेंस खास तौर पर सुपर जायंट्स के स्पिनरों पर भारी पड़े। उन्होंने साइमन हार्मर को छक्का जड़ा और लियाम लिविंगस्टोन की गेंदों पर एक चौका और एक छक्का लगाकर पारी को तेज रफ्तार दी।

इसके उलट, रॉयल्स के अफगानिस्तान के रहस्यमयी स्पिनर मुजीब उर रहमान ने सुपर जायंट्स की दमदार बल्लेबाजी के बीच किफायती गेंदबाजी करते हुए 2/22 के आंकड़े दर्ज किए।

फ्लेयर ऑफ द मैच के लिए चार दावेदार-रूबिन हर्मन, डैन लॉरेंस, लियाम लिविंगस्टोन और एडन मार्करम-थे, जिनमें हर्मन ने 45 प्रतिशत फैन वोट हासिल कर यह पुरस्कार जीता।

भारतीय दृष्टिबाधित क्रिकेट टीम की कप्तान दीपिका को राष्ट्रपति भवन से गणतंत्र दिवस का निमंत्रण

नई दिल्ली, एजेंसी। राष्ट्रपति द्रोपदी मुर्मू ने भारतीय दृष्टिबाधित क्रिकेट टीम की कप्तान दीपिका को इस साल नई दिल्ली में गणतंत्र दिवस समारोह में शामिल होने के लिए आमंत्रित किया है। डाक विभाग के अधिकारियों ने आंध्र



प्रदेश के श्री सत्य साईं जिले के अमरापुरम मंडल में दीपिका के पैतृक गांव तंबलाहल्ली का दौरा किया और उन्हें निमंत्रण पत्र सौंपा। दीपिका ने प्रसन्नता व्यक्त करते हुए कहा कि भारत की राष्ट्रपति से निमंत्रण मिलना उनके लिए गर्व का क्षण है। उन्होंने कहा कि गणतंत्र दिवस समारोह में व्यक्तिगत रूप से शामिल होना एक यादगार अनुभव होगा। उन्होंने इसे बड़ो सम्मान की बात बताया।

पाकिस्तानमूलके अमेरिकी क्रिकेटर को भारत का वीजा क्यों नहीं मिला?

नई दिल्ली, एजेंसी। बृष्ट पुरुष टी20 वर्ल्ड कप 2026 से कुछ ही हफ्ते पहले अमेरिका की टीम को बड़ा झटका लगा है। पाकिस्तान में जन्मे अमेरिकी तेज गेंदबाज अली खान ने सोशल मीडिया के जरिए खुलासा किया कि उनका भारत वीजा खारिज कर दिया गया है। इस फैसले ने टूर्नामेंट की तैयारियों, खिलाड़ी उपलब्धता और लॉजिस्टिक्स को लेकर गंभीर सवाल खड़े कर दिए हैं— खासकर तब, जब अमेरिका को टूर्नामेंट का उद्घाटन मुकामबला भारत के खिलाफ मुंबई के वानखेड़े स्टेडियम में 7 फरवरी को खेलना है।

अमेरिका के अभियान पर क्यों मंडराया संकट ?

टी20 वर्ल्ड कप 2026 में अमेरिका अपने ग्रुप के चार में से तीन मैच भारत में खेलेगा। ऐसे में अली खान का वीजा न मिलना टीम के संतुलन और योजना पर सीधा असर डाल सकता है। भारत के खिलाफ हाई-प्रोफाइल ओपनर से टीक पहले यह अनिश्चितता अमेरिका के लिए बेहद संवेदनशील समय पर आई है।

जितेश शर्मा ने फोड़ा बम

टी20 वर्ल्ड कप के लिए भारतीय टीम के ऐलान तक नहीं थी निकाले जाने की जानकारी



चयनकर्ताओं से सहमत जितेश

बातचीत में जितेश ने कहा, ‘जब तक टीम की घोषणा नहीं हुई, मुझे अपने बाहर होने के बारे में पता नहीं था। उसके बाद मैंने प्रेस कॉन्फ्रेंस में चयनकर्ताओं द्वारा दिए गए स्पष्टीकरण से सहमत जताई। वह एक सही वजह थी। बाद में, मेरी कोच और चयनकर्ताओं से बात हुई और मुझे लगा कि उनकी वजह सही थी। वे मुझे जो समझना चाहते थे, वह मैं समझ गया और मैं उससे सहमत था। कार्तिक से बात करके धक्के से उबरे- जितेश ने कहा कि परिवार और आरसीबी के बैटिंग कोच दिनेश कार्तिक से बात करने के बाद वह उस निराशा से उबर गए। उन्होंने कहा, ‘यह दिल तोड़ने वाला था, क्योंकि मैंने आईसीसी टी20 वर्ल्ड कप में खेलने के लिए बहुत मेहनत की थी। लेकिन क्रिस्मत को यही मंजूर है, मैं कुछ नहीं कर सकता। उस समय मैं सुनू हो गया था और कुछ समझ नहीं पा रहा था। परिवार के साथ समय बिताने और दिनेश कार्तिक से बात करने से मुझे आगे बढ़ने में मदद मिली। ‘

PGA के ‘72 द लीग के विजेताओं को मिलेगी द जेंटलमैन जैकेट

नई दिल्ली, एजेंसी। भारत की पहली एक्सक्लूसिव नेशनल प्रोफेशनल गोल्फ लीग, ‘72 द लीग’, का मकसद भारतीय गोल्फरों को अपनी प्रतिभा दिखाने के लिए एक मंच देना है, और विजेताओं और फ्रेंचाइजी मालिकों को जेंटलमैन जैकेट मिलेगी, जो अनुशासन और शांत सटीकता का एक खास प्रतीक है। यह लीग गेम ऑफ लाइफ स्पोर्ट्स (गोल्फ) के साथ पाटर्नरशिप में लॉन्च की गई है और 21 फरवरी को शुरू होगी, जिसका फाइनल 6 मार्च को होगा।

पहला सीजन दिल्ली एनसीआर के तीन सबसे प्रतिष्ठित गोल्फ वेन्यू - क्लासिक गोल्फ एंड कंट्री क्लब, जेपी ग्रीन्स और कुतुब गोल्फ कोर्स में होगा। लीग में विजेताओं और फ्रेंचाइजी मालिकों को शांतनु निखिल द्वारा डिजाइन किया गया एक्सक्लूसिव जेंटलमैन जैकेट मिलेगी, जो ‘72 द लीग’ के ऑफिशियल फैशन पाटर्नर बने हैं। लीग की छह शहर-आधारित फ्रेंचाइजी के मालिकों और जीतने वाली टीम के लिए खास तौर पर डिजाइन किया गया, द जेंटलमैन जैकेट नेवी स्पॉटिंग ब्लेजर को शांतनु निखिल के सिग्नेचर स्ट्रक्चर और सहजता के नज़रिए से फिर से डिजाइन करता है। एक साफ सिंगल-ब्रेस्टेड सिल्ट्रूट में कटा हुआ, इसमें लैपल, जेब और हेम के साथ कुरकुरी सफेद पाइपिंग है, जो पारंपरिक स्पॉटिंग यूनिफॉर्म की



याद दिलाता है, जिसे इसके एग्जीक्यूशन में और भी शार्प और मॉडर्न बनाया गया है। लीग में शहर-आधारित फ्रेंचाइजी होंगी, जिनमें से प्रत्येक में 10 प्रोफेशनल खिलाड़ी होंगे, जिन्हें एक पारदर्शी प्लेयर नीलामी के माध्यम से चुना जाएगा।

पीजीटीआई सर्किट के प्रमुख गोल्फर इसमें हिस्सा लेंगे, जिससे भारतीय प्रोफेशनल गोल्फ के इतिहास में सबसे बड़े प्रतिस्पर्धी मंचों में से एक बनेगा। पाटर्नरशिप

पर बोलते हुए शांतनु निखिल ने कहा, ‘हम हमेशा एक ऐसा जैकेट डिजाइन करना चाहते थे जो गोल्फ के खेल का प्रतिनिधित्व करे, जिसमें हमेशा एक खास गंभीरता रही है और जो सटीकता और अनुशासन से आकार लेता है। भारत में गोल्फ में एक नई ऊर्जा है और 72 द लीग उस पल को पहचानता है, जो प्रोफेशनल गोल्फ को उसके मूल को खोए बिना एक अधिक मॉडर्न जगह में लाता है। द जेंटलमैन जैकेट उस संगम पर बिल्कुल

फिट बैठती है।’ द जेंटलमैन जैकेट की जेब पर एक कस्टम 72 प्रतीक बैज लगा है, जिसके साथ एक सिग्नेचर शांतनु निखिल टेप डिस्टेल है जो एक सूक्ष्म एथलेटिक टच देता है। अंदर से, जैकेट को एक कस्टमाइज्ड लाइनिंग के साथ फिनिश किया गया है जिसमें इलस्ट्रेटेड गोल्फर बने हैं, जो इस खेल की लय को एक शांत श्रद्धांजलि है, जहां सटीकता हर स्ट्रोक को परिभाषित करती है। गेम ऑफ लाइफ स्पोर्ट्स के को-फाउंडर, सामंत सिक्का ने कहा, ‘72 द लीग के लिए शांतनु निखिल की शानदार जोड़ी से बेहतर पाटर्नर हम नहीं मांग सकते थे। द जेंटलमैन जैकेट स्पोर्ट्स जैकेट पर एक इन्ोवेटिव और बोल्ट नया रूप है और यह हमारी लीग की भावना को पूरी तरह से दिखाता है। यह सिर्फ एक जैकेट से कहीं ज्यादा है - हम इसे विजेताओं और फ्रेंचाइजी मालिकों के लिए उत्कृष्टता के प्रतीक के रूप में देखते हैं।’ 72 द लीग में एक तेज-तर्रार, हाई-इम्पैक्ट मैच-प्ले फॉर्मेट होगा, जिसे खास तौर पर टेलीविजन और डिजिटल प्लेटफॉर्म के लिए डिजाइन किया गया है। फैंस प्रो-एम इवेंट्स, इमर्सिव फैन जोन, लाइव एंटरटेनमेंट, एक्सक्लूसिव बिहाइंड-द-सीन्स डिजिटल कंटेंट, और प्रीमियम ब्रॉडकास्ट प्रोडक्शन का इंतजार कर सकते हैं - जो प्रोफेशनल गोल्फर के रोमांच को दर्शकों के पहले से कहीं ज्यादा करीब लाएगा।

नार्वे शतरंज प्रतियोगिता का आयोजन पहली बार ओस्लो में किया जाएगा

नई दिल्ली, एजेंसी। नॉर्वे शतरंज प्रतियोगिता का आयोजन तेरह वर्षों तक स्टावंगेर में होने के बाद पहली बार ओस्लो में किया जाएगा। यह इस टूर्नामेंट का 14वां और नॉर्वे महिला शतरंज का तीसरा संस्करण होगा, जो 25 मई से शुरू होकर 5 जून तक चलेगा। विश्व नंबर एक खिलाड़ी मैग्नस कार्लसन और फैबियानो कारुआना, हिकारु नाकामुरा तथा अलीरेजा फिरीजजा सहित कई अन्य खिलाड़ियों ने अपनी भागीदारी की पुष्टि की है। महिला खिलाड़ियों में जू वेनजुन, अन्ना मुजिचुक और हम्पी कोनेरु शामिल हैं।

जिस खेल को लोग समझते हैं मामूली, उसी ने बदली अक्षय पाटिल की जिंदगी

नई दिल्ली, एजेंसी। जब खेलों में हल चलाने वाले हाथ रस्सी थामकर देश का नाम रोशन करें, तो समझिए कि क्रिस्मत भी मेहनत के आगे झुक जाती है। सुबह की पहली किरण जब खेलों पर पड़ती है, तब मिट्टी से उठती सौंधी खुशबू में पसीने की महक भी घुली होती है। यही पसीना किसी दिन खेल मैदान में ताकत बन जाता है और वही ताकत किसी परिवार की क्रिस्मत बदल देती है। बर्फ बेचने वाले के बेटे ने जीता गोल्ड मेडल: भाई को खोया, पिता का सहारा बने; हर युवा को प्रेरित करेगी राजा दास की संघर्षगाथा कोल्हापुर के एक छोटे से गांव में जन्मे अक्षय पाटिल की कहानी कुछ ऐसी ही है। जहां गरीबी, निमेषदारियां और हालात एक साथ खड़े थे, लेकिन उनके सामने खड़ा था एक मजबूत इरादा। जिस रस्साकशी को लोग आज भी गांव-मेले का मामूली खेल समझते हैं, उसी खेल ने

अक्षय पाटिल को पहचान दी, रोजगार दिया और अपने परिवार को सम्मान की जिंदगी देने का अवसर दिया।

गांव के अखाड़े से राष्ट्रीय मंच तक



गांव में रस्साकशी कोई नई चीज नहीं थी। मेलों में, त्योहारों में, प्रतियोगिताओं में यह खेल हमेशा लोगों का मनोरंजन करता रहा है, लेकिन अक्षय ने इसे मनोरंजन से आगे बढ़ाकर लक्ष्य बना लिया। सुबह खेलों में काम, दोपहर को स्कूल और शाम को अभ्यास, यही उनकी दिनचर्या बन गई।



संक्षिप्त समाचार

सुफियान ने अपराध के खिलाफ संघर्ष किया: सांसद

आरा। भाकपा माले नेता शहीद सुफियान की 18वीं बरसी पर क्रांति पार्क में श्रद्धांजलि सभा हुई। सांसद सुदामा प्रसाद ने कहा कि शहीद सुफियान ने अपने जीवनकाल में आरा शहर के गरीबों, फुटपाथी दुकानदारों और सिलाई मजदूरों के हक में निरंतर संघर्ष किया। उनकी राजनीतिक पहचान सांप्रदायिकता और अपराध के खिलाफ जुझारू संघर्ष से बनी। सभा में राजनाथ राम, क्यामुद्दीन अंसारी, राजू प्रसाद, सुधीर सिंह, अभ्युदय थे।

वीकेएसयू में संबंधन के आवेदनों की जांच जारी

आरा। वीर कुंवर सिंह विश्वविद्यालय में नए शैक्षणिक सत्र 2026–30 के लिए नव संबंधन, स्थायी संबंधन एवं दीर्घीकरण के लिए प्राप्त आवेदनों की जांच प्रक्रिया जारी है। भोजपुर, बक्सर, रोहतास और कैमूर जिले के कुल 35 कॉलेजों ने विश्वविद्यालय में संबंधन के लिए आवेदन किया है। विश्वविद्यालय द्वारा गठित जांच कमेट्री को 15 जनवरी तक सभी कॉलेजों की भौतिक जांच कर अपनी रिपोर्ट सौंपनी है, लेकिन अब तक केवल 10 कॉलेजों की रिपोर्ट ही विश्वविद्यालय को प्राप्त हो सकी है। विश्वविद्यालय प्रशासन के अनुसार, जिन संबद्ध कॉलेजों ने पोर्टल पर ऑनलाइन आवेदन करने के बाद ऑफलाइन दस्तावेज विश्वविद्यालय में जमा किए हैं, उनके भौतिक सत्यापन के लिए अलग-अलग जांच कमेटियों का गठन किया गया है। इस वर्ष नव संबंधन के लिए करीब 18 नए कॉलेजों ने आवेदन किया है।

19 जनवरी से हर सोमवार व शुक्रवार को बिजली उपभोक्ताओं की शिकायतों की होगी सुनवाई

आरा। बिजली उपभोक्ताओं की समस्याओं के त्वरित समाधान के लिए, 19 जनवरी से जिले के बिजली कार्यालयों में प्रत्येक सोमवार और शुक्रवार को उपभोक्ताओं की शिकायतों की नियमित सुनवाई की जाएगी। ऊर्जा विभाग ने सात निश्चय-3 के सातवें निश्चय सबका सम्मान-जीवन आसान’ (ईज ऑफ लिविंग) के तहत लिया हैं। इसको लेकर ऊर्जा सचिव सह बिहार स्टेट पावर होल्डिंग कंपनी लिमिटेड के अध्यक्ष-सह-प्रबंध निदेशक मनोज कुमार सिंह ने सभी आपूर्ति अंचल कार्यालयों के अधिकारियों के साथ वीडियो कॉन्फ्रेंसिंग के माध्यम से बैठक की। उन्होंने निर्देश दिया कि तय दिनों में सभी अधिकारी अनिवार्य रूप से कार्यालय में उपस्थित रहकर उपभोक्ताओं की समस्याएं सुनें और उनका त्वरित समाधान करें। निर्देशानुसार, सभी अंचल, प्रमंडल, अवर प्रमंडल एवं संक्षान कार्यालयों में सोमवार को दोपहर 12:30 बजे से 2:00 बजे तक तथा शुक्रवार को दोपहर 3:00 बजे से 4:30 बजे तक शिकायतों की सुनवाई होगी। इस दौरान विद्युत कार्यपालक अभियंता अपने डिबीजन कार्यालय में मौजूद रहेंगे।

भूतपूर्व सैनिकों के मामलों का करें निष्पादन: डीएम

आरा। भोजपुर जिले में भूतपूर्व सैनिकों एवं उनके आश्रितों से जुड़ी समस्याओं के निराकरण को लेकर मंगलवार को अनुस्वाण समिति की बैठक हुई। अध्यक्षता जिलाधिकारी तनय सुल्तानिया ने की। इस दौरान भूतपूर्व सैनिकों की विभिन्न प्रशासनिक, सामाजिक एवं कल्याणकारी समस्याओं पर विस्तार से चर्चा की गई। जिलाधिकारी ने सभी संबंधित पदाधिकारियों को निर्देश दिया कि भूतपूर्व सैनिकों से संबंधित मामलों का निष्पादन प्राथमिकता के आधार पर करते हुए संवेदनशीलता और तत्परता बरती जाए।

गन्ना फसल कटनी प्रयोग, प्रति हेक्टेयर 1544 ऊपज

आरा। संदेश प्रखंड के अहिमनचक व फुलारी में मंगलवार को गन्ना फसल का फसल कटनी प्रयोग किया गया। यह प्रयोग किसान नीरज सिंह के खेत में हुआ। जिसमें गन्ना की उत्पादकता 1544 क्विंटल प्रति हेक्टेयर आंकी गई। कटनी प्रयोग के दौरान संदेश के प्रखंड विकास पदाधिकारी, ईख प्रसार पदाधिकारी पीयूष कुमार जायसवाल, पीएलडब्ल्यू संजय कुमार श्रीवास्तव, प्रधान सहायक राजेश कुमार, एग्रीकल्चर कोऑर्डिनेटर तथा किसान सलाहकार उपस्थित रहे। इस दौरान किसानों को गन्ना रजिस्ट्रेशन एवं प्रमाणित बीज के लिए आवेदन करने की प्रक्रिया की जानकारी दी गई। साथ ही गन्ना का रकबा बढ़ाने के उद्देश्य से किसानों को प्रशिक्षण भी दिया गया।

समाजसेवी की श्रद्धांजलि सभा में बांटे गए कंबल

कोईलखर। स्थानीय कोईलवर प्रखंड के बहियारा गांव में मंगलवार को समाजसेवी स्वर्गीय जयचन्द्र सिंह के श्रद्धांजलि कार्यक्रम में कंबल वितरण किया गया। समाजसेवी सतीश कुमार सिंह ने जरूरतमंदों के बीच कंबल का वितरण किया। उनके तैल चित्र पर कई गणमान्यों ने श्रद्धांजलि दी। कार्यक्रम में काफी संख्या में ग्रामीण थे।

मां ने 3 बच्चों संग पिया जहर, एक की मौत

बक्सर। बक्सर में मकर संक्रांति के दिन मां ने 3 बच्चों संग जहर पी लिया। घटना में एक बच्चे की मौत हो गईं वहीं, महिला और दो बच्चों का इलाज जारी है। मृतक बच्चे की पहचान अनुर कुमार (3) के रूप में हुई है। वहीं, घायलों में महिला रूबी देवी (26), बेटा करण कुमार(6) और बेटी राधा (2) है। तीनों की हालत नाजुक बनी हुई है। डॉक्टरों ने तीनों की गंभीर स्थिति को देखते हुए बेहतर इलाज के लिए पटना रेफर कर दिया है। घटना बुधवार की दोपहर 12 बजे राजपुर थाना क्षेत्र के रसेन गांव में घटी है। 2020 में रूबी के पहले पति की मौत हो गई थी। इसके बाद 2021 में रूबी ने अपने देवर से दूसरी शादी की थी।

शादी के एक साल बाद पहले पति की मौत: रूबी देवी की 2019 में राजकुमार चौहान से पहली शादी हुई थी। इस दौरान राजकुमार से रूबी को एक बेटा करण हुआ। बेटे के जन्म के 6 महीने बाद ही राजकुमार की अचानक मौत हो गई। इसके बाद घरवालों ने रूबी पर दूसरी शादी करने का दबाव डाला। ससुरालवालों के बार-बार बोलने पर रूबी की उसके देवर जितेंद्र चौहान से 2021 में दूसरी शादी हुई। जितेंद्र से महिला को दो बच्चों थे, एक अर्जुन(3) जिसकी आज इलाज के दौरान मौत हो गई। वहीं, दूसरी बेटी राधा कुमारी हुई। घर में पैसे की तंगी होने के कारण जितेंद्र साल 2024 में कमाने के लिए दिल्ली चला गया। वो वहीं रहने लगा और रूबी बच्चों के साथ गांव में सास-ससुर के साथ रहती थी।

सास-बहू के बीच होती थी लड़ाई: रूबी के दूसरे पति जितेंद्र ने बताया, पत्नी की अक्सर मेरी मां से लड़ाई होते रहती थी। हमलोग सोचते थे सास-बहू में इस तरह की लड़ाई होती है। इसलिए हमलोग इसपर ज्यादा सोचते नहीं थे। कुछ समय बाद रूबी ने लड़ाई से परेशान होकर अपना चूल्हा अलग कर लिया। वो अपने कमरे से भी बहुत कम बाहर निकलती थी। ये सब देख मुझे थोड़ा अजीब लगा, इसलिए मैंने उसे बहुत समझाने की कोशिश की लेकिन वो नहीं मानी। चूल्हा अलग होने के बावजूद मां-पत्नी के बीच बहस खत्म नहीं हो रहा था। मां चाहती थी कि रूबी साथ खाना बनाए, लेकिन मेरी पत्नी ने साफ मना कर दिया था।

8 जनवरी को घर लौटा था पति: जितेंद्र ने आगे बताया, 8 जनवरी को मकर संक्रांति मनाने के लिए मैं दिल्ली से घर लौटा था। पहले 3-4 दिन सब कुछ ठीक रहा। इसके बाद रूबी अजीब हरकतें करने लगी। कभी मां से बहस करना शुरू कर देती थी, तो कभी बच्चों को पीटने लगती थी। 13 जनवरी को भी रूबी और मां के बीच खाना को लेकर बहस हुआ। इसके बाद रूबी कमरे में गई और बच्चों को कीटनाशक दवाई मिलाकर पिलाने लगी। तभी मैं कमरे में पहुंचा और उसे ये हरकत करने से रोक दिया। मैंने रूबी की मां और पुलिस को भी इस घटना की जानकारी दी। मौके पर पहुंची महिला पुलिस ने रूबी को शत करवाया। उसे बहुत समझाया। करीब 9 बजे रात में फिर पुलिस घर से चली गई। रात में रूबी अच्छे से सोई। रूबी की मां को भी हमने घर पर ही रोक लिया था।

गंगा नहाने गया, पत्नी ने बच्चों संग पिया जहर: जितेंद्र ने आगे बताया, बुधवार की सुबह 9 बजे मैं मां-पिताजी के साथ गंगा स्नान करने के लिए घाट किनारे गया था। करीब 11 बजे घर लौटा तो देखा बच्चे उल्टी कर रहे हैं। इधर-उधर भाग रहे हैं। जैसे ही मैं कमरे में गया तो देखा रूबी बिस्तर पर बेसुध पड़ी है। मैंने तीनों बच्चे और रूबी को उठाया और अस्पताल लेकर भागा। इस दौरान अस्पताल पहुंचते ही बेटे अरण की मौत हो गई। वहीं, 2 बच्चों का रूबी का इलाज चल रहा है। हालत गंभीर होने पर तीनों को पटना रेफर किया गया है।

मकर संक्रांति के शुभ अवसर पर भत्य दही चूड़ा भोज

निज संवाददाता। आरा

भोजपुर के बड़हरा प्रखंड के बभनगांवा गांव में मकर संक्रांति के शुभ अवसर पर भव्य दही-चूड़ा भोज का आयोजन किया गया। यह आयोजन सामाजिक कार्यकर्ता सोनाली सिंह के नेतृत्व में हुआ, जिसमें क्षेत्र के पांच हजार से अधिक लोगों ने भाग लेकर पर्व की खुशियां साझा कीं। कार्यक्रम का उद्देश्य सामाजिक समरसता को बढ़ावा देना और सभी वर्गों को एक मंच पर लाना रहा। दही-चूड़ा भोज में खासतौर पर महादलित समाज के हजारों लोग पहुंचे। उनके साथ-साथ क्षेत्र के अन्य समाज और वर्गों के लोग भी बड़ी संख्या में शामिल हुए। सभी ने पारंपरिक रूप से चूड़ा, दही और तिलकुट का आनंद लिया। आयोजन स्थल पर सुबह से ही लोगों की भीड़ उमड़ने लगी थी, जिसे व्यवस्थित



रूप से संभालने के लिए स्वयंसेवकों की टीम तैनात रही।

मकर संक्रांति भाईचारे का प्रतीक: सोनाली सिंह ने कहा कि मकर संक्रांति केवल पर्व नहीं, बल्कि सामाजिक एकता और भाईचारे का प्रतीक है। ऐसे आयोजनों से समाज में आपसी सौहार्द मजबूत होता है और लोगों के बीच दूरी कम होती

ट्रक ने बाइक सवार को रौंदा

निज संवाददाता। आरा

भोजपुर में आरा-छपरा फोरलेन पर बबुरा थाना क्षेत्र के इंग्लिशपुर गांव के पास ट्रक ने बाइक सवार को रौंद दिया। हादसे में उसकी मौत हो गई। जानकारी के अनुसार मृतक बबुरा थाना क्षेत्र के बबुरा गांव निवासी स्व.डिग्री महतो के 48 वर्षीय बेटे मनोज कुमार हैं। वह पटना जिला के बिहटा स्थित बिस्कुट फैक्ट्री में काम करते थे। मृतक के भाई सुनील कुमार ने बताया कि वह बिहटा स्थित बिस्कुट फैक्ट्री से बाइक से घर वापस लौट रहे थे। इसी दौरान इंग्लिशपुर गांव के पास ट्रक ने रौंद दिया। जिससे उनकी लगीनस्थल पर ही मौत हो गई। इसके बाद वह मौजूद लोगों ने सूचना बबुरा थाना पुलिस को दी गई। सूचना पाकर पुलिस वहां पहुंची और इसकी सूचना उनके परिजनों को दी। सूचना पाकर परिजन घटनास्थल पर पहुंचे।

भाई-बहनों पर तीसरे स्थान पर थे: पुलिस ने शव



को अपने कब्जे में लेकर उसका पोस्टमॉर्टेम सदर अस्पताल में करवाया। बताया जाता है कि मृतक अपने छह भाई और तीन बहनें में तीसरे स्थान पर थे। उनके परिवार में मां गेदना देवी, पत्नी अर्चना देवी और दो बेटियां अंशु कुमारी, स्वाती कुमारी और एक बेटा आर्यन कुमार हैं। घटना के बाद मृतक के घर में मातम का माहौल है। घटना के बाद मृतक की मां गेदना देवी, पत्नी अर्चना देवी और परिवार के सभी सदस्यों का रो-रोकर बुरा हाल है।

बुजुर्ग की बेहरमी से की पिटाई

निज संवाददाता। आरा

भोजपुर जिले के कृष्णगढ़ थाना क्षेत्र के जगतपुर गांव में पूर्व के विवाद को लेकर दबंगों ने एक बुजुर्ग की लाठी-डंडों से जमकर पिटाई कर दी। बुजुर्ग गंभीर रूप से जखमी हो गए। परिजन ने उन्हें इलाज के लिए आरा सदर अस्पताल पहुंचाया, जहां चिकित्सकों की देखरेख में उनका इलाज चल रहा है। जखमी बुजुर्ग की पहचान कृष्णगढ़ थाना क्षेत्र के जगतपुर गांव निवासी स्व. शिवाजी सिंह के 60 वर्षीय बेटे रामायण सिंह के रूप में की गई है। पीड़ित रामायण सिंह ने बताया कि करीब 1 साल पहले गांव के ही संपत सिंह के बेटों ने उनकी भतीजी के साथ बदतमीजी की थी। मामले को लेकर उन्होंने स्थानीय थाने में प्राथमिकी भी दर्ज कराई थी। उसी समय से आरोपित पक्ष उनसे रंजिश रख रहा था।

बुजुर्ग को कई जगहों पर लगगी चोट: रामायण सिंह ने बताया कि शाम वह गांव में स्थित खटाल से दूध लेकर अपने घर लौट रहे थे। इसी दौरान पहले से घात लगाए बैठे आरोपितों ने रास्ते में उन्हें घेर लिया और गाली-गलौज करते हुए लाठी-डंडे एवं लोहे के रॉड से हमला कर दिया। अचानक हुए हमले से वह सड़क पर गिर पड़े, जिसके बाद भी आरोपित उन्हें पीटते रहे। शौरगुल सुनकर जब आसपास के लोग जुटते लगे तो हमलावर मौके से



फरार हो गए। घटना के बाद परिजनों को इसकी जानकारी दी गई, जिसके बाद उन्हें गंभीर हालत में आरा सदर अस्पताल पहुंचाया गया। चिकित्सकों ने बताया बुजुर्ग के शरीर के कई हिस्सों में गंभीर चोटें आई हैं। फिलहाल उनकी स्थिति स्थिर बताई जा रही है। पीड़ित रामायण सिंह ने गांव के ही संपत सिंह, विकास सिंह, शिवाजी सिंह समेत पांच लोगों पर मारपीट कर जखमी करने का आरोप लगाया है। उन्होंने कृष्णगढ़ थाना में लिखित शिकायत दर्ज कराई है। इधर, पुलिस ने बताया कि मामले की छानबीन की जा रही है। आवेदन के आधार पर आगे की कानूनी कार्रवाई की जाएगी।

केशोपुर गांव में दिखा 15 फीट लंबा अजगर

निज संवाददाता। बक्सर

बक्सर के केशोपुर गांव में उस समय हड़कंप मच गया जब गांव के पास करीब 15 फीट लंबा एक विशाल अजगर देखा गया। अजगर की सूचना मिलते ही ग्रामीणों में दहशत फैल गई, खासकर बच्चों और पशुओं की सुरक्षा को लेकर चिंता बढ़ गई। ग्रामीणों ने तत्काल स्नेक रेस्क्यू टीम को सूचित किया, जिसके बाद स्नेक रेस्क्यूअर हरिओम चौबे मौके पर पहुंचे।

हरिओम ने काफी मशक्कत के बाद अजगर को पकड़ा: स्नेक रेस्क्यूअर हरिओम चौबे ने काफी मशक्कत के बाद अजगर को सुरक्षित रेस्क्यू किया। रेस्क्यू के दौरान अजगर बेहद ताकतवर था, जिसे काबू करने में टीम को काफी सतर्कता बरतनी पड़ी। बताया गया कि इस अजगर का वजन 15 किलो से अधिक है और इसे बक्सर जिले में अब तक का सबसे लंबा सांप माना जा रहा है। स्थानीय लोगों के अनुसार, अजगर इतना शक्तिशाली था कि वह आसानी से किसी कुत्ते, हिरण के बछड़े या अन्य छोटे जानवर को निगल सकता था। ग्रामीणों ने बताया कि



यदि समय रहते इसकी सूचना नहीं दी जाती, तो यह किसी बड़े हादसे का कारण बन सकता था। अजगर की मौजूदगी के कारण गांव में कई घंटों तक भय का माहौल बना रहा और लोग अपने घरों से बाहर निकलने से बचते रहे। रेस्क्यू के बाद हरिओम चौबे ने बताया कि अजगर दुनिया के सबसे लंबे और ताकतवर सांपों में से एक हैं, जिनकी लंबाई 30 फीट तक हो सकती है। उन्होंने यह भी कहा कि बक्सर जिले के गंगा तटीय इलाकों में ऐसे अजगर अक्सर देखे जाते हैं,

22 किलो गांजा पकड़ा गया

निज संवाददाता। बक्सर

बक्सर पुलिस ने अवैध मादक पदार्थों के खिलाफ चलाए जा रहे विशेष अभियान के तहत बड़ी सफलता हासिल की है। बुधवार को नई भोजपुर थाना क्षेत्र में पुलिस ने गांजा तस्करी की एक बड़ी योजना को नाकाम करते हुए 22 किलोग्राम गांजा बरामद किया। इस कार्रवाई में दो तस्करी को गिरफ्तार किया गया है, जबकि अन्य आरोपी फरार हो गए। बक्सर के पुलिस अधीक्षक शुभम आर्य ने बताया कि जिले में मादक पदार्थों के खिलाफ लगातार विशेष अभियान चलाया जा रहा है। इसी क्रम में 13 जनवरी 2026 को नया भोजपुर थाना को गुप्त सूचना मिली थी। सूचना के अनुसार, नया भोजपुर पुल के नीचे एक सफेद हुंडई कार और काले-पीले रंग के टेम्पो में गांजा की बड़ी खेप लोड की जा रही थी।

दो व्यक्तियों को मौके से



विशेष टीम का गठन: एसपी शुभम आर्य ने बताया कि सूचना को पुष्टि के बाद अनुमंडल पुलिस पदाधिकारी डुमरांव के नेतृत्व में एक विशेष टीम का गठन किया गया। पुलिस टीम ने त्वरित कार्रवाई करते हुए नया भोजपुर पुल के पास चेराबंदी की। मौके पर कुछ लोग एक कार से टेम्पो में मादक पदार्थ लोड करते देखे गए।

20 वीं अंतरराज्यीय फैज मेमोरियल क्रिकेट प्रतियोगिता

निज संवाददाता। बक्सर

बक्सर में 20वीं अंतरराज्यीय फैज मेमोरियल क्रिकेट प्रतियोगिता के पहले सेमीफाइनल मुकाबले में पटना ने दानापुर मध्य रेलवे टीम को हरा दिया। यह मैच ऐतिहासिक किला मैदान में खेला गया, जिसमें पटना ने तीन विकेट से जीत दर्ज कर फाइनल में जगह बनाई। टॉस जीतकर पहले बल्लेबाजी करते हुए दानापुर की टीम 18.1 ओवर में 140 रन बनाकर ऑल आउट हो गई। टीम के लिए केश्वर राजा विशाल ने सर्वाधिक 60 रन बनाए। गौरव और रोहित राज ने 12-12 रनों का योगदान दिया। दानापुर की पारी में 26 अतिरिक्त रन भी शामिल थे।

आदर्श राज ने लिए 3 विकेट: पटना की ओर से आदर्श राज ने बेहतरीन गेंदबाजी करते हुए तीन विकेट लिए। सूरज और शशिम राठौर को दो-दो विकेट मिले, जबकि पवन ने एक विकेट हासिल किया। दानापुर के दो खिलाड़ी न आउट भी हुए। 141 रनों के लक्ष्य का पीछा करते हुए पटना ने 19.3 ओवर में 7 विकेट खोकर 143 रन



बनाए और मैच तीन विकेट से जीत लिया। शमीम राठौर ने पटना के लिए सर्वाधिक 39 रन बनाए। हंसराज ने 21, मोहम्मद आलम ने 20, विजय भारतीय ने 16 और आनंद ने 13 रनों का योगदान दिया।

रोहित राज ने लिए दो-दो विकेट: दानापुर की गेंदबाजी में प्रभाकर और रोहित राज ने दो-दो विकेट लिए। प्रशांत, परमजीत और अतुल को एक-एक सफलता मिली। इस जीत के साथ पटना की टीम ने प्रतियोगिता के फाइनल में अपनी जगह सुरक्षित कर ली है। इससे पहले, सेमीफाइनल मैच का उद्घाटन आईएमए के डॉ. महेंद्र प्रसाद, डॉ. तनवीर फरीदी, डॉ. वीके सिंह, डॉ. वेद प्रकाश राय, सेठ छन्नू लाल, निर्मल प्रसाद और भरतजी ने संयुक्त रूप से खिलाड़ियों से परिचय प्राप्त कर किया।

दो तस्कर गिरफ्तार, कार-टेम्पो जब्त, बाकी आरोपियों की तलाश जारी

एक कार (रजिस्ट्रेशन संख्या WB12C4455) और दो मोबाइल फोन भी जब्त किए गए हैं। गिरफ्तार आरोपियों की पहचान सिमरी दुल्हपुर थाना क्षेत्र, जिला बक्सर निवासी अखिलेश कुमार यादव (पिता विद्यासागर यादव) और हर्द्रे माली (पिता चुनालाल माली) के रूप में हुई है। इस मामले में नई भोजपुर थाना कांड संख्या 08/26 दर्ज कर आगे की कानूनी कार्रवाई की जा रही है। एसपी शुभम आर्य ने कहा कि इस तस्करी गिरोह से जुड़े अन्य फरार आरोपियों की गिरफ्तारी के लिए लगातार छापेमारी की जा रही है। उन्होंने स्पष्ट किया कि बक्सर पुलिस नशे के कारोबार के खिलाफ ज़ोरि टॉलरेंस की नीति पर काम कर रही है और भविष्य में भी इस तरह की सख्त कार्रवाई जारी रहेगी।

पकड़ लिया: पुलिस को देखते ही आरोपी भागने लगे, लेकिन पुलिस ने तत्परता दिखाते हुए दो व्यक्तियों को मौके से पकड़ लिया। पुलिस द्वारा दोनों वाहनों की तलाशी ली गई, जिसमें कुल 22 किलोग्राम गांजा बरामद हुआ।

जब्त किए: इसके साथ ही एक टेम्पो (रजिस्ट्रेशन संख्या UP67AT3419),



खुशबू से पूरा इलाका महक रहा है। कारीगरों और दुकानदारों के अनुसार इस बार ग्राहकों की पसंद में बड़ा बदलाव देखने को मिल रहा है। चीनी के तिलकुट की तुलना में गुड़ से बने तिलकुट की मांग कहीं अधिक है। लोगों का मानना है कि गुड़ स्वास्थ्य के लिए लाभकारी होता है, और स्वाद में भी बेहतर होता है। इसी कारण वे गुड़ के तिलकुट को ज्यादा पसंद कर रहे हैं। इसी मांग को देखते हुए अधिकतर कारीगर गुड़ का तिलकुट ही तैयार कर रहे हैं। 300 रूपए प्रति किलो

गुड़ का तिलकुट : कीमत की बात करें तो बाजार में गुड़ का तिलकुट 280 से 300 रुपये प्रति किलो की दर से बिक रहा है, जबकि चीनी का तिलकुट 260 से 280 रुपये प्रति किलो में उपलब्ध है। कीमत थोड़ी अधिक होने के बावजूद गुड़ के तिलकुट की बिक्री ज्यादा हो रही है। दुकानों पर ग्राहकों की भीड़ लगी हुई है और कई जगहों पर अग्रिम ऑर्डर भी लिए जा रहे हैं। स्थानीय व्यापारियों का कहना है कि मकर संक्रांति के दिन तिलकुट की बिक्री अपने चरम पर होती है।

जागरुकता को ले भ्रमणशील पशु चिकित्सा पदाधिकारी ने गांवों में किया भ्रमण



निज संवाददाता। आरा

सर्दियों के मौसम में दुधारू पशुओं की देख भाल कैसे करे इस जागरुकता को लेकर मंगलवार को भ्रमणशील पशु चिकित्सा पदाधिकारी डॉ. फरात कुमार निराला ने गड़हनी, कुरकुरी, बगवां सहित कई गांवों का भ्रमण किया। डॉक्टर ने बताया कि सर्दियों के मौसम में पशु को कैसे रहे, क्या खिलाएं और क्या नहीं खिलाएं सहित कई बातों को लेकर सुझाव दिया और पशुपालकों के घर जाकर जागरूक किया। साथ ही बताया कि सुबह और रात की कनकनी से

कई पशु आक्रान्त हो रहे हैं जिसका सीधा असर उनकी उत्पादकता पर प्रभाव पड़ता है। अतः इस मौसम में पशुओं की देखभाल और खान - पान पर विशेष ध्यान देने की जरूरत है। दुधारू पशुओं को सुखा जगह, गर्म स्थान, और हवादार स्थान पर न रखे। आहार में दाना, खल्ली एवं गुड़ मिलाकर खिलाएं, जिससे ऊर्जा बनी रहेगी। धूप निकलने पर धूप में थोड़ी देर रखें। समय - समय पर टीकाकरण कराना भी अति आवश्यक है। वहीं कहा कि इस महीने के अंत तक खुहा रोग व मुंह पक्का रोग के लिये टीकाकरण किया जाएगा।